
भारतीय वाणिज्य-व्यापार की प्रमुख प्रतिनिधि-संस्था के एक प्रति- 
निधि के रूप में प्रस्तुत पुस्तक के लेखक द्वितीय गोलमेज परिपद्‌ में भाग लेने 
लंदन गये थे । उस यात्रा तथा परिषद्‌ का बडा ही सजीव वर्णन उन्होने इस 
पुस्तक में किया है | वस्तुत वह एक ऐतिहासिक यात्रा थी। अत. उससे 
संबंधित विवरण न केवलु रोचक सामग्री प्रदान करते है, अपितु भारतीय 
स्वातंत्य-सग्राम के इतिहास में एक महत्वपूर्ण अध्याय जोडते है । 

सामग्री की दृष्टि से उपादेय तथा शैली की दृष्टि से मनोरजक होने के 
कारण इस पुस्तक को असाधारण लोकप्रियता भ्राप्त हुई हैं। उसके पाच 
संस्करण प्रकाशित हो चुके है । पुस्तक की सबसे बडी विशेषता यह है कि 
इसके तथ्य पुराने होते हुए भी आज भी इसे पढने मे ऐसा नहीं लगता कि 
कोई पुरानी चीज पढ़ रहे है। 

हमें विदवास है कि इस नवीन संस्करण का भी वैसा ही आदर होगा 
जैंसा कि पहले के संस्करणों का हुआ है। 

“मंत्री 


भूसिका 

फेडरेशन, जिसका पूरा नाम हैं झब्तदानब्रा07 ०0 ताक 
(ए97फ/लड ण (70गराग्रला०6 बा | [प्रता॥7ए, भारतीय वाणिज्य- 
व्यापारकी प्रमुख प्रतिनिधि-संस्था है । भारतीयका अर्थ यहा यह समझता 
चाहिए--जिसमे पैसा भारतवासियोंका लगता हो और जिसका संचालन 
भी सारतवासियोक ही हाथमे हो । फेडरेशन एक संघ या महासंघ है, जिससे 
देशके विभिन्न भागोकी विभिन्न भारतीय व्यापारी संस्थाएं संबद्ध हैँ । डायरी- 
लेखक श्री घनश्यामदास बिड़छा इसी फेडरेशनके प्रतिनिधि-स्वरूप लंदतकी 

दूसरी गोलमेज-कार्फेसमें गरीक हुए थे । 

पहली काफ्रेंसमें, फेडरेशन अपने १९३०के इस निश्चग्रके अनुसार 
कोई भाग न ले सका कि जिस कांफ्रेसमें महात्मा गांधी नही जाते या जिसे 
उनका आशीर्वाद प्राप्त नही होता, उससे फेडरेशन बिल्कुल अलग रहेगा । 
जब गाघी-इविन समझौतेसे देशका राजनैतिक वातावरण बदला और 
महात्माजीके लंदने जानेकी पुरी आशा दीखने लगी तब फेडरेशन दूसरी 
कांफ्रेंसमे शरीक होनेको तैयार हुआ । 

कार्फंसमे उसको तीन प्रतिनिधि भेजनेका हक हासिल हुआ। वह 
और भी सीट---डायरी-लेखकके शब्दमे कुर्सिया---चाहता था, मगर हार्ड 
इविनके समझाने-बुझानेपर तीनसे ही संतुष्ट हो गया । अपने इन प्रतिनिधियों 
के नाम उसने बडे छाटके पास बाकायदा भेज दिये और १४ अग्रैल, १९३१ को 
उनकी ओरसे इन नामोकी मंजूरी भी आ गई । 

भगर जब ४ अगस्तको कांफरेसके मेबरोंके नाम प्रकाशित हुए तव सबको 
यह देखकर आश्चर्य हुआ कि फेंडरेशनको तीनकी जगह एक ही कुर्सी दी गई 
थो और सरकारने उसके लिए, फेडरेशनके भेजे हुए नामोमेंसे, सिर्फ सर 
पुरपोत्तमदास ठाऊरदासका नाम चन रसा था । 

साफ जाहिर था कि शिमला-शिखरपर इस बीचमें, बड़े ठाटतकरा 


किननमन-न प्‌ नल 


बादा-खिलाफी करानेवाली कोई खास हवा चल गई थी। लद॒नमें तो यह 
सुननेमे आया था कि भारत-मत्रीके दफ्तरके दबावमें पडकर ही भारत- 
सरकारने यह उलट-फेर किया था | जो हो, फेडरेशनने, ऐसी स्थितिमें 
कान्फ्रेसमे कोई भी भाग छेनेसे साफ इकार कर दिया। उसने अपने 
प्रस्तावमें कहा कि हमारी ओरसे जीयगे तो तीनो प्रतिनिधि, नहीं तो एक 
भी नहीं। और यह भी ऐलान कर दिया कि फेडरेशनके प्रतिनिधियोकी 
अनुपस्थितिमें, कास्फ्रेंसपें कोई समझौता हुआ तो वह भारतीय व्यापारी- 
समाजको मान्य न होगा । 

फेडरेशनकी जीत रही । अधिकारियोको अंतमे मजबूर होकर एकको 
तीन करना पडा और वाकी दो प्रतिनिधियोकों भी कुसिया देनी पडी । १६ 
अगस्तको फेडरेशनके तत्कालीन अध्यक्ष सेठ जमालर मुहम्मद साहिबके पास 
बडे लाटके प्राइवेट सेक्रेटरीका पत्र पहुचा कि आप और श्रीघनश्यामदास 
बिडला दोनो कान्फेसमे माग लेनेके लिए निमत्रित किये जाते है। इस प्रकार 
डायरी-लेखकको लदनमे कुछ दिन गोलमेजके इदे-गिर्द भी बिताने पडे । यह 
उनकी दूसरी यूरोप-यात्रा थी, जिसका खास उद्देश्य इंग्लैड होते हुए अमेरिका 
जाना था। यह यात्रा उन्हें अब कुछ महीनोके लिए स्थगित कर देनी पडी । 

कान्फेसमे सरकारने जो चाहा था, वही हुआ | वहां जो दु खदायी दृश्य 
देखनेमें आये, उनका वर्णन करते हुए लेखकने अपना यह कटु अनुभव प्रकट 
किया है कि बात बिग्राडनेवाले “सब-के-सब सरकार द्वारा मनोनीत” थे । 
“यदि प्रजा द्वारा मनोनीत किये गये होते तो यह नौबत न आती ।” विधान- 
निर्माणके लिए कास्टीट्युएण्ट असेबडी ((४07507९7६ 4४७४८7्रौ)9) 
जैसी संस्थापर अपनी राष्ट्रीय मागमें, इतना जोर क्यो दिया जाता है, यह 
लेखकका अनुभव सुननेपर सहज ही स्पष्ट हो जाता है। 

डायरी-लेखकका जो भाषण कान्फेसके खुले अधिवेशनमे हुआ वह 
स्पष्टवादितासे भरपूर था। उसमे उन्होने इस बातपर पूरा प्रकाश डाछा कि 
प्रस्तावित आशिक प्रतिवध भारतवासियोके लिए असह्य क्यो थे। आमदनीका 
८० फी सदीसे अधिक भाग फौजी खर्चे, कर्जके सूद आदिके लिए इस प्रकार 

अलग कर दिया गया था कि वह भारतके भावी अ्थे-सचिवकी पहुंचसे बिल्कुल 
वाहर था--उसमे मीन-मेख करनेका उन्हें कोई भी अधिकार न था। कहना 
चाहिए कि यह सारा हिस्सा खकी इन मदोके लिए “गरिरवी” या बंधक 
रख दिया गया था | उस भापणमे इस बातपर काफी जोर था कि इंग्लैंड 
और हिदुस्तार्नके बीच सबसे पहले इस खर्चकी रकमके वारेमे समुझौता होकर 
हिंदुस्तातका बोझ हलका होना चाहिए--गिरवी या बंधकसे इस मुल्ककी 
आमदतनीके मुनासिव हिस्सेको छुटकारा मिलना चाहिए। भाषणके अतिम 
शब्द ये थे--- कोई भी सरकार किसी देशकी सम्मतिके बिना उसपर शासन 
नहीं कर सकती । अगर अमन-चैन कायम रखना है तो यह जरूरी है कि 
या तो आप हमारी मर्जीसे हमपर हुकूमत करें, या हमको अपने ऊपर आप 
हुकमत करने दे । इस हालतमें हम आपके दोस्त और साझीदार हो सकते 
हैं । अगर आपने इस मौकेपर हमसे कोई दोस्ताना समझौता न किया तो 
यह आपकी भयकरसे भयकर भूल होगी। मेरे एक अंगरेज दोस्त उस रोज 
मुझसे कह रहे थे कि '१९३०की गोलमेज कान्फरेसमे न आकर तुम छोगोने 
बड़ी भूल की। उस समय मजूर-सरकारकी हमदर्दसि तुम छोग काफी फायदा 
उठा सकते थे ।' मालूम नही, इसमें कहातक सचाई हैं ? मगर मौजूदा सर- 
कारने यह मौका हाथसे जाने दिया, और हिदुस्तानके साथ कोई समझौता 
न किया तो मेरी समझसे यह उसकी बहुत वडी भूछ होगी । मैं अपने 
मुल्कके नौंजवानोको अच्छी तरह जानता हूं । बहुत संभव है कि कुछ वर्ष 
वाद एग्लैण्डको महात्मा गाथी या भारतीय नरेंगों या मुझ-जैसे पूजी- 
पतियोंसे समझौता न करके विहकुल नये आदमियों से, नई अवस्थाओसे, 
नये विचारोसे, नई आकाकआओसे निपटना पड़े। इस्लैण्द को साववान हो 
जाता चाहिए 

लदनसे लौटनेपर, ब्रिटिय स्वत्वों के संरक्षणके लिए, 'समझौता' चाहने 
वाले मि० ब्रेवलने, अंगरेज व्यापारियोंकी एक सभामें, कान्फ्रेसकी कहानी 
सुनाते हुए, कुछ ऐसी बाते कही, जिनसे फेंडरेशनके प्रतिविवियोकी बहुत 
दु,स और आारचये हुआ। मि० बेघलके इस भाषणकी जो रियोर्ट अखवारोग 

छपी, उसका उनकी ओरसे कोई खडन नही हुआ । इसमें महात्मा गांधीपरे 
कुछ ऐसे दोषारोपण किये गए थे, जिनमें सत्यका लेश भी न था। साथ ही _ 
कुछ ऐसी बाते थी, जिन्हें पढकर किसीको भी यह सदेह हो सकता था कि 
फेडरेशनके प्रतिनिधियों या महात्मा गाधीसे उन्होने छंदनमे समझौतेकी जो 
बातचीत की, वह कूटनीतिमे भले ही शुमार हो, मगर वह चीज न थी जिसका 
उनकी ओरसे बार-बार विव्वास दिलाया गया था। हम पाठकोका ध्यान 
डायरीके मि० बेथल-सबधी भागकी ओर आकर्षित करते है । 

फेडरेशनके प्रतिनिधियोने अपनी कमेटीको जो रिपोर्ट दी उसमे महात्मा 
गाधीके सबधमें ये विचार प्रकट किये थे-- 

“कान्फ्रेसके असफल होनेका दोप महात्मा गांधीके माथे मढ़नेकी चेष्टा 
की गई है । इससे बढकर कोई झूठा अपवाद या कलंक नही लगाया जा 
सकता । हमलोगोको लदनमें उनके साथ काम करनेका और उनके विचारोसे 
अवगत होनेका काफी अवसर मिला । हमलोग अपनी जानकारीसे कह सकते 
है कि मुनासिव शर्तो पर सुलह या समझौता करनेके लिए महात्माजी बराबर 
तैयार थे। वह अपनी मागमे नरमसे नरम रहे और समझौतेके लिए उन्होने 
अपनी ओरसे कुछ भी उठा न रखा। अपने एक भाषणमे उन्होने अपती 
शाति-प्रियताका परिचय इन मरमेस्पर्णी शब्दोमे दिया कि दिल्लीमे जो सम- 
झौता थोडे समयके लिए हुआ था, उसको मै स्थायी शातिके रूपमे परिणत 
देखना चाहता हूं, मगर ईववरके लिए, ६२ वर्षके इस जरा-जी्ण व्यवितिको 
एक मौका तो दो । उसको और काग्रेसको, जिसका वह प्रतिनिधि है, अपने 
दिलमें कोई छोटा-सा कोना तो बच्चों ।' मगर कान्फेसमे यह अरण्यरोदन ही 
रहा, और मि० वेथलके शब्दोमें महात्माजीको खाली हाथ छौटना पडा ।” 

डायरी कानन्‍्फेसके ऐसे अधिवेशनसे सबध रखती है जो महात्मा गाधीकी 
उपस्थितिके कारण विश्व-विख्यात हुआ--जिसकी बातोमे भारतवासी-मानने 
खास दिलचस्पी ली । इसके लेखक इसमे वर्णित घटनाओके अत्यंत निकट 
थे, बल्कि जो कुछ हो रहा था, उसकी भीतरी जानकारी जैसी उनको थी शायद 
ही किसी दूसरे को रही हो । जिस इतिहासको उन्होने अपनी इस डायरीका 

मंख्य' विषय बनाया, उसके निर्माणमे उनका अपना ही हाथ था । इनसब 
कारणोने उनके साक्ष्यमें विशेष प्रामाणिकता छा दी--बराबरके लिए उनके 
इस बयानको काम की चीज बना दिया । 

ऐसी डायरीका प्रकाशन आज इस आशा और विश्वाससे किया जा रहा | 
है|कि इसके पन्ने न केवल इतिहासका गोध या अध्ययन करनेवालोके लिए ही 
उपयोगी होगे, बल्कि उन लोगोंके लिए भी, जिनका विषय वर्तमान या आधु- 
निक राजनीति हैं । ह 

बंबईमें आज सबेरेसे ही चहलू-पहलू थी | महात्माजी कुछ 
कालके लिए भारतवणंमे न रहेंगे, सबके चेहरेसे यही भाव झलक 
रहा था। मुझे तो सदरभाग्यसे ही यह सयोग मिल गया है कि 
जिस बोटसे गांधीजी और मालवीयजी जाते हे, उसीसे में भी 
जा रहा हूं । जब जहाजमें जगह ली थी, तब तो यह निश्चित था 
कि महात्माजी आर० टी० सी० में न जायंगे, कितु विधिने तो 
पहलेसे ही निश्चित कर रखा था कि गांधीजीको विछायत जाना 
है और “विधिका रचा को मेटनहारा' ?*“ 

बंगलेसे चलकर बंदरपर पहुंचा तो फोटो लेनेवाले पागल 
दर्जनोकी तादादमे मुझपर टूट पड़े । न मालूम कितने प्लेट उन्होने 
बर्बाद किये। पच्चीससे कम तो न थे । स्वदेशी धनको विदेश इस 
तरह भेजा जाता है ! आखिर मेरे फोटोकी कीमत ? 

जहाजपर सवार होनेके थोड़ी ही देर बाद महात्मा गांधीकी 
जयध्वनिसे आकाश गूज उठा । बस, सब लछोग समझ गये कि 
गांधीजी आ रहे है । सारे जहाजमे चहलू-पहल मच गई । क्‍या 
हिंदुस्तानी, क्या अगरेज, स्त्री-पुरुप ठौड़-दौड़कर मौकेके स्थानपर 
कब्जा जमाने लगे। बंदरसे आधी मीरूकी दूरी तकके सभी 
मकानोकी छते खचाखच भरी थी । चारों ओरसे जय-जय ही, 

जहाजके ऊपर पहुंचनेमें महात्माजीको काफी कष्ट हुआ। मगर 
अंगरेज मल्लाहोने किसी तरह हाथोंकी बाड़ बनाकर ऊपरतक 
पहुंचाया और सुरक्षित स्थानमे खड़ा कर दिया- वहींसे किनारेके 
लोगोंको महात्माजी दर्शन देते रहें। क्या विचित्र दृश्य था  , 
आर० टी० सी० में जो लोग पहले गये थे वे जनताके प्रतिनिधि 
है, या एक मन वजनका दुबले-पतले शरीरवाला गांधी प्रतिनिधि 
है, इस बातकी गवाही लोगोका भाव दे रहा था। इतनेमे ही 
थोड़ी-थोड़ी वर्षा भी होने लगी। मानों इंद्र भी विदाईके आंसू 
बहा रहा था। कितु लोग अपनी जगहसे न हटे । जहाजका घंटा 
हुआ। फिर दूसरा घंटा हुआ। तीसरा घंटा हो जानेपर छोगोंको 
स्मरण हुआ कि आखिर हमें जहाजसे उतरना है। वें किनारे 
उतरे, मगर आंखें सबकी गांधीजीकी ओर लगी थी। वल्लभभाईके 
चेहरेपर विधाद था । जवाहरलालजीके चेहरेपर मुस्कराहट। 
पंडितजी अभी पहुंचे भी न थे। सब लोग पूछते थे---“मालवीयजी 
अभी नही आये ?” आखिर ऐन मौकेपर पहुंचे । 

जहाजने लंगर उठाया और धीरे-धीरे सरका, तब कही 
पता छूगा कि हम लोग जानेवाले है । रामेशवर, ब्रजमोहन 
रूमाल हिला-हिलाकर संकेत कर रहे थे। पर में तो विचित्र 
दक्षामे गोते खा रहा था । एक छोटे-से दुबले-पतले आदमसीनें 
लोगोंको कैसा मोहित कर लिया है, इसीपर विचार कर रहा 
था । कितु जहाज चलने लगा तो याद पड़ा कि जा रहा हूं। 
ज्यों-ज्यों जहाज और किनारेके बीचका अंतराय बढ़ता गया, 
त्यो-त्यों मच तेजीके साथ किनारेकी ओर दौड़ लगाने छूगा। 
शायद किवारेके लछोगोंकी भी यही हालत थी। आखिर आंखोनें 
काम देना बंद कर दिया और छोगोकों पहचानना भी मुश्किल 
हो गया । तब कानोंसे जयनाद सुनते रहे | अंतर्मे तो समुद्रका 
खू खूं रह गया । हिदुस्तानका तो अब नामोनिज्ञान भी नहीं।, 
चारों तरफ पानी-ही-पानी है और उसके बीच हमारी छोटी-नी 
दुनिया--“राजपूताना” जहाज ! 

सचमुच हृदय पिघलानेवाला है । ४! 
( 


ः दो 


हिदुस्तानके हृदय-सम्भराट्की ऐतिहासिक योत्राका यह दृश्य 

जहाजपरं मर्य्यादा प्रायः भग हो गई है । १९२७में में 
आया था तो कपड़ोका स्वाग रचना पड़ता था | रातके कपडे, 
दिनके कपड़े, पूरा झमेला था ।' घटा भर तो प्राय. कपडे बदलनेमें 
ही लगता था। धोती-कुर्ता पहनना तो मानो गुनाह था। अबकी 
बेर यह हाल है कि घोती-कुर्तेवाले जहाजपर बेखटके फिरते हे । 
न तो कोई पूछनेवाला है, न /किसीको संकोच हे । मुझे अब 
मालूम होने लगा हैं कि अपने घोती-कुर्ते छोड आया, यह गलती 
हुईं। जहाजके मुसाफिर, कप्तान वगैरह भी धोती-कुर्तो को बर्दाश्त 
कर लेते है । यों तो उन्हे बुरा ही लगता होगा, पर शिमलेका 
आदेश हैं कि गाधीके आरामका ध्यान रखो, इसलिए सबकुछ 
बर्दाश्त कर लेते है । 
, पडितजीके लिए चूल्हा अलग बन गग्मा है। गंगाजल भी 
साथ है। मिट्टीका कनस्तर, स्वदेशी साबुन, दातौनोका बडा-सा 
बंडल | उधर गांधीजीका चर्खा, पीजन, बडी-बड़ी विचित चीजे 
साथ चल रही है । जहाजवाले भी देखते हे कि यह शिवजीकी 
बरात अच्छी आई । आते-जाते तिरछी नजर डाल जाते हे, पर 
ऊपर से पूरा अदब दिखाते हे । 

, जहाज चलते ही गांधीजीने अपना असबाब सभालनां शुरू 
किया। इस ट्रकमे क्‍या है ? उसमे क्या है ? यह पूछताछ शुरू 
हुईं । बेचारी मीराबेन तो झट समझ गई कि तूफान आनेवाला 
है। महादेव और देवदास तो बबई गाधीजीके साथ ही पहुचे थे । 
इसलिए सारे प्रबधका भार मीराबेनके ऊपर ही था । और जहां 

गांधीजीने हिसाब पूछता शुरू क्रिया, मीरा समझ गईं कि खैर 
नही है। पहलेपहल तो गांधीजीने पूछा, इस द्रकमे क्‍या है? 
मीराने कहा--वापू, इसमें आपके कपड़े है। गांधीजीने कहा-- 
मेरे कपड़े है ? इतने बड़े ट्रंक्में ? मीराने कहा--लेकिन यह 
भरा हुआ नही है । गांधीजी--हां, तो तुम इसे भर देना चाहती 
थीं, यह नहीं सोचा कि हिदुस्तानमें तो मेरे कपड़े बिना ट्रंकके ही 
चलते थे । 

मीरानें टंक खोलकर सामग्रियां सामने रखीं तो गांधीजीका 
चेहरा छाल हो गया । सामान ज्यादा न था, कितु एक भी 
पैसा अधिक खर्च हो, यह गांधीजीकी असह्य था । पेटियां सारी 
मंगनीमे छाईं गई थी, कितु गांधीजीको संतोष न हुआ पूरा घंटा 
तो उन्हें अपनी मंडलीको धमकानेमे ही छूंगा । अंतमें तय यह 
हुआ कि थोड़ा-सा सामान छोड़कर बाकी अदनसे वापस कर दिया 
जाय। गांधीजी बोले-“आज तो मे इस सामानको देखकर घवरा 
गया हूं । कागज रखनेके लिए भी यह लोग पेटी लाये है, मानो 
में अब पुरानी आदतोंको छोड़नेवाला हूं। 

पांच बजे अपने बैठनेका स्थान चुननेके लिए गांधीजी छतपर 
आये। मेने कहा--“जहाजका अंतिम हिस्सा तो बहुत हिलता है, 
इसलिए काफी कप्टप्रद है । एक मिनिट भी मझसे तो यहां खड़ा 
नही रहा जाता, इसलिए इसे देखना ही फिजूल है । जहाजके 
बीचका हिस्सा ही देख लें।” गांधीजी कहने लगे कि इसकों 
भी तो देख ले और मेरे लाख विरोब करनेपर भी जहाजके 
अंतिम हिस्सेका एक खतरनाक कोना पसंद किया। में तो हक्का- 
बक्‍्का-सा रह गया। क्या कोई समझदार मनप्य ऐसी तकलीफसे 
भरी हुईं निकम्मी जगह पसंद कर सकता हूँ ? कितु--“यस्यां 
जाग्नति भूतानि सा निज्ञा पव्यतो मुनतें:। ५ 

गांधीजीकी विचार-श्वंखला यह थी कि जो स्थान अच्छा हूँ, 
वहां हमारे वैठनेसे किसीको कप्ट हो सकता है, अच्छे स्थानमें 
एकात भी संभव नहीं--इसलिए यह बुरा स्थान ही हमारे छिए 

अच्छा है। मेने कप्तानतक दौड़-धृप की, उनका विचार बदले, इस- 
की काफी कोशिश की । पर “हजरते दाग जहां बेठ गये बठ गये ! 
गांधीजी तो टस-से-मस भी न हुए । आखिर पडितजीने अपना 
जोर आजमाना शुरू किया। उन्होंने आग्रह किया कि गांधीजी 
फरस्टंका टिकट बदला ले । सध्या-समय घमते-घमते मेने भी 
थोड़ा- आग्रह किया। गाधीजीने पूछा--तुम क्‍यों आग्रह करने 
लगे ? . मेने कहा--आपने टिकट तो सेकडका लिया हैँ । कितु 
आपकी प्रतिष्ठाके कारण फस्टेंके तमाम हक' आपको स्वत 
सिल जायगे । फस्टेंकी छत्तपर कनात लगाकर आपके लिए 
प्रार्थना-धर बनवाः दिया है, क्या यह उचित नही कि आप फर्स्ट- 
के पैसे ही दे दें ? गाधीजीने कहा--नही, इस दलीलसे तो 
यह सार निकछता हैं, कि हम फरस्टेंके तमाम हकोंको स्वयं 
त्याग दें । नतीजा यह हुआ कि गाधीजीने फस्टेंकी छतपर घमना 
उसी समय बद कर दिया। प्रार्थनाकी कनात तो एक ही दिन 
काम आईं । आज तो उन्‍होंने प्रार्थता' अपने निकम्में स्थानपर 
ही की। 

प्राथना करते समय जहां गाघीजी ध्यान करते थे, वहा -मे 
यह सोचता था कि भगवन्‌, प्रार्थना समाप्त हो तो यहासे उठ । 
बेठनेवाले दो मिनिटमें ही आधे बीमार हो जाते है । वमन नही 
हुआ, यह खेरियत है। कहते हँ जहा चाद-सूरजकी गति नही है, 
वहां भगवान्‌ विराजते है। हमारे जहाजके बारेमे यह कुछ अशमे 
कहा जा सकता हैँ कि जहां भले आदमियोंकी होश-हवासके साथ 
गति नही है, वहा गांधीजी विराजते है। कोई मिलनेवाला जाता 
है, तो एक मिनिटसे ज्यादा रुकना भी पसंद नही करता । बंबईसे 
चलते ही समुद्र तूफानी हो गया । इसलिए गांधीजीका स्थान ऐसा 
रहता हैं, जेसे हिदुस्तानका डोलर-हिडा । 

पंडितजीकी भी बात सुनिए ५ आज तीसरा दिन हैं, पर 
पंडितजीकी प्रायः एकादशी ही चलती हैं ! बात यह हैं कि 
पंडितजीका रसोइया बीमार है और आदे-सीधेके बक्सका कहीं 
पता नही । पडितजीसे छाख प्रार्थना की कि महाराज, बोटका 
चावल-आटा लेना बुरी बात नही है, कितु पंडितजी कहते हैं कि 
भूख लगेगी तब ले लेंगे, अभी भूख नही लगी हैं, तबीयत सुधर 
रही है | परसों और कल तो थोड़ा-थोड़ा दूध ही छिया । 
सामानकी पेटीके लिए सारा जहाज छान डाला, किंतु वह भी 
ऐसी गायव हुईं कि न पूछिए। पंडितजी खुद तो खाते नहीं, 
अपने रसोइयेसे कहते हँ--बजनाथ ! थोड़ा खा छो। वेजनाथ 
क्या खाये ? पेटी तो ब्रह्मलोक चली गईं, जहाजका सामान 
अभीतक पंडितजीने लेना स्वीकार नही किया। पर आज पंडित- 
जीकों मना लिया है और जहाजके सामानसे रसोई बनेंगी। 
पंडितजी कुछ कमजोर हो गये है, लेकिन वैसे प्रसन्न हैं। समुद्रके 
तूफानके कारण दो दिन कुछ व्यथित रहे.। समुद्र कुछ गांत हो 
रहा है। गामकों रसोई भी बनेगी । 

पंडितजीने आनेमें काफी कष्ट उठाया हैं । पंडितजीकी 
प्रकृतिके मनुष्यको ऐसे सफरमें बहुत कप्ट है, किंतु देशके लिए 
पंडितजी सबकुछ सहन कर लेते हैं। सच पूछिए तो पंडितजीकी 
दृष्टिमे यह जहाज नरक है, इंग्लिस्तान रौरव है । आज कहते 
थे--तुमने अच्छी-सी केबिन मेरे लिए सुरक्षित की, कितु वह हैं 
तो केब्रिन (कोठरी ) ही। यदि स्वदेशका काम न हो, तो पडितजी 
ऐसा सफर करनेकी स्वप्नमें भी इच्छा न करें। पंडितजीमें प्रेम 
अर आजाबादकी कमी नहीं। पेंटी गायव हो गई, सारा 
जहाज छान डाला, कितु पंडितजी अब भी कहते है कि पेंटी 


डायरीके कुछ पक्चे श्५ 


जरूर मिलेगी, गायब कैसे हो सकती है? 'इसका उत्तर में 
क्‍या दू ? 

गोविदजीने कक और आज पेड़ोंसे ही काम चलाया है। 
रामेश्वरजीने तो कहा था कि पेड़े ज्यादा ले लो, मगर मुझे क्या 
खबर थी कि ऐसी परिस्थिति उत्पन्न होनेवाली हैं ! 


चार 
१ सितंबर ३१८ 
'राजपूृताना' जहाज, 


समुद्र आज बुधवारको शांत हुआ हैं । सूरजिया तो अब भी 
बीमार है । पारसनाथजीने आज होश सभाला हूँ। मेने एक वेला 
भोंजन नही किया । गाधीजी अजेसे हे । पंडितजीकी रसोई 
बनने लगी है---जहाज के सामानसे ही । गोविदजीको पेड़ोसे कुछ 
तकलीफ-सी हुईं। महात्माजीकी प्रार्थना रोज सुबह-झ्ाम होती 
है। हिंदुस्तानी आते है। अंगरेज दूरसे ही नजर बचाके देखते 
रहते है । आज रातको अदन पहुंच- जायगे। पडितजी कहते थे 
कि “जहाज कंदखाना है। देखो, कैसी लीला है ! हम पैसे भी 
देते है और कैदमें भी रहते है ।” कल बेचेन होकर कहने लगें--- 
सीतापति रघुनाथजी, तुम लगि मेरी दोर; 
जेसे काग जहाजकों सूझत और न ठौर। 
और ठौर यहां कहा सूझे ! 
पांच 
*. -: दे सितंबर, ३१ 
'राजपुताना' जहाज 


अदन अभी छोड़ा है। का अदनमे महात्माजीका खूब स्वागत- 
स॒त्कार हुआ। संमानपत्र दिया गया; उन्होंने जवाव दिया। स्पीच 
हिदुस्तानके अखवारोंमें छपी, होगी । महात्माजीको ३२५ मिनी 


नं 


६ डायरीके कुछ पत्ने 


भेंट की गईं। सत्कारमें अरव, यहूदी, हिंदुस्तानी 'सभी शामिल 
थे। हजारों आदमियोकी कतार रास्तेमे खड़ी हो गई, जो अपनी 
अरबी भापामें सत्कार-सूचक नारे छूगा रही थी । जिस गाड़ीमें 
महात्माजी थे, उसमें सरोजिनी, नायड़, सर प्रभाशंकर प्रटठणी 
और में था। कोई-कोई अरबी तो पट्टणीजीको ही गांधीजी समझ 
बंठते थे, वर्योकि पट्टणीजीकी सफेद दाढी, सफेद अंगरखा, सफेद 
साफा सचमृच महात्मापन-सा ला देता है। मीटिगर्में भी एक हजार 
.मनृष्य, थे । अधिकतर हिदुस्तानी ही थे । 
पंडितजीके लिए यहांसे आटा-सीधा और दो घड़े पानीके ले 
लिये गये है । हम लोगोंने मजाक किया कि पंडितजीके गंगाजलके 
घड़े अब अरबके पानी से भरे जायंगे;.और अरवका पानी पीकर 
पंडितजीको शौकतअलीका साथ देना होगा। कितु पंडितजी कहते 
हैं कि पानीका विष सुबह-शामकी संध्यासे धो डालंगा ! 
>< ३६ ९.२ >< 
महात्माजी रूदन पहुंचते ही क्या करेंगे, यह जाननेकी सबको 
उत्सकता है । आर० टी०'सी० में करीब १०० मेंबर हो गये १ 
ऐरे-गेरे नत्थ-खरे, सभी इसमें शामिल हँं। यह हिदुस्तानके 
प्रतिनिधियोंकी कांफ्रेस तो है नहीं, गांधीजीको छोड़ प्रतिनिधि 
कहें जानेवाले सज्जन सारे-के-सारे मनोनीत हे, चुने हुए नही । 
कुछ अच्छे हूं, तो बहुतसे रद्दी हैं ।' असलमें तो यह सब-के-सब 
सरकारकें प्रतिनिधि हैं । ऐसी हालतमें अकेले गांधीजी क्या कर 
सकेगें? और वहसमें भी सरकारी हां-में-हां मिछानेवाल खरख्वा- 
होंकी आर० टी० सी ० में,कहां कमी हैँ ? ऐसी अवस्थाम वहांके 
लोग सहज ही कह सकते हें---गांधीजी, आप ठीक कहतें हूं, मगर 
आपके मुल्कके लोग सहमत नही है,--इसलिए आपकी बात कसे 
मान ली जाय ? 
ऐसी स्थिति अवश्य ही समयकी बरबादी करनेंवाली होगी । 
न कुछ काम ही बनेगा । इसलिए निश्चय ही गांवीजी ऐसे झमंलम 
न पडेंगे । “गढ़ां राजा सढ़ां जोगी ! ” जबतक गांधीजी/भी अपनी 


डायरीके कुछ पत्ते 


मढ़ीमें बात न करेंगे तबतक कोई सुननेवार,नहीं ।- इसलिए 
विचार इस तरहसे हैं कि आर० टी० सी० तो हाथीके दांतकी 
तरह शोभा बढ़ाती रहे और गांधीजी खानेके दांतकी तरह मंत्रिं: 
मंडल एवं वहांके नेताओंसे अलग मंत्रणा करें, उन्हें यहांकी 
हालत समझावें, वहांकी जनताको उकसावे और इस तरह किसी 
निर्णयपर पहुंचे । यदि वहांका मंत्रिमंडल अछूग बात करनेकी 
इच्छा प्रकट न करे, तो गांधीजी फेडरल कमेटीमें अपना वक्‍तव्य 
सुना देंगे और कहेंगे, मुझसे बहस करनी हो तो करो | इतनेपर 
भी यदि गांधीजीको सब धान बाईस पसेरी बनानेकी चाल रही 
तो गांधीजी तुरंत ही वापस चले आयंगे। 

मेरा अपना मत है कि जाते ही गांधीजी वापस आनेका निर्णय 
सुना देंगे। मंत्रिमंडल गांधीजीसे अलग मंत्रणा करेगा और शेषमें 
गांधीजी ही आर० टी० सी० बन जायंगे। 

>< >८ >८ 

फेडरेशनकी ओरसे सरकार सर पुरुषोत्तरदासको और 
मुझको मनोनीत करना चाहती है, ऐसा गांधीजीसे शिमलेमें कहा 
गया। मेने सर पुरुपोत्तमदाससे बंबईमें ही कह दिया था कि या 
तो तीनों जायंगे या बिल्कुल न जायंगे। गांधीजीने बंबई पहुंचते 
ही वाइसरायको एक जोरदार चिट्ठी लिखी हैं। मेरा खयाल है 
कि गांधीजीके पैर जम गये तो तीनों बुला लिये जायंगे । वर्ना 
एक भी नही । * * 


छ्ह्‌ 
है ४ सितंबर, “३१ 
'राजपूताना' जहाज 
कल गांधीजीने फिर आर० टी ० सी० के कामके संबंधमें चर्चा 
छेड़ी। मेने आइचये प्रकट किया कि “सरकार आपको क्‍या 
समझकर बुला रही है? जाप क्‍या मांगनेवाले हैं, यह तो 


श्ट डायरीके कुछ पश्ने 


सरकार जानती हैँ। करांचीका प्रस्ताव भी सामने है। फिर 
भी आपको बुलाती है, इसके यह माने है कि आपकी मांग पूरी 
-होनेवाली है ।” गांधीजीने कहा, “मेने तो कोई बात छिपाकर 
नहीं रखी हैं । इविनसे समझौता हो चुका, उसके बाद रात ८ 
बजे इविनसे मेने कहा, 'देखो, मुझसे समझौता करते ही मुझे 
लंदन क्यों भेजते हो ? मेरी मांग तो जानते हो। यह तुमसे 
पूरी होनेवाली नही है, इसलिए मुझे भेजनेसे फायदा ? ” इविनने 
कहा कि तुम्हारी मांग कुछ भी हो, तुम न्‍्याय-मार्गपर ही चलोगे, 
ऐसा मानकर तुमसे जानेका आग्रह करता हूं ।” फिर मेने चर्चा 
छेड़ी कि हां, मांग किस तरह रखी जाय। गांधीजीने कहा, 
“ग्रामीणकी तरह सीधी-सादी भाषामें । यदि वहां कोई लंबी- 
चौड़ी बातें करेगा, राजबंधारणकी वबारीकियोंकी बहस करेगा, 
तो में कह दूंगा कि में तो मूर्ख रे, ये बातें नही समझता । किंतु 
में फलां-फलां बात चाहता हूं और मुझे ये दे दो। यदि मेरी बात 
कोई सुनना नही चाहेगा तो में कह दूगा, मुझको क्‍यों बठाके 
रखते हो, वापस हिदुस्तान भेज दो ।” मेने पूछा---वापस आनतेके 
पहले आप वहां सावजनिक व्याख्यान तो देगे ही ? महात्माजीने 
कहा---“वह भी मैकडानल्ड या वाल्डविन चाहेगा तो ही, नही 
तो बंदमुंह वापस चला जाऊंगा । मेरा स्वभाव यही है कि 
जिसके यहां रहना, उसका गुलाम बनकर रहना । आखिर उनका 
मेहमान बनके जाता हूं और जबतक वहां रहूंगा, उनको -क्षोभ हो, 
ऐसा कोई काम नही करना चाहता ।” फौज और अंगरेज व्यापा- 
रियोंके स्वत्वोंके वारेमे भी काफी वहस हुईं | हर बात इनकी 
निराली हैं। हम छोग हर वातको सांसारिक दृप्टिसे देखते हू । 
यह तात्तविक और धार्मिक दप्टिसे देखते हैं। १००-२०० साल 
भी छूग जाय॑ तो चिंता नही, किंतु स्वराज्य नही, रामराज्य ही 
चाहिए। वारीकीके साथ अध्ययन करता हूं, तो ऐसा पता चलता 
है कि इनकी मांग जितनी ही बड़ी हो, उतनी ही उसमे कमी करनेके 
लिए गुंजाइश है। समझानेके लिए यों कहना चाहिए कि १ मन 

गाधीजी जहाज के कप्तान के साथ 





जहाज़ पर गाधीजी : नवाव भोपाल के साथ 


डायरीके कुछ पन्ने १९ 


मक्खन निकाले हुए दूधकी अपेक्षा यह १ सेर मक्खनवाला दूध 
लेना पसंद करेंगे । तादाद ज्ञायद घटा देगे, कितु किस्म नहीं 
घटायंगे । मैने कहा कि अध्ययन कर लीजिए, नही तो कही 
बात विगड़ जायगी । कितु गांधीजी कहते हैं कि “आर० टी० 
सी० में अवतक क्या हुआ, यह मेने आजतक नहीं पढ़ा हैं, अब 
पढ़ लूंगा । विद्या मेरा बल नही है, न मुझे वहस करनी है । मुझे 
तो अपना दुःख रोना है, इसमे विद्धत्ताकी कौन-सी बात है ! 
यह हैं भी सच, क्योकि रोना और हँसना स्वाभाविक होता है । 
रोनेमे विद्वत्ता नाटकवाले ही दिखाते है। गांधीजी तो स्वाभाविक 
रुदन करना चाहते हे । 
इधर पंडितजी मुझसे कहते है कि अमुक विषयका अध्ययन 
करो, अमृक इतिहासको देख लो, अंगरेजोकी करेंसी-नीतिका 
इतिहास तयार कर लो। मालवीयजी अनेक अस्त्र-शस्त्रोंसे लड़ेंगे, 
गांधीजी केवल एक ही बाणसे। मारूवीयजी कहते हे, वहां प्रचार- 
कार्य करेंगे । गाधीजी कहते हे, प्रचार भी हमारे दुश्मनोंकी 
आज्ञा होगी, तभी करेगे। बिल्कुल नया ढंग, नया विचार, नया 
“ तरीका है। मुझे ऐसा मालूम होता है कि रूंदनवाले भी अचरज 
करेगे कि कैसे आदमीसे पाला पड़ा हूँ ! 
कल लिखते-लिखते गांधीजीका दाहिना हाथ बिल्कुल बेकार 
हो गया। अब वायेसे लिखते हे। रोज छ. मील घूम लेते हे । 
दूध १ सेर लेने लूग गये हू । गांधीजी कहते थे, चच्चिलसे लूदनमें 
अवश्य मिलना हे, क्योंकि वह दुश्मनी रखता है, गालियां देता 
है। 'वर्नाडे शॉसे मिलेगे क्या ? यह पूछनेपर कहा कि उससे 
क्या मिलेंगे ! 
सात 
५ सितंवर, “३१ 
: *राजपूताना' जहाज 
भोपालने महात्माजीको बुलाकर कहा कि हिंदु-मुसलमान- 


२० ह डायरीके कुछ पन्‍नें 


समस्या सुलझानेके लिए आप पृथक्‌ निर्वाचन स्वीकार कर लें। 
महात्माजीने कहा कि न तो मुझे पृथक निर्वाचनसे शिकायत है, 
न संयुक्त निर्वाचनका मोह हैं, कितु में अंसारीके बिना कुछ भी 
न करूंगा । कहते थे नवाबकों यह बुरा-सा लूगा। गांधीजीने 
कहा कि, अपने मित्रोंसे में हगिज बेवफाई नहीं करूंगा । अंसारीके 
पीठ-पीछे मे कोई निर्णय नही करना चाहता । भोपालने कहा कि 
अंसारीको कैसे बुलावे ? महात्माजीने कहा कि रूंदव जाकर 
उद्योग करो, में तो कर ही रहा हूं । 

दो घंटेतक फिर मेरे और महात्माजीके बीच निजी व राज- 
नेतिक बातें हुईं । मेरा यह तो अनुमान है कि महात्माजीकी मांग 
तो पूरी होनेवाली नही है, कितु इतना मिल जायगा, जिससे 
अन्य लोग संतुष्ट 'हो जाय॑ । महात्माजी कहते हैं, यह भी अच्छा 
है। कहते थे, मेरी दूसरी छड़ाई जमीदारों, धनिकों व राजाओंसे 
होगी, कितु वह लड़ाई मीठी होगी । के 

रातको प्रार्थनामे अंगरेज भी आते है । अधिक नही सिर्फ 
५-७। एक मुसलमानने पूछा-“प्रार्थनासे फायदा ? ” महात्माजी- 
ने कहा---“मुझमें कुछ अक्ल मानते हो, तो समझ छो कि छाभके 
लिए ही प्रार्थना करता हूं।” महात्माजीने बताया कि उन्हें न 
इईंश्वरमें विश्वास था, न प्रार्थनामें और गा उनकी इसका 
ज्ञान हुआ। अब यह हाल है कि उनके शब्दोंमें “मुझे रोटी व 
मिले तो में व्याकूल नही होता, पर प्रार्थनाके बिना तो पागल 
हो जाऊं।” उन्होने कहा कि “मेरा सारा-का-सारा जीवन प्रार्थना- 
मय ही हैं और इसका सुख इस मागमें जानेसे ही अनुभव हो 
सकता है। बुद्ध, ईसा, मुहम्मद तीनोंने प्रार्थनाकी साथकता 
स्वीकार की है। में इंड्वरका दशेन नही करा सकता । इंड्वर अनु« 
भवमय है, इसलिए अनुभवसे ही जाना जा सकता हैं। प्राथना 
द्वारा उसका अनुभव होता हैं। जो अनुभव लेता चाहता है, जिसे 


कि 


. शांतिकी आवश्यकता है, वह प्रार्थना करे ।” 


डायरीके कुछ पन्ने २१ 


आठ ं 
६ सितंबर, क। १ 
'राजपूताना' जहाज 
आज रविवारको जहाजके गिजेमें प्राथना थी | कप्तानने 

महात्माजीको न्‍यौता दिया था । पडितजी और हम भी गये थे। 
भजन, ध्यान, गुणगान होता रहा। पडितजीका हाथमें बाइ- 
बिल लेकर ईसाइयोंके साथ ध्यानावस्थित होना विशेषतापूर्ण 
था । पंडितजीको जो कोई रूकीरका फकीर बताता है, वह मूखत 
हैं । पंडितजी अरबका पानी पी सकते हू, गिज में प्राथना कर 
सकते है, फिर भी परम सनातनी हे, क्योंकि उनके हृदयमे इंश्वर 
विराजमान हे । जो हो, पडितजीका बाइबिल हाथमे लिये हुए 
ध्यानमग्न होना, यह दर्शन दुलेभ है । 

गाधीजीको कप्तान ऊपर ले गया और वहां जहाजका 
संचालक चक्कर उनके हाथमे देकर उनसे जहाज चलवाता 
रहा । किसीने मजाकमे कहा कि हिदुस्तानके जहाजका गांधीजी 
संचालन कर रहे है । 

स्वेज और पोर्ट सईंदमे अरब लोग आयेगे और गांधीजीका 
सत्कार होगा। स्वेजमे प्रवेश होते ही जाड़ा शुरू हो गया। कल 
तक तो बेहद गर्मी थी | 


नो 


७ सितंबर, “३१ 
“राजपूताना' जहाज 


स्वेज नहर पहुंचनेपर काफी चहल-पहल मच गईं । जहाज- 
पर मुसाफिरोंकी डाक्टरी परीक्षा ली गईं। परीक्षाका तो केवल 
नाम था। डाक्टर मिश्र-सरकारकी ओरसे आया था, वह 
मसाफिरोंको केवल देख लेता था और पास कर देता था। अंतममें 
गांधीजीकी पार्टी आईं तो डाक्टर उठ खड़ा हुआ और हाथ मिला- 


श्२ डायरीके कुछ पद्ने 


हब लगा कि मेरी इस किताबमें आप अपने हाथसे दो शब्द 
लिखे दें । इस तरह गांधीजीकी शारीरिक परीक्षा समाप्त हुईं । 
इसके बाद जहाजपर मिश्रके राष्ट्रीय नेता, अलबारनवीस, फोटो- 
ग्राफर पहुंचे । प्रायः छोग गांधीजीसे हाथ मिलाकर उनके हाथ 
चूमते जाते थे । जहाजपर बड़ी भीड़ होगई । जहाज छूटनेका 
समय आया, तब बड़ी मुश्किलसे छोगोंको किनारे उतारा। चित्र 
उतारनेवालोंने तो ज्यादती शुरू करदी । एक क्षेण गांधीजीको 
आरामसे नहीं बैठने दिया। जिधर मुंह फेरें, उधर ही चित्रवाले 
अपना चित्रयंत्र लिये झपटनेको तैयार | कम-से-कम २००-३०० 
चित्र लिये होंगे। लंदनके “डेली टेलीग्राफ' का प्रतिनिधि भी आया 
था। उसने भी बहुत-से प्रइन किये। अंतर्मेजहाज चला। कुछ प्रति- 
निधि तो साथ हो लिये, जो रातभर सफर कर सुवह पोर्टसईंदमें 
उतरे । 
रातकी प्रार्थनाके समय मिश्रके बहुत-से प्रतिनिधि प्रार्थनामें 
भी शरीक हुए । एक जरमनने अहिसाके संबंधमें महात्माजीसे 
प्रवचन करनेको कहा, जिसपर महात्माजीने आध घंटेतक अत्यंत 
सुंदर प्रवचन किया। मिश्रवाले उसे अपनी भाषामें लिखते जाते 
थ। जबतक महात्माजी सो न गये तवतक महात्माजी की हर 
बातको, हर त्रियाको मिश्रवाले नोट करते रहे। मेने उनसे मिश्रका 
हाल पूछा | मालूम हुआ कि में पिछली बार आया था उसके वादे 
उन्होंने कोई उन्नति नही की है । दृढ़, निःस्वार्थ नेताओंकी कमी 
है, तो भी नहासपाशाका काफी आदर हैं। नहासपाशाने महात्मा- 
जीको प्रेम-भरा स्वागतका एक तार भी भेजा है और लौटती बेर 
काहिरा पधारनेकी प्रार्थना की है । सके 
सुबह पोर्ट सईदमें भी काफी लोग आये। शौकतअली पिछल्‍ 
जहाजसे उतरकर मिश्रमें और फिलस्तीनमें भ्रमण कर रह मे | 
वह भी हमारे जहाजमे आज सवार हो गये हैं । सुना है कि वह 
मुस्लिम मुल्कोंमे मुसलमानोंका संगठन करनेके लिए दौरा करने 
2 


काता झा £ 5 बडी करिना अधताम्य सगरयातनोंके माधें 


डायरीके कुछ पच्ने ररे 


ऐक्य स्थापित करनेका प्रयत्न किया। मिश्रवाले कहते थे कि इनका 
कही स्वागत नही हुआ ।'नहासपाशाने तो कुछ खरी बाते भी सुना 
दी। इस तरफक मुसलमान राष्ट्रवादी हैं । मजहबी पागरूपन 
उनमें नही हैं। इसलिए मौलाना साहबका रंग फीका ही रहा। 
पंडितजीके विषयमे यहां छपा है कि पंडितजी कीचड़की एक 
मटकी लाये है और रोज कीचड़का एक बृत बनाकर पूजा 
करते है ।. पीनेका पानी गंगाका आता रहेगा, जिसका कुल खर्चे 
१५,०००) बैठेगा, जो उनके एक धनी मित्रने दिया है । 
* स्वेजके किनारे-किनारे कही-कही अरब लोगोकी भीड़ 
मिलती थी जो चिल्लाकर महात्माजीका स्वागत करती थी । 
पोर्ट सईंदमे लोग महात्माजी के लिए फल-फूल लाये थे, जिन- 
मे ताजा आम और खजूर भी थे । आम उतने स्वादिष्ट नहीं 
होते, जितने अपने यहा के, कितु खजूर देखनेमे अत्यत सुंदर 
थे--खानेमे भी होगे । हु 
ह्स न 
९ सितंबर, “३१ 
'राजपूताना' जहाज 


अभी-अभी मौलाना मुझसे बाते कर गये हे । मेने पूछा कि 
जनाबकी सेहतका क्या हाल है ? कहने लगे-“जिदा तो हूं।” 
मेने कहा कि “आप आ गये . यह खुशनसीबी है । अब लरूदन 
पहुचनेसे पहले इस झमेलेको तय कर लीजिये ; वर्ना दोनों कौमोकी 
बरबादी होनेवाली हैँ। मौलानाने कहा-“छोटा-सा मसला है, 
गांधीजीके हाथमे है ।'' मेने कहा कि “सब कुछ आपके हाथमे है । 
नवाबसाहव भी साथ हे, अंसारीको बुलवा ले और बैठकर तस- 
फिया कर ले ।” पर होना-जाना कुछ है नही । 
भोपालने फिर गांधी जीको बुलवाया | शौकतअली भी मौजूद 
थे। ४ घटे तक बातचीत हुईं, पर कोई नत्तीजा न निकल्‍ा ॥ 
महात्माजीने पूछा कि तुम जो कुछ कहते हो उसे में मान भी छूं, 


श्ड डायरीके कुछ पद्ने 


तो तुम्हारा रुख लंदनमें राष्ट्रीय मांगोंके प्रति क्या होगा ? शौकत्त- 
अलीने कहा कि में तो सरकारका ही साथ दूंगा । 

दूसरे दित मालबीयजी को भी भोपालने बुलवाया । आर० 
टी० सी० में मालवीयजीका क्या रुख रहेगा, इसीकी चर्चा थी । 
पंडितजीने कह दिया कि “जीवन-मरणका प्रश्न है, में लंदन इस- 
लिए नही आया कि पौने सोलह आना लेकर जाऊं । गांधी जीका 
हमगिज साथ न छोड गा।'भोपालने कहा-“फिर तो बात टूटेगी। 
पंडितजी ने कहा कि, चाहे जो हो । 

लंदनसे एड्रूजका तार आया है कि सरकारकी राय हें कि 
महात्माजी फोकस्टन (लंदनसे ८० मीलूपर एक शहर) में उत्र- 
कर वहीसे बजाय रेलक मोटरमे आवें । महात्माजीनेतार दे दिया 
कि मुझे कोई आपत्ति नही है। लंदनमे बहुत भीड़ होनेकी संभावना 
हैं। सरकार नही चाहती कि ऐसा स्वागत हो, इसलिए यह 
चाल हैं। 

सप्रका भी तार आया है कि रविवार १३ की रात को आपको 

प्रधान एवं अन्य प्रतिष्ठित आदमियोंसे सिलना हैँ। महात्माजी 
कहते थे कि उसी रातको में तो अपना दांव फेंक दूंगा और फिर 
आवश्यकता होगी तो दूसरे स्टीमर से ही लौट आऊंगा । उनके 
स्वागतको रोकनेके लिए उन्हें मोटर ह्वारा बुलाया गया है, इससे 
तो मुझे नीयत साफ नहीं दीखती । 


ग्यारह 
११ सितंबर, “२३१ 
ट्रेन में 
आज सुवह्‌ मारसेल्स पहुंचे । वही पुरानी वात है। सैकड़ों 
चित्र खेचनेवाले अपने यंत्र लिये और बीसों पत्र-प्रतिनिधि मौजूद 
थे। स्टीमरपर आनेकी इजाजत नहीं थी, तो भी भीड़ काफो 
थी। लंदन, अमेरिका, जर्मनी, नारवे आदिक पत्न-प्रतिनिधि खूब 


| - 

आये थे। सबने भिन्न-भिन्न प्रइन किये। लंदनुवाले तो छिद्रा- 
न्वेषण करनेको ही आये थे । खूब झूठी-मूठी खबरें बनाकर 
भेजते है। मिश्रसे तो एक फौजी अफसरने महात्माजीको एक 
चोली भेजी है और कहा है कि तुम इसे पहन लछो । महात्माजीने 
उसे रख लिया है। 

११ बजे महात्माजी जहाजसे नीचे उतरें और शहरमसें 
फ्रांसके छात्रोने जहां मीटिंग की थी, वहां गये। बीचमें जहां- 
जहा गाड़ी रुकती, वहां-वहां लोगोकी भीड जमा हो जाती, और 
'गाधी चिरजीवी हो' की ध्वनि होती । लोगोको गांधीजीके दरें न- 
का काफी कौतूहल था । मी टिगमे बहुत आदमी नही थे । प्रवेश- 
पत्रके बिना सभा-भवनमे प्रवेश निषिद्ध था, कितु बाहर खासी 
भीड थी। यहांके सार्वजनिक उत्सवोंमे चित्र-यंत्रवालों और पत्र- 
प्रतिनिधियोंकी बहुतायत रहती हैँ । सो यहां भी थी। यों कहना 
चाहिए कि गांधीजीके रोजके चित्रोंका औसत करीब २०० पड़ 
जाता है। और १०-१५ पत्र-प्रतिनिधि वक्तव्य ले जाते हे । 

पत्र यहां व्यापारकी दृष्टिसे ही चलाते हे और जो प्रतिनिधि 
आते है, वे सच्ची ही खबर नही भेजते । झूठ तो प्राय. सभी 
लिखते है, कितु जो मित्र हें वे भी अच्छी बाते बनाके लिखते हे । 
उदाहरणके लिए एक अमेरिकन पत्र-प्रतिनिधिने हालमे लिखा 
कि गाधीजी इतने दयाल हे कि पासमें रहनेवाली बिल्लियोंको 
भी साथ से सुछा लेते हे। एक अंगरेज पत्रकारते, जो विरोधी 
दलका हे, लिख मारा कि “गाधीजी जहां जाते हैं, अगरेजोंको 
गालियां देते हे। अबतक इनका कही सम्मान नही हुआ, इसलिए 
इनका चेहरा उतर गया है। क्रोधसे भरे रहते हे। विलायती 
कपड़ोंका ही उपयोग करते हे, देशी तो केवल दिखानेके लिए है,” 
इत्यादि, इत्यादि | यह पत्रकार साबरमती-आश्रममे कुछ दिन 
ठहरा था, वहा इसकी बीमारीमे गांधीजीने अपने हाथसे इसकी 
सेवा की थी। मारसेल्ससे जब चले तो दसो पत्रकार साथमे ही 
गाड़ीमे बैठ गये । उनमें यह भी था। गांधीजीने उसे अपने डिब्बेमें 


२६ ह॒ डायरीके कुछ पद्ने 


बुलाया और खूब डांटा। वह भी शर्मके मारे वर्फ तो हो गया, पर 
अपनी आदतसे शायद बाज न आयेगा। 0 


बारह 
१२९ सितंबर, *३१ 
लंदन 


पेरिस गाड़ी सुबह ६ बजे पहुंची । वहां भी वही भीड़, 
वही चित्रवाले, वही. प्रेस-प्रतिनिधि ! 

११ बजे गाड़ी बूलों पहुंची । यहांसे इंग्लिश चैनल पार कर 
हमलोग १ बजे फोकस्टन पहुचे । वहां भी खूब भीड़ थी, कितु 
पुलिसके प्रबंधके कारण कोई जहाज तक पहुंच नही पाता था। 
यहां दो सरकारी गाड़ियां आई थी । एकमें गांधीजी बैठ गये, 
एकमें मालवीयजी और में । पर पुलिसने ऐसा जाल रचा था 
कि दोनों गाड़ियोंकों शुरूसे ही अछग-अछूग रास्तोसे लंदनको 
रवाना किया । | 

लंदनके निकट पहुंचनेपर पंडितजीने गाड़ीवानसे कहा कि 
“मुझे पेशाब करना है, पहले मुझे आर्यभवन ले चलो ।” गाड़ी- 
बानने कहा कि “महाशय, मुझ हिदायत हैं कि सीधे आपको 
सभास्थलूपर ले जाऊ। (पेशाब रास्ते में ही कही करा सकता हूं ) 
में आर्यभवन नहीं जा सकता। मुझे ऐसा मालूम हुआ कि हम छोग 
कंदी है। हमें कैसा स्वराज्य मिलनेवाला है, इसकी कल्पना इस 
स्वागतसे ही की जा सकती है । ह 

हजारों आदमी विक्टोरिया स्टेशनपर, यह जानते हुए भी 
कि गांधीजी रेलसे नहीं आयेगे, जमा थे और यत्रपि वर्षा हो रही 
थी, फिर भी हजारों आदमी सभा-भवनके बाहर गांधीजीकी 
बाट जोह रहें थे। ५ 

यह जान लेना आवश्यक है कि इंग्लिस्तान भी एक नहीं हैं। 
एक इंग्लिस्तान है दीन-दुखियोका, गरीब साधारण जनताका, 

दरिद्र-नारायणका--जो गांधीजीका स्वागत कर रहा है; जिसे . 
न हिदुस्तानसे देष है, न जिसका यहां कोई चलछन है । दूसरा 
इग्लिस्तान है ठाकुरोंका, जो हुकूमत करते हे और जिनके हाथमें 
सत्ता है। यो कहा जा सकता है कि यदि इस श्रेणीके दस आदमी 
भारतको स्वराज्य देना चाहे तो दे सकते हे । जो गांधीजीका 
“ुरेंहुरं! करके स्वागत करते हे वे हजारो होने पर भी पंगु है। 
राज अब भी यहा ठाकुरोका ही है। कहनेके लिए ही मजदूर-पार्टी 
है और मजदूर-सरकार थी। मजदूर-सरकारने भी जब ची-चपड़ 
को तो सेठोने उधार देनेसे इंकार कर दिया, जिससे मैकडोनल्ड 
साहबको होश संभालतना पड़ा, गांव राम' का स्वागत ठीक है, 
पर “ठाकुरो की नीयत अच्छी नही । 
सभाभवनमें १५०० के लगभग आदमी थे, जिनमें ६०० के 

करीब देशी थे। स्वागताध्यक्षका व्याख्यान अच्छा था, किंतु 
गांधघीजीका भाषण तो अपूर्व था। छोग बिल्कुल मोहित हो गये। 
बेठे-बैठे हजारों हैट-धारियोंके बीच कमली ओढ़े गाधीजीका 
प्रवचन ऐसा हुआ मानो अंगरेजोंका ईसामसीह बोल रहा हो । 
गांधीजीने कहा, “तुम्हारी सरकार इस समय अपने आय-व्ययका 
हिसाब बराबर कर रही है, इसलिए बड़ी व्यस्त है, कितु जबतक 
हमारा हिसाव बराबर न करोगे तबतक तुमने कुछ नही किया, 
ऐसा समझना होगा। मे देश-भकत हूं, कितु मरी देश-भक्ति 
जीव-भक्ति है। मे सबका भला चाहता हूं।” इन बातोंपर 
तालियोकी गड़गड़ाहट हुईं। 

स्वागतके बाद गांधीजी अपने डेरे गये, जो मजदूर-मुहल्लेमें 
है । पंडितजी आर्य-भवनमें आ गये । सभा-भवनसे निकले, तो 
पडितजी गद्गद्‌ हो गये थे । एकांतमे मुझसे कहते थे कि 
“गांधीजीके झरीरकी मुझे बड़ी चिता है, यह कपड़े नही पहनते, 
कही इनको कुछ हो न जाय। में ईश्वरसे प्रार्थना करता हूं कि 
रोग हो तो मुझे हो, मौत आये तो मुझे आये ।”” मेने कहा कि 
पडितजी, आप अपनी ही चिता करें, इनकी नही । पंडितजी बंबई 


न 

छोड़नेके बाद काफी दुर्बेल हो गये हैं और ढीले होते जाते हे। 
इनके शरीरकी मुझे तो बड़ी चिता है। ' 


तेरह 
१३ सितंबर, व रै 
लंदन 
गांधीजीका स्थान बहुत छोटा है, आराम भी नही है, कितु 
लोग प्रेमसे उनकी सेवा कर रहे है। विना तनख्वाहके नौकर हें । 
अखबारवाले विना पैसे लिये अखबार दे जाते हैं। सैकड़ों आदमी 
मकानके सामने खड़े जय-जयकार करते रहते हू । 
आज रातको प्रधानमंत्रीसे बातें होंगी और शायद कलूतक 
त्ाड़ीका पता चल जाय | 


चोदह 
१५ सितंबर, “३१ 
लंदन 

आज श्ामको भोजनके बाद हम लोग किग्सले हाल पहुंचे । 

मुझे खासकर तीन बातोंके संबंधमे महात्माजीका विचार जानना 
था । पहला प्रइन तो यह था कि यहांसे हट चलनेकी राय अब 
होती हैं क्या ? देवदासने कल टेलीफोन किया था कि बापू कुछ- 
कुछ स्थान-परिवतंनके पक्षमे हो चले हैं और संभव है कि आय- 
भवनमे धूनी रमा दे। किग्सले हाछ आना-जाना आसान काम 
नही है । भारतवासी-मात्र चाहते है कि महात्माजीके और उनके 
बीच इतनी दूरी न हो। पर स्थान बदलनेके पक्षपाती इससे भी 
जोरदार दलील पेश करते हैँ | किग्सले हाछ एक सार्वजनिक 
संस्था है। महात्माजीके वहां ठहरनेसे इस संस्थाके कार्य में विध्त- 
वाघा पड़ रही है। कार्यकर्ताओंकी संख्या थोड़ी है, उनपर बोझ 
बहुत भारी आ पड़ा है। अभी उस दिन टेंलीफोनपर रहनेवालेकी 

ओरसे दबी जबान शिकायत हुई थी कि मुझे सांस लेनेंकी भी 
फुरसत नही मिल रही है। मेने उस दिन सस्थाकी परिचालिका 
मिस लेस्टरसे बातें की थीं-अन्य कार्यकर्त्ताओंसे भी कहा था कि 
हम लोग हाथ बंटानेको तैयार है। पर लेस्टर बराबर यही कहती 
जाती है कि हमें कोई कष्ट या असुविधा नही है। अगर होगी 
तो कह देनेमें हमे कुछ भी संकोच न होगा । महात्माजीके लिए 
इतना ही बस हैं। उनके सामने और दलीलें भी पेश की गईं- 
लेस्टरकी आपमें पूरी भक्ति है, पर भारतवर्षके राजनैतिक 
आंदोलनसे उसकी पूरी सहानुभति नहीं; इस संस्थाके सभी 
ट्स्टी आपको उस दृष्टिसे नही देखते जिस दृष्टिसें छेस्टर देखती 
है, इत्यादि, इत्यादि। पर इनका महात्माजीपर कुछ भी असर 
न पड़ा। आज मेरे पूछने पर वह कहने छगे: 

“आज फिर मरी लेस्टरसे इस संबंधरमें बाते हुईं है । मेने 
उससे कहा कि मेरे यहां रहनेसे तुम्हारी संस्थाकी किसी प्रकारकी 
क्षति हो या तुम छोगोको किसी कठिनाईका सामना करना पड़े 
तो मुझे स्पष्ट बता देना-तुम्हारे और मेरे बीच संकोचका 
पर्दा नही रहना चाहिए। पर लेस्टरने फिर मुझे, विश्वास दिलाया 
कि “आपके यहां रहनेसे न तो हम लोगोंको कष्ट है, न हमारी 
संस्थाके काममें बाधा पड़ रही है, बल्कि आपके रहनेसे इसका 
खासा उपकार हुआ हूँ । कुछ ऐसे छोग, जो इससे विमुख या 
हमारे विरोधी हो रहे थे, अब हमारे यहां आने लगे हे और हमारा 
साथ दे रहे है ।' लेस्टरकी बातका मुझे विश्वास है और में यहासे 
अन्यत्र जानेंका विचार नही करता ।” 

यह गरीबोंका मुहल्ला है और इसमे संदेह नही कि इस श्रेणीके 
लोगोके हृदयमें गांघीजीके प्रति प्रेमका समुद्र उमड़ पड़ा है । 
भावक भूखे महात्माजी इनसे अलग होनेका अभी कोई कारण 
नही देखते । 

मीराबेन और लेस्टर एक-दूसरीसे कुछ खिंची-सी रहती 
हैं। इसकी चर्चा चलनेपर महात्माजीने कहा कि “मे तो मी रा- 


3] 


३० डायरीके कुछ पत्े 


बेनको ही दोष दूंगा । उसके मनमें यह आता है कि जिस हृदतक 
मेंने त्याग किया है, उसी हृदतक दूसरें भी क्‍यों न करे। पर 
मनुष्यको अपने त्याग या तपका कुछभी अभिमान नही करना 
चाहिए। मुझसे जहांतक बन पड़ता है, में 2 $---दूस रे 
अगर उस हृदतक नहीं बढ़ सकते तो में इसका बुरा क्‍यों मान ? 
त्यागकी राहपर कदम रखनेवालेको आरंभमे अभिमान-सा हुआ 
करता है, मुझे भी किसी समय हुआ था, पर में तो ज्यीघ्र ही 
संभल गया ।” के हे 
महात्माजीके कानों तक छोगोंकी यह टिप्पणी भी पहुंच चुकी 
है कि लेस्टर अपनी संस्थाका विज्ञापन करनेके लिए ही उन्हें अपना 
अतिथि रखना चाहती है । इस विषयमें महात्माजीने कहा--- 
“अगर वह ऐसा चाहती है और उसकी संस्थाका कुछ 
विज्ञापन होता है तो क्या हर्ज है ”? आखिर उसका और उसकी 
संस्थाका ब्रत तो दीन-दुखियोंकी सेवा करना ही है ।” 
दूसरा प्रश्न शार्टहेड टाइपिस्टके विषयमे था--उसे कवसे 
आना होगा ? उत्तर मिला कि “अभी उसकी कोई आवश्यकता 
नही हैं । लिखने-लिखानेका समय ही कहां मिलता है ? लेख- 
के रूपमे जो कुछ सामने आता है उसको 'पास' कर देता हूं । महा- 
देवकी भाषा तो मेरे 'अनुकूछ' हो गईं हैं । उसकी लिखावट भी 
अच्छी होती है | पर प्यारलालमें यह बात नहीं है । उसके 
अक्षर वहुत खराब होंते हैं और उसकी भाषा भी पूरी संतोपजनक 
नहीं होती । विद्वान्‌ तो अच्छा है, पर उसकी भाषा या रचना वरा- 
बर एक-सी नही होती। जव उसका ध्यान अपने विषयपर केद्रीभूत 
रहता हैं तव तो अच्छा लिख लेता है,नही तो चरुटियां रह जाती है। 
सुना था कि कांफ्रेस आने-जानेके लिए मोटरकी नई व्यवस्था 
आवश्यक है, पूछने पर मालूम हुआ कि यह ख़बर भी गलत 
है । एक हिंदुस्तानी डाक्टरने महात्माजीको पहुंचानेका काम 
अपने जिम्में ले रखा है। कल गलतीसे उनकी मोटर एक दरवाजे 
पर खडी रही और महात्माजी द्सरे दरवाजेसे बाहर निकले | 

लाचार टैक्सीसे आना पड़ा । जब महात्माजीको. पीछे मालूम हुआ 
कि डाक्टरसाहबकी गाड़ी मौजूद थी, तब उन्हें इसका खेद हुआ । 
कहते थे कि मेरा मौनका दिन था, इसलिए पूरी तहकीकात न करा 
सका--महादेवसे पता न रूग सका कि गाड़ी किधर खड़ी है । 
व्यर्थ एक कौड़ी भी खर्चे न हो, इसका महात्माजीको पूरा/ध्यान 
रहता हे। फिर भी उन्होने कुछ पैसे बचा ही लिये। मालवीयजीके 
लिंए भी टैक्सी करनी थी, सो उन्हें अपनी टैक्सीमें ही आर्य-भवन 
छोड़ते आये । पर आगेके लिए उन्होने कहा कि भाड़ेकी गाड़ीकी 
कोई जरूरत नही है। 

मेने कहा--तो तीनों बातोंके संबंधमें मुझे जो सूचना मिली 
थी वह गलत निकली । 

महात्माजी--बिल्कुल गरूत ! 

मे---तीनो-की-तीनो अखबारी खबरे साबित हुई ? 

महात्माजी खिलखिलाकर हँस पड़े । 

आजकी कांफ्रेसमें महात्माजीका जो भाषण हुआ है, उसकी 
चर्चा छिड़ी । सभी म॒क्तकठसे उसकी प्रशसा कर रहे हैं और 
कहते है कि ऐतिहासिक दृष्टिसे यह अमर होगा। कांफ्रेंसमे जानेसे 
पहले महात्माजी भारत-सचिवसे मिले थे । उसका रुख उन्होंने 
अच्छा पाया। महात्माजीने उसे स्पष्ट-सें-स्पष्ट शब्दोमे यह बताया 
कि वह ब्रिटिश शासन-पद्धतिके परम अनुरक्त भकतसे उसके 
कट्टर शत्रु केसे बन गये। उन्होने कहा कि “एक समय था जब में 
तुम्हारे शासनको अपने देशके लिए हितकर समझता था और 
उसकी भलाई मनाता था । मेरा दावा है कि संसारमे शायद 
ही कोई दूसरा मनुष्य होगा, जिसने मेरी ही तरह पवित्र और 
निःस्वार्थ भावसे तुम्हारा साथ दिया होगा--तुम्हारा भला चाहा 
होगा । फिर क्‍या कारंण कि में आज दोस्तसे दुश्मन बन-गया 
हूं और पुम्हारी जड़ सीचनेके बजाय उसे खोदनेमे दिन-रात रूगा 
हुआ हूं !” , 

होरने कहा---“महात्माजी, में तो संस्कारसे ही दूसरे मतका 
अनुयायी हुं । मेरी शिक्षा-दीक्षा इस प्रकारकी हुईं है कि मेरी 
जातिनें भारतवषंमें जो कुछ किया है, उसका मुझे गये है।” 

महात्माजीने उत्तर दिया--- तुम्हें गे होगा, पर होना नहीं 
चाहिए । भारतवर्षकी इस समय जो दशा हैँ और दिन-दिन 
होती जा रही है, वह तुम्हारे लिए अभिमान की नहीं, लज्जाकी 
बात हैं। बरसोंसे मेरा अपने देशकी जनतासे घनिष्ठ संबंध चला 
आ रहा है। गांवोंसें घूमना-फिरना, ग्रामीण छोगोंके साथ उठना- 
बैठना, उनके सुख-दु.खमें शामिल होना, उनकी कठिनाइयोकी 
जांच-पड़ताल कर उसकी पूरी जानकारी हासिल करना--इच 
बातोमे तुम्हारा एक भी कर्मचारी मेरी वराबरो नही कर सकता। 
मेने अपनी आंखो देखा हैँ कि मे रेइन देशवासियोकी कल क्या हारूत 
थी और आज क्या है, और बहुत-कुछ कटु अनुभव प्राप्त करके में 
इस नतीजेपर पहुंचा हूं कि तुम्हारे हाथ प्रों हमारी भलाई नहीं 
हो सकती ।” 

होरने कहा कि अभी दो हमारे समझौतेके प्रयासका आरंभ 
ही हो रहा है; अंत होनेसे पहले आपसे बहुत कुछ बातें करनी है । 

महात्माजीकों इसके बाद ही कांफ्रससे जाना और अपना 
वक्‍तव्य सुनाना था। होरने कहा कि में चाहता तो नहीं था कि 
आज आपको कुछ भी कष्ट दूं, पर साथ ही आपसे यथासंभव शीक्ष 
मिल लेना भी आवश्यक था । महात्माजीके ठहरनेके स्थानके 
विषयमें पूछताछ की । उन्होंने कहा कि में अपने गरीब भाइयोंके 
वीच बड़े सुखसे हं । होर बोला कि इंग्लेडका वास्तविक जीवन 
भी गरीब लोगोंका ही जीवन हैं। उसकी बातचीतके ढंगसे 
महात्माजीको संतोप हुआ । कहते थे कि “उसने न तो हाकिम- 
हुवकामकी तरह रूखे-सू्खे शब्दोमे बातें की,बच कूटनीतिकी भापाका 
ही उपयोग किया। मैने उससे कहा कि मुझसे यह आशा मत करो 
कि मेरी जवान कभी भी मेरे मनकी बात छिपानेकी कोशिश करेगी 
हां, में यह सिफिकेट जरूर चाहता हूं कि समझौतेके लिए मेने 

कुछ भी उठा न रखा । उसने कहा कि में भी आपसे ऐसी ही 
सर्टिफिकेट पानेका इच्छुक रहूंगा। 

मे---“तो यह मान लू कि उससे आपकी जो बातचीत हुई 
वह आशाप्रद थी ? ” 

सिर हिलाते हुए महात्माजीने कहा कि “नही ! इतना ही 
कहूंगा कि मैने यह आशा नही की थी कि वह मुझसे इस हृदतक 
दिल खोलकर बातें करेगा । 

लार्ड सैकीसे होरकी तुलना होने रूगी । महात्माजीने कहा 
कि उसपर भी मेरी बातोंका अच्छा प्रभाव पडा है; पर इसमे 
सदेह नही कि वह हो रसे कही अधिक चतुर और गंभीर है, इसलिए 
उसके छाब्दोसे ही उसके हृदयकी थाह मिलनी मुश्किल हैं। 
महात्माजीने उसे एक चपत अच्छी रूगाई । वह देशी नरेशों- 
की बात करने लगा, तो महात्माजीने कहा कि “क्या असलियत 
तुमसे छिपी है ? क्या तुम नही जानते कि कान्फ़ेस सरकारकी 
हां-मे-हा मिलानेवालोसे भर दी गई है ? क्‍या यह भी बताना 
आवश्यक है कि जिन नरेशोकी तुम बात करते हो, वे सब-के-सब 
सरकारके इशारेपर नाचनेवाले हे ? में उन्हे या उनकी बातोको 
कुछ भी महत्व नही देता ओर जो सच्ची बात है वह तुम्हें भी मालूम 
है।” सेकीसे इसका कुछ भी जबाव न बन पड़ा। 

महात्माजीके पैर जमते जा रह है। उनकी चमकस दुश्मनोंको 
भी चकाचौध लग गई है । लाडड रीडिगके पाससे वह दो-तीन 
बार गुजरे, तो वह खड़ा हो गया और उनसे विशेष बातचीत करने 
की इच्छा प्रकट की । 

चचिल अभी स्वयं नही मिला है, पर बेटेको भेजा था । 
अखबारवाले उसे ताना देने लूग गये है । 'स्टार' ने लिखा है कि 
तुम ठो बड़े वीर बहादुर हो--शेरोंका सामना करनेवाले हो--- 
पर जब गाघधी तुमसे मिलनेको तैयार है, तो दूम दबाकर क्‍यों 
भागे जाते हो ? बेटेमे बापकी-सी ही तेजी है और उसके विचार 
भी बिल्कुल वैसे ही हे। उसने पूछा कि अगर कासन्फरेससे कोई भी 

नतीजा न निकला--समझौता न हो सका---तो आप क्या करेगे ? 
 गांधीजीने एक शब्द में उत्तर दिया कि सत्याग्रह; और इसकी 
व्याख्या-सी करते हुए बोले कि पिछली बार हमलोग जो कुछ 
कष्ट झेल चुके है, उससे इस बार कही अधिक झेलनेको तैयार 
रहना पडेगा । उन्होंने उसे मेनकी प्रसिछ पुस्तक 'प्राचीन 
ग्राम-संस्थाएं' (एंशियेंट विलेज कम्यूनिटीज) पढ़नेंकी सलाह 
दी, जिससे उसे पता चल जाय कि भारतवासियोमे स्वराज्यकी 
क्षमता कहा तक थी और आज भी है। उसने कहा कि में 
पिताको सब बाते सनाऊंगा। चच्चिलपर इनका कुछ भी प्रभाव 
पड़ेगा या इनसे मिलनेके फलस्वरूप-वह्‌ अपनी राह छोड़ देगा, 
यह आशा तो दुराश्षामात्र हैं । फिर गांधीजीका यह प्रयास 
क्यों ? बात यह है कि वह संसारकी सहानुभूति अपने साथ 
कर लेनेका मार्ग अच्छी तरह जान गये हैं । उनकी यह विद्या 
निराली है। महात्माजीने अपनी ओरसे ऐलान कर दिया किजो 
मुझे गालिया देते है और मेरे कट्टर-से-कट्टर दुश्मन हैं, में उनसे 
भी मिलने और वाते करनेको तैयार हूं । चचिल अभीतक चुप 
है । वास्तवमें महात्माजीकें नामसे वह असमंजसमें पड गया हे। 
पर वह मिले या न मिले, नैतिक रणक्षेत्रमें इससे महात्माजीके 
पक्षकों ही सहायता पहुंचेगी । 


छा इविनकों महात्माजीने आते ही तार दिया था कि 
मैं पहुच. गया हूं, तुम कव और कहां मिल सकते हो ? कहतें थे 
कि उसके उत्तरमे उसने वडा ही सुंदर पत्र लिखा है। कहा हैं 
कि में जान-बूअकर आर० टी० सी० में शरीक नहीं हुआ, क्योंकि 
मेरा खयाल हैं कि में वाहर रहकर अधिक सहायता कर सकता 
हूं। वहशीध्र ही छदन आनेवाला है। 

शिमलेसे एमसनने भी महात्माजीक पत्रका वड़ा ही संतोप- 
जनक उत्तर दिया है। महात्माजीने उसे बड़ी फटकार बताई थी--- 
उसे बहुत-कुछ भला-वुरा कहा था | महात्माजी कहते थे कि उसका 

पत्र पढ़ने ही लायक है। उसने एक तार भी दिया था, पर वह 
किसी कारणवजञ महात्माजीको न मिल सका | 

मेने कहा कि “आपने अपना वक्तव्य सना दिया | सबको 
मारूम हो गया कि आप क्या चाहते हे---अब आगे क्‍या होगा ? 
आप उनके उत्तरकी प्रतीक्षा करेगे या उत्तर मिले बिना भी 
कमेटीकी कारेवाईमे भाग लेगे ? ” 


महात्माजीने कहा कि “मे कारेंवाईसे भाग लगा। जहां में 
देखगा कि कोई ऐसा प्रदन उपस्थित हैँ, जो काग्रेसके किसी मूल 
सिद्धांतसे संवध रखता है और उसके विपयमे काग्रेसका मत स्पष्ट 
कर देना आवश्यक है, वहा में अपनी राय जाहिर कर दूंगा । 
उदाहरणके लिए---वोट देनेके अधिकारका प्रच्न है। अनावच्यक 
बातोपर बोलनेका विचार मेरा नही है । सेकी शायद यह नहीं 
चाहता था कि मे कारंवाईमे इस प्रकार भाग लू। पर जब वह 
भाग लेनेबवालोकी लिस्ट बनाने रूगा तब मेने भी अपना नाम 
लिखा दिया। उसे मेरा भाग लेना पसंद नही था--यह में इसलिए 
कहता हूं कि में उसकी वगलमे ही बेठता हूं और उसने मुझसे इस 
संबधमें कुछ भी बात नही की । नाम लिखाकर मेने उससे कह 
दिया कि तुम चाहे मुझे सबके बाद बोलनेका मौका दे सकते हो |” 

मेने पूछा कि आप जहां कुछ भी न वोलेगे वहां 'मौन सम्सति- 
लक्षण तो न समझा जायगा ? 

महात्माजीने कहा कि “हग्रिज नही । यह तो में स्पप्ट कर 
दूगा कि प्रत्येक निर्णयकों में स्वीकार करता ह--यह कोई 
समझे ।” 

मेने कहा--मान लीजिए कि उन्होंने इसमें बहुत ज्यादा 
समय लगा दिया तो आप तवतक उनके उत्तरकी राह देखते 
रहेंगे ? 

महात्माजी--“उनका उत्तर क्या होगा, यह हो मुझे कुछ 

ही दिनोंसे मालम हो जायगा । पर अजगर उन्होंने हमे छोटी 

बातोंमें उलझाकर समय विताना चाहा, तो में ऐसा कब होने दूंगा ? 
से भी तो लगाम कसना शुरू कर दूंगा ! ” 


हक आजके भाषणके संबंधमें मेने पूछा कि उसके लिए आपने 
ई तैयारी की थी क्या ? बोलें--“कुछ भी नहीं । चाहता 
जरूर था कि ऐसे मौकेपर बोलनेके लिए कुछ तैयारी कर लू, 
कुछ बाते सोच लू । पर इसके लिए समय न मिल सका। कछ रात 
कुछ ऐसी ही बाधा पड गई कि इस ओर ध्यान न दे सका । आज 
सुबह दो सज्जन मिलने आ गये । सोचा कि होरसे मिलने इंडिया 
आफिस जाना हैं, रास्तेमे कुछ सोच लगा। पर गाड़ीमें एंड्रूजका 
साथ हो गया और रास्ते भर बातें होती रहीं। इंडिया आफिसमें 
नियत समयसे २० मिनट पहले पहुंचा (कल महात्माजीको 
कान्फ्रेस पहुंचनेमे कुछ देर हो गई--भीड़ ज्यादा होनेंके कारण 
गाड़ियोकों रुक जाना पड़ता है, इसलिए आज समय बचाकर 
चले थे), पर वहां भी कुछ सोचनेका समय न मिला, क्योंकि 
होरके दो सेक्रेटरी आ गये और उनसे बाते होती रहीं । बस, 
इतना ही सोच सका कि काग्रेसके प्रतिनिधिकी हेसियतसे मुझे 
बोलना है, इसलिए उसके विषयमे कुछ कहना चाहिए । जो कुछ 
तैयारी कर सका वह इतनी ही। 


मेंनें कहा कि बिना कुछ भी तैयारीके ऐसा अद्भुत भाषण 
हो, इसे तो देवी अनुग्रेरणा ही समझना चाहिए। 


महात्माजी बोले--/बिल्कुल ठीक है। लार्ड इविनसे सम- 
झौता होने जानेपर मैं पत-प्रतिनिधियोंकों जो वक्तव्य दिया था, 
यहां आनेके दिन मेरा जो भाषण हुआ, अमेरिकाके लिए अभी 
उस दिन जो सदेश देना पड़ा--इनमें किसीके लिए पहलेसे 
न तो कुछ तैयारी कर सका था, न कुछ सोच ही सका था । ऐन 
मौकेपर हृदयमें जो आकागवाणी हुई, उसे दोहरा दिया। यह सव 
ईंदवरकी अनुकंपाका फल है। 

आगे क्या होगा, इंइ्वर जाने, पर आसार बरे नही है। प्रधान 
मंत्रीकी ओरसे कोई बात अभी तक आशज्ाप्रद नही हुईं हैँ, पर 
जैसाकि गाधीजीने कहा---उसका प्रभाव नहीके बराबर रह गया 
है । अखबारोमे अभी तक 'मैचेस्टर गारजियन' जैसी सचाईं 
और सहानुभूति किसी दूसरेने नही दिखाई, यद्यपि उसने भी 
भूलकर लिख दिया हूँ कि महात्माजीने लूगोटी त्यागकर पाजामा 
पहन लिया ! महात्माजी यह सुनकर हँसने लगे । “डेली मेल” 
महात्माजीको सनकी (फेनेटिकल) लिखता जाता है, पर उसने 
भी तार द्वारा ३००० शब्दोका एक लेख इस आशयका मागा हैँ 
कि आप क्या चाहते है ? साथ ही वचन दिया है कि लेख ज्यो-का- 
त्यों छपेगा---एक शब्दका भी हेर-फेर न होगा । महात्माजीने 
उसे उत्तर दिया हैं कि अभी दो बहुत-सा काम है, पर समय मिलते 
ही में छेख भेज दूगा। 


पंद्रह 


मई] 


३ हि 
) १७ सितंबर, ३११' 
लंदन 


कल रातको महात्माजीसे फिर मिला था। मुझसे कहा, 
मेचेस्टर साथ चलो मेने पूछा, बबईसे तार आया है कि फेड- 
रेशनके प्रतिनिधित्वका क्या होगा ? उसपर महात्माजीने कहा, 
में प्रधान मन्रीसे कहनेवाला हू, कितु मेरे पाव और जम जायगे, तब 
कहना ठीक होगा । यदि यहांसे भागना ही पड़े तो क्या लाभ है ? 
महात्माजीकी शरीर-रक्षाके लिए काफी खुफिया तैनात 
है। कल रातको खुफियावालोने आकर कहा कि “आपको तो कोई 
पर्वाह नही, कितु इग्लेडमे रहते यदि आपका बाल भी बाका हो 
जाय, तो हमारा मुह काला हो जायगा । इसलिए कृपया आप 
जहां जावे हमे सूचना दे दे, जिससे हमे आपका पीछा करनेमें 
! सुभीता हो ।” गाधीजी कहते थे कि भारत-सचिवने भी उनसे 

ऐसा ही कहा । फलतः महात्माजी जहां जाते है, अपने दौरेकी 
सूचना खुफियाको दे देते है । 

एक आमोफोन कंपनीवाला अपने रेकार्डमें महात्माजीका 
अवचनत चाहता था। खूब बहस हुईं । सारा मसला नीतिकी 
कसोटीपर कसा गया। अंतमे मांग अस्वीकार की गई । कुछ 
दिन पीछे बहस-मुबाहसेके बाद यह माग स्वीकार की गई | 

क्लाके कहता था, “मेचेस्टरको रोटी फेक दो और भारतमं 
रहनेवाले अंगरेज व्यापारियोंकी दिलजमइ कर दो तो तुम्हारा 
काम शी क्र बन जाय ।” कितु इनकी दिलूजमइ कीं जाय तो कैसे ? 
इन्हें चाहिए मिश्री और हमछोग वातोंसे ही इन्हें मिठासका अनुभव 
कराना चाहते है ! 


सोलह 
२४ सितंबर, (३१ 
लंदन 


कल रातकों हाउस ऑव कामंसमें महात्माजीका भाषण 
था। श्रोताओंमें सभी लोग मौजूद थे। उपस्थिति २०० के करीब 
थी, जिसमें प्रायः १५० पा्लंमेटके मेंबर रहे होंगे। कई बारा- 
दरियोंसे गुजरकर हम छोग सभाके स्थानपर पहुंचे। महात्माजीने 
अपने भाषणमे कहा कि “हम लोग क्या चाहतें हें और क्यों चाहते 
है, यह में एक नही अनेक वार बता चुका हूं । हम 'पूर्ण स्वराज' से 
ही सतुष्ट हो सकते है । पर इसका यह अर्थ नही कि हम अपनी 
डेंढ चावलकी खिचडी अरूग पकायेगे । हम भागीदार होकर 
तुम्हारे साथ रहना चाहते हैं, गुलाम होकर नही । हमारी मर्जी- 
की वात होनी चाहिए---जबतक अपनी भलाई देखते हैं, तुम्हारे 
साथ रहेंगे, दूसरी वात होते ही संबंधविच्छेद कर लेंगे । पिछली 
कान्फ्रेसमें संरक्षणोपर जोर दिया गया था। पर जो व्यवस्था 
बहा तजबीज की गई थी, वह न तो भौपनिवर्णिक स्वराज्य' 


डायरीके कुछ पन्ने ३९ 


(डोमीनियन स्टेट्स) था न किसी प्रकारकी स्वतत्नता । 
फौज और पर-राष्टू-नीति दोनो ही तुम अपने हाथमे रखना 
चाहते हो । आर्थिक नीतिके संबधमे भी तुम सरक्षण चाहते हो । 
फिर जो कुछ देते हो उसका मूल्य ही क्या / तुम कहते हो कि सेना 
भारत की रक्षाके लिए रहेंगी। वास्तवमें उसका होगा भारत- 
को पराधीन रखना, उसके हाथ-पांव हिलने-डुलने न देता ! हम 
अंगरेजोंको हगिज निकालना नही चाहते । पर हम यह जरूर 
चाहते है कि वे हमारे नौकर होकर रहे, मालिक होकर नही । 
इस्लैड ने आखिर गोल्ड स्टेडड छोड दिया । भारतवर्ष सोनेसे 

तो हट गया, पर स्टलिंगसे वह अभी तक बधा हुआ है । शुष्टरने 
शिमलेमे कुछ कहा और होरलने फेडरर कमेटीमे कुछ ! जान- 
बूझकर यहावालोंने पीछे वेईमानी की है । महात्माजीने इस 
सबधमे जो वक्तव्य दिया, वह मुझे बहुत पसद न पडा मेरे 
कहनेसे उसमें उन्होने थोडा परिवर्तेन भी किया । रातको इस 
विषयमे उनसे फिर बाते हुईं ।. मेने कहा कि आप ऐसे मामलोमे 
बिना पूछे ही वक्‍ृतव्य दे दंते है, यह कैसी बात हैं ”?बडी बहस 
हुईं । महात्माजीकी दलील थी कि मेरे शब्दोका वह अर्थ ही नही 
हो सकता, जो तुम करते हो । बोले कि “वकालतमे जितनी 
अच्छी बाते सीखनेको मिलती है,उन्हे मेने ग्रहण कर लिया है । 
मेने एक भी ऐसी वात नही रखी थी जिसके लिए कोई मुझे पकड 
सके ।” खेर, अंतमें यह ठहरा कि भविष्यमे बिना सलाह लिये 
ऐसे विषयपर कुछ भी न कहेगे । 

भारत-सचिवकी ओरसे एक पत्र आया था। उसका जवाब 
भेज दिया है । 

मेरे विरुद्ध काफी प्रचार किया गया है। इसका फल यह 
हुआ कि मेरा अविश्वास किया जाता है। हा, जबसे काफ़ेसका 
मेंबर वना हूं तवसे छोगोसे मिलना-जुलना ज्यादा होता है। 

अटलसे मिला था। यही अचानक मुलाकात होगई। 
इस सप्ताह लोथियन और बेनसे मिला । अच्छी बाते हुईं । 

पर बातोंसे तो अब काम आगे नहीं बढ़ता । 

पंडितजीकी तंदुरुस्ती अच्छी है । | 

उस दिन श्री विट्वलभाई पटेल महात्माजीके पास पहुंचे 
और कहने छूंगे कि फेडरल कमेटीमे आपका जो भाषण हुआ, 
उसे पढ़कर तो में बेहोश-सा होगया। यह आपने क्‍या कह डाला ?' 
महात्माजी बोले कि “मेने तो एक ही चार्ली चैपलिनका नाम 
सुना था, मुझे क्या खबर थी कि अपने यहां भी एक चार्ली चैपलिन 
है! खेर, तुम लोगोंको मेरा भाषण पसंद नही है, तो तुम अपना 
मुख्तारनामा वापस ले सकते हो ।” 

महात्माजीकी बाते निराली है । उस दिन कहते थे कि 
मुझे बच्चों के साथ खेलना जितना अच्छा लगता है, उतना आर० 
टी० सी० में शरीक होना नहीं लगता । गरीबोंकी मडली ही 
महात्माजीकी आर०'टी ० सी० हैं। 


सत्रह 
३० सितंबर, ३४१ 
लंदन 
महात्माजी मेचेस्टरसे लौट आये । बहां उनका अच्छा 
प्रभाव पड़ा । हि 
हिहू-मुस्लिम-प्रदत अभी तक हल नही हो सका है। आशा 
भी कम हैँ। सोमवार (२८ सितंबर, ३१) को कान्फेसकी अल्प- 
संख्यक-दल-कमेटीकी मीटिग थी । प्रधान मंत्रीने उसमें प्रजा- 
प्रतिनिधियोंको इस हिसावसे विठाया--श्रव्से पहले श्रीमती 
नायड, फिर गांधीजी, फिर मालवीयजी, फिर में । २ 
प्रधान मत्रीका भाषण मुझे अच्छा नही छगा। उसमें ईमान- 
दारी नहीं थी। खुनामद काफी थी; हमारे दर्णनशञ्ास्त्रोकी भरपूर 
प्रभंसा भी थी, पर इन ऊपरी वातोके सिवाय और कुछ न था । 
महात्माजीके सामने, सभा-विसर्जनके बाद, उसने हाथ जोड़े 

बंदर पर 


गाधीजी फाकस्टन 


डायरीके कुछ पन्ने 


और कहा कि कभी आपके आश्रममें आकर अपनेन्धीपोकों घोऊंगा ! 
मालवीयजीने सर्वप्रथम दो दिनके लिए सभा स्थगित करनेको 
कहा । मोहरूत मिली भी, पर किसीसे कुछ न बन पडा । गाधीजी 
और आगाखामे बाते जरूर चलती हे, परतु उसका मोहलतसे 
कोई सबध नहीं। कुछ 'प्रतिनिधियो' का रख रूज्जित करनेवाला 
था । इनमें कोई कनफटे जोगीकी तरह गाली देकर मांगता है, 
कोई घरू ब्राह्मणकी तरह मागता है, पर हे दोनो भिखमंगे । 
यद्यपि यह स्पष्ट हैं कि ये ब्रिटिश सरकारके ही आदमी है और 
अपने मालिकोके मनकी ही बात कहने-करनेवाले हे तो भी आपसमे 
कुजड़ोकी-सी लडाई शमनिवाली है। 


हिंदू-मुस्लिम-समस्याके सबंधमें गाधीजीकी आगाखासे 
तीन-चार घटे बातचीत हुईं । उनकी तो वही पुरानी कहानी 
हैं कि असारीको बुलाओ ! कागजपर दस्तखत भी करके दे 
आये हे और कह दिया हैं कि जो कुछ असारी कहेंगा, मान लगा 
और देशसे मनवानेकी पूरी कोशिश करूगा । अब सबकी गर्दन 
असारीके हाथमे है, पर महात्माजी कहते ह॑ कि इसमें चिताकी 
कोई बात नही हैँ । गाधीजीपर मुसलमान काफी बिगडे हे कि 
असारीको इतना वजन क्यो ? ओर अंसारीको वुलानेवाले 
भी नही हे, लेकिन जान पडता हैँ कि टटनेकी नौवत न आवेगी । 
अगर ट्ट भी जाय, तो हमारा बुरा नही है । आज फिर गाधीजी 
मुसलमानोसे मिलनेवाले है । कुछ लोगोका प्रस्ताव था कि अंगरेजो- 
की पचायतसे निपटारा करा लिया जाय । कितु पडितजी और 
गाधीजीकी राय कम हैं। यह सही भी हैँ । जहा ऐसी पचायतका 
प्रस्ताव किया, वहा हमारी कमजोरी साबित हो जायगी और 
हम स्वराज्य मागनेके लायक नही रहेगे। 


मालेसे मिला था। यह पालेमेटका मेबर हैं। कहता 
था कि कुछ होना-जाना नही है, बाते बनाके वापस कर देंगे । 
उसका खयाल है कि नये चुनावमें कंजवेंटिव बड़ी तादादमे 

आ जायंगे और सब तरहसे दमन करेगे । मेरे पूछेनेपर उससे 
कहा कि आवश्यक हुआ तो यहासे पैसे और फौज दोनों ही भेजे 
जायंगे । अध्यापक हेरेल्ड लेस्की (लंदन-विश्वविद्यालयमें राज- 
नीति-विज्ञानका अध्यापक और इस देशका एक प्रसिद्ध विद्वान) का 
मत और है। उसने कहा कि यहांकी सेना अधिक कालतक वहां 
ऐसे कामके लिए नहीं ठहर सकती । लैस्कीसे अर्थशास्त्र-संबधी 
बाते काफी हुईं । हमारे राजनैतिक मसलेपर भी बातचीत हुईं । 
उसका भी यही कहना है कि कुछ होनेवाला नही है। लैस्कीका 
खयाल है कि यहां भयंकर स्थिति पैदा होनेवाली है । कल एक 
बहुत बड़ा जुल्स निकला था, जिसपर पुलिसकी लाठियां बरसी 
थी। कम्युनिस्ट पार्टी जोर पकड़ती जा रहो है। 


कल महात्माजीने कहा कि पडितजीको हिदू-मुस्लिम-प्रश्नके 
संबंधमे समझाओ | मेने निवेदन किया कि आपकी आत्मा जो 
कहें आप कर ले । पंडितजी भी मान जाय॑ंगे। 


कल भारत-मत्रीसे महात्माजीकी तीन घंटेतक बातचीत 
हुईं । महात्माजीने कहा कि “समय वरबाद न करो; वेनेक 
सबधमे या तो सीधी-सीधी बाते करो या वापस जाने दा। मुझ 
इससे कुछ भी दुःख त होगा, पर समयकी वरबादी से होगा।_ 
होरने कहा कि आपको व्यर्थ न रोकूगा । उसका भी विचार हूँ 
कि कान्फ्रेसमे कुछ तय होना नही है । उसने छोटी-सी कमेंटीका , 
प्रस्ताव किया तो महात्माजी बोले कि “में पहलेसे ही जानता 
हूं कि कान्‍्फ्रेस द्वारा कुछ तय होनेवाला नही है । में तो तुम्हारे 
निमंत्रणके कारण इसमें शरीक हुआ हूं। पर कमेटीमे भाग लनेस 
पहले यह तय कर छेना जरूरी है कि तुम कहांतक जानेकी 
तैयार हो। पहले मूल सिद्धांतोंपर हम सहमत हो के, फिर और 
बाते कर लेंगे ।” 

होर--में पहले इविनसे बातें करूंगा । आपकी तरह हमार 
भी आदर्श है, पर आपकी तरह हम यह नही मानते कि हिंदुस्तानमें 

हमसे इतनी ज्यादा बुराई हुईं हैं । हमसे बहुत-कुछ भलाई हुईं 
है । वर्तमान स्थितिमे हम आपको सेना और अर्थ-विभागका 
अधिकार कैसे दे सकते हे 


महात्माजी--भलसे मनुष्य बुरी बातको अच्छी मान लेता 

हैं। तुम्हारे इस समय जो आदर्श हे, उन्हें बिना चोट लगे तुम 
न भलोगे 

 होर--मे मानता हूं कि ऐसा हुआ करता है, पर इस समय 
तो हमारा यही विश्वास हैं कि हमारे आदरश झूठे नही है । 

महात्माजी--करेसी और एक्सचेजके सबधमे निर्णय करने- 
से पहले तुमने हमारे विशेषज्ञोको क्यो नही बुलाया ? 

होर--मे मानता हू कि भूल हुई। 

भूल-सुधारके नामपर अब वह यह करनेवाला हैँ कि मुझको 
यहाक प्रसिद्ध अरथशास्त्रज्ञ और अपने सलाहकार सर हेनरी 
स्टाकोशसे मिलावेगा । हम दोनोकी बहस होगी और गाधीजी 
उसे सुनकर यह निर्णय करेगे कि सरकारने जो कुछ किया, 
वह अच्छा था या बुरा । इसके लिए अगला मंगलवार निश्चित 
हुआ है। होर अपने दो-एक मित्रोको भी बुलानेवाला है। सभवत 
ये मित्र सर मानिकजी दादाभाई-जेसे लोग होगे । वास्तवमे 
हम दोनोके बीच यह एक दगलू-सा होगा । पर मझे तनिक- भी 
आशका नही है कि वह मेरी दलीलको किसी भी अशमे कमजोर 
साबित कर सकेगा। 

कल बेथलूसे महात्माजीकी बहुत-सी बाते हुई । उसने 
मेरा जिक्र किया ओर मुझे गरम मिजाजका बताया । उसका 
कहना था कि विड़लाका आपपर असर पड जाता है। महात्माजीने 
कहा कि मुझपर किसीका भी जल्दी असर नही पडता । बेथलने 
मुझे मगलवारको निमंत्रित किया है। देखे, क्या बाते होती है। 

आज प्रधान मंत्रीसे महात्माजी मिले । बडी दिलचस्प 
बाते हुईं । होरके संबंधम महात्माजीकी जितनी अच्छी धारणा 

हुई उतनी प्रधान मंत्रीके संबंधमे नही । उसने कहा कि “तुम 
बार-बार पूछते हो कि क्‍या दोगे ? पर यह बताओ कि तुममें 
क्या-क्या लेनेकी ताकत है ? 


महात्माजी--तो तुम मुझे ललकारते हो। मैं यहां आता 
ही क्यो ? में वही बैठा-बेठा सबकुछ ले लेता । आज तुम मुझे 
वापस जाने दो, में जो लेना चाहूगा, ले छूगा । कान्फ्रेसको तुमने 
अपने पिट्ठुओंसे भर दिया । अगर तुम मुझे अपना प्रतिनिधि 
बनाकर हिदुस्तान भेजो, तो में तुम्हे सो ऐसे आदमी और छा द्‌ 
जो किसी प्रकार का समझौता न होने दे । तुम्हारी कान्फेंसमे 
जो अछूतोंका प्रतिनिधि है, उसे किसने अपना प्रतिनिधि चुना ? 
मेरा तो दावा है कि अछूतोंका सच्चा प्रतिनिधि मे हूं। ऐसे-ऐसे 
आदमियोंकों जमाकर उनके बलपर तुम मुझे ताना देते हो कि 
तुममे क्या लेनेकी ताकत है ! अगर तुम्हारा दिल पाक-साफ 
है, तो तुम हमे इस शतेपर स्वराज दें दो कि हम आपसके झगड़े 
निपटा लेगे, फिर देखो कि हम प्रश्नको हल कर लेते है या नही |” 

बड़ी अच्छी फटकार थी। प्रधान मन्नी वगलें झांकने छगा । 
कहा कि हम दोनोकी अपनी-अपनी कठिनाइयां हे । 

है महात्माजीने उत्तर दिया---“मेरी नही, तुम्हारी कठिनाइयां 

हे । 

उसका अच्छा असर न पड़नेपर भी महात्माजी प्रफुल्लित 
थे। रंग-ढंगसे उत्साह काफी जान पड़ा--मेरा खयाल हूँ कि 
महात्माजीसे लड़ाई मोल लेनेकी मूर्खता यहांवाले न करेंगे । 
इनकी नीयत तो बेहद खराब है, पर यहांकी स्थिति ऐसी बुरी 
होती जा रही है कि कान्फेस टूटने न देगे । लैस्कीने कहा था कि 
बुधकों सेकी मिलकर वाते करेगा । उसकी जगह प्रधान मंत्री 
खुद मिला । कल पंडितजीसे उसकी बाते होनेवाली हैं । पर एक 
वार मामछा रंगपर आये बिना कुछ होनेवाला नही है। महात्माजी 
संभवतः भीघ्र ही वैसी परिस्थिति उत्पन्न कर देगे। 

एक्सचेंजका अध्याय अभी समाप्त नही हुआ है । प्रायः 
प्रत्येक देश सोनेसे विदा लेता जा रहा है । इसका सबसे बड़ा 
असर यह हुआ है कि देने-लेनेकी जो बंधी रकमें थी वे आप-ही-आप 
घट गईं। कज्जदारोका कर्ज, पूजीवालोंकी पूजी कम होगई । 
स्थिति खराब है, इसलिए अभी बाजार सुधरनेकी आशा नही है। 

खुफियावाले बराबर महात्माजीके साथ उनकी हिफाजतके 
लिए चलते है। उनकी गाडीके आगे पुलिसकी गाड़ी चलती 
हैं। जहां भीड़ नजर आईं वहा इस गाड़ी की घंटी बजी और पुलिसके 
सिपाहियोने रास्ता साफ कर दिया । 


अठारह 
१ अक्तूबर, ३१ 
लंदन 
आज अल्पसख्यक-दलू-कमेटीकी फिर बैठक थी। महात्माजीने 
कल मुसलमानोसे कह दिया कि“मे साफ-साफ बता दूगा कि मौजूदा 
हालतमें समझौता मेरे बसकी बात नही है । अगर कुछ नही होता 
तो में कान्फ्रेससे हट जाता हू ।” इसपर उन लोगोने आग्रह किया 
कि आप समझौतेके लिए एक छोटी कमेटी बना दे और उससे एक 
बार फिर प्रयत्न कर देखे कि कुछ तय होता है या नही । इसलिए 
फिर एक सप्ताह लिए कमेंटीका कार्य स्थगित किया गया। सम- 
झौतेकी कमेटी बन गई है। मुझे भी उसका मेबर रखा है। 
इन कमेटियोमे कुछ होना नही है । मेने महात्माजीसे कहा 
'भी कि ऐसी बीसो कमेटिया पहले बैठ चुकी, आपने यह फिर 
बला क्यो मोल ली ? अंसारीके बिना आप तो कुछ कमोबेश 
करनेवाले नही और अन्य लोगोसे तो अनतकालूतक भी समझौता 
नही होनेका है । महात्माजी कहते है, “यह कमेटी तो मुझे नीचा 
दिखानेके लिए बनाईं गई है और यह जानते हुए भी मेने ही इसका 
सचालन करना स्वीकार किया है, कितु इसमें भी मेरी कोई हामि 

नही है। अंत में तो अपना निर्णय दे दंगा, चाहे कोई माने या न 
माने ।” मुझे उनकी यह बात नापसंद हैं । कितु गांधीजी सब्‌ 
कुछ समझकर ही करते है, इसलिए देखे क्या होता है। 

अबतकका निचोड़ तो यह है कि न तो हम तिल घटे न चावल 
बढ़ें । जहां-के-तहा श्रुवकी तरह बेठे हे । यह भी स्पष्ट हे कि 
अबतक यहांके किसी प्रतिष्ठित नेताने जीभ नही जमाईं है, तो भी 
मेरा ऐसा खयाल हैँ कि अबतककी सारी बाते 'बिलेया दंडवत्‌ 
हे । या तो यों कहना चाहिए कि दोनों दल सलामी उतार रहे 
हैं । असर मुठभेड अगले सप्ताहमे हो जायगी । उसके बाद 
या तो उस पार या इस पार । मुझे तो अबतक यही विश्वास 
हैं कि कोई रास्ता निकलेगा । लेकिन यह स्पष्ट हैँ कि महात्मा- 
जीको छोड़कर सब यहां तेज-हीन-से हो रहे है । कुछ तो लंदनके 
सामने हक्‍्के-बकक्‍्के हो गये, कुछ महात्माजीके सामने दब गये, 
पर तो भी किसीमे जिसको हम 'झाडा-फाड़ा' कहते है, वह करनेकी 
शक्ति नही है। विचार करते-करते लोग बुड़ढे हो गये, कितु अब 
भी वह विचार, १०० वे बाद देखो तो वही विचार यह हाल हूं। 

प्रधान मत्नीने आज महात्माजीसे कहा कि कल मेने 
कुछ कहा, उसका आपने कुछ भी बुरा तो नही माना ! मेने 
महात्माजीसे कहा कि होरका आपपर अच्छा प्रभाव पड़ा और 
प्रधान मत्रीका बरा, पर अंतमें प्रधान मंत्री ही आपका साथ दंगा। 
इसपर श्रीनिवास श्ास्त्रीने कहा कि “दोनोंमे कोई साथ न दंगा | 
प्रधान मंत्री से कुछ भी आशा करता व्यर्थ हैं। यह पका 
साम्राज्यवादी हैं और मौका पड़नेपर अपने सिद्धांतोंकी ताकपर 
रख देता है। 


उन्नीस 
४ अवतवर, ३१ 
लंदन 


आज बेथलसें दिनमें भोजनके समय देरतक बातें हुई । 

उसकी पत्नी भी मौजूद थी । पर हम लोगोकी बातचीत अछूग 
हुई । 

मैने आरंभमे ही कहा कि “मुझे तुम लोग गरम मिजाजका 
बताते फिरते हो और मेरा विश्वास भी कम करते हो । ऐसी 
अवस्थामे मुझे डर है कि हम दोनोकी स्पष्ट बाते न हो सके । 
पर अगर ऐसा हुआ तो इससे कुछ भी लाभ न होगा ।” 

बेथलने कहा कि विश्वास रखो, में साफ-साफ बाते करूंगा । 
फिर हम दोनोकी जो बातचीत हुईं उसका साराश इस प्रकार है: 

मे---हमलोगोंका खयाल है कि कान्फरेसके कारण समयकी 
वरबादी हो रही है । सरकारने इसे अपने खुशामदी टट्टुओसे 
प्राय भर दिया है और इसके द्वारा कुछ भी काम बनना असंभव 
है । अगर सचमृच समझौता करना चाहते हो तो पहले मूल 
वाते निश्चित हो जानी चाहिए---यह मालूम हो जाना चाहिए 
कि तुम कहातक आगे बढनेको तैयार हो । मूल निद्चित हो 
जानेपर शाखा और पल्लवसे सबंध रखनेवाली बाते एक विचार- 
समितिके हवाले कर दी जायंगी । 

बेथल---एक दल यहा अवद्य इस बातके पक्षमें था कि 
समय नष्ट करके सबको योही वापस कर दिया जाय । पर 
दूसरे दकका--और यह दल प्रभावशाली है--विचार हुआ कि 
नही, समझौता अवश्य हो जाना चाहिए। में जो कुछ कहता 
हु उसकी प्रामाणिकताका तुम पूरा विश्वास कर सकते हो। 
एसे काम में अधीर होना ठीक नही। सालभर भी इस कामके लिए 
थोड़ा ही समझना चाहिए । में नाम नही बता सकता, पर में जिस 
दलकी बात करता हूं, उसकी पूरी राय हैँ कि कुछ तय अवश्य 
हो जाना चाहिए। 

में---साल भी छगे तो परवा नही, बशतें कि सचाई हो--- 
समझौतेकी पूरी ख्वाहिश हो । 


बेथल--में यह मानता हूं, पर जहा तुम्हारी ओरसे कानूच 

द्वारा हमे बहिष्कृत करनेकी बाते होती हैं, वहां समझौता कैसे हो ? 
मे--इस संबंधर्में तो गांधीजी आश्वासन दे ही चुके हैं, 
मेने भी जातिगत बहिष्कारके विरुद्ध मत प्रकट किया है । 
बेंथल---पर वकिंग कमेंटीकी जो रिपोर्ट निकली है, उसे 
देखो । उसमे तो भारतवासियोंकी ओरसे जो प्रस्ताव किये गये 
है, उनका उद्देश यही है कि अंगरेजोंको इस क्षेत्रसे निकाल बाहर 
किया जाय । 
में---असलमें परिस्थिति और वातावरणको देखना चाहिए । 
मौजूदा हालतमें हमें यह जरूर कहना पड़ता है, पर हमे पूरा 
अधिकार मिल जाय तो हमारा रुख बदल जायगा । 
बेथल---गांधीजी इस बातपर जोर देते है कि आजतक 
जो कुछ हो चुका है, उसकी हम पूरी जांच करेंगे । मसलन वह 
इस बातपर तुले हुए है कि जितने पट्टे सरकार द्वारा दिये जा- 
चुके हैं उनकी जांच हो और यह देखा जाय कि कहां-कहां पक्षपात 
हुआ है । पर यह कैसे पार पड़ेगा ? न जानें कितने हजार पढूटे 
होंगे। किस-किसकी जांच होगी ? 
 मै--जांच उन्हीकी होगी, जिनके बारेमे लोगोंको शिकायत 
होगी:। पर इस विषयमे तुम गांधीजीका समाधान करा दो | 
वास्तवमे मेरी उपयोगिता तो तब होगी, जब तुम दोनोंकी बातें 
हो लेगी और यह निश्चित हो जायगा कि समझौतेकी संभावना 
हैं । तुम अपनी रक्षाकी बात करते हो, पर भारतवासियोंकी 
रक्षा केसे हो ? सिंधिया-कंपनी मौतकी राह देख रही हैं, उसकी 
रक्षाका क्या उपाय हे ? किसी भी तरह हम उसे वचानेका प्रयत्त 
करते हैं तो तुम्हारी ओरसे यह शिकायत होती है कि हम तुम्द 
मारते ह। 
बेथल--तुम इंचकेपकी संपत्ति ले लो और अपने उद्योग- 
धंबेकी रक्षा करो । सरकार खास कानून वनाकर ऐसी संपत्ति 
अपना ले तो हमें कोई आपत्ति न होगी । रक्षा करनेके और भी 

उपाय है। इस देशरमें विदेशी रंगके बहिष्कारक लिए खास एक्ट 
बना हआ है। उसमें लेसंस छेनेका ऐसा विधान है कि विदेशी 
रगके व्यापारके लिए वह मिल ही नही सकता । तुम भी दे 
ऐसे ही नियम बनाकर अपने उद्योग-धधोकी रक्षा कर सकते हो | 

मे--हमे नामसे नही, कामसे मतलरूब है । कोई भी अच्छा 
रास्ता बताओ, हम उसे मान लेगे। यह जरूर है कि हमारे यहां 
एक दल कानन-बहिष्कारका पक्षपाती है, पर हम उसे मना लेगे। 

बेथलू---समझौतेकी पहली सीढ़ी है हमारे व्यापार-संबंधी 
अधिकारोका सुरक्षित हो जाना । 

मै--अगरेज व्यापारियोंके प्रतिनिधि तुम हो, कांग्रेसके 
प्रतिनिधि गांधीजी हे । तुम दोनों एकत्र होकर बाते कर लो । 
अगर समझौता हो जाय तो तुम उनका पूरा साथ दो। न हो 
सके, कांफ्रेस निष्फल हो जाय, तो हमलोग अपने-अपने घरकी 
राहले। 

बेथल--मेरी भी यही राय है। 

मे---अब जितने विषय हे, उन्हे एक-एक करके लो और 
प्रत्येकके संबंधर्में अपनी राय जाहिर करो। 

बेथल--फौजके बारेमे सेरी कोई वकत नहीं, इसलिए 
में कुछ कहना नही चाहता। पर हा, हमारी ओर कोई टस-से-मस 
होनेको तैयार नही है। 

में---मे तुम्हे यह कह देना चाहता हू कि गांधीजी भी इस 
विप्यमे टस-सें-मस होनेको तैयार नहीं हैं ॥ पर तुम उनकी बात 
तो सुनलो कि वह क्या चाहते है, अधिकारका वह क्या अर्थ करते हे। 

बेथल---मे इतना जरूर कहुंगा कि फौजके लिए हठ करना 

/छिऊ न होगा । आखिर किसी राष्ट्रके जीवनमें दस-बीस बरस 
कितने दिन होते है ! 

मे---बेशक, मगर यह तो पक्का हो जाय कि इतने दिलों 
बाद हमारा पूरा अधिकार हो चलेगा। 

बेंथल--इसकी बातें होंगी । अब में कर्जकी बात लेता 
हूं। मेरी सलाह है कि भूलकर भी तुम कर्ज चुकानेसे इंकार मत 
करना । 

मे---इंकार तो करते नही । हमारा तो यह कहना है 
कि न्यायसे हम जिसके देनदार साबित न हो, वह हम न दें। 

बेंथल--जो हो चुका, हो चका । जो कजें है, उसे तुम 
कबूल कर लो + हां, यह हो संकता हैं कि झगड़ा मिटानेके लिए 
इंग्लेंड तुम्हें एक सालाना रकम दे दिया करें। 

मे---मतलब रुपयेसे है, चाहें वह किसी भी रूपमें मिले । 
इन दोनों बातोंपर हमलोग बहुत-कुछ सहमत जान पढ़ते हैँ । 
अब आशिक संरक्षणोंकी बात लो | हमारी स्वतंत्रताको नियंत्रित 
करनेके दो उद्देश्य हो सकते हे--या तो हमारा भला चाहते हो * 
या अपने हित या स्वार्थकों सुरक्षित रखना चाहते हो । अगर 
तुम यह साबित कर दो कि तुम जैसा नियंत्रण चाहते हो, वह हमारी 
भलाईके लिए है तो हम तुम्हारी बात मान लेंगे । पर तु 
विचार कर देखो कि वैसी परिस्थितिमें हम अपनी क्‍या उन्नति 
कर सकेगे, अपने गरीब भाइयोको क्या आराम पहुंचा सकेगे ? 
भारत-सरकारका सालाना बजट प्राय: १३० करोड़ रुपयेका 
होता है ॥ रेलवे, फौज, कर्ज और पेशन इत्यादिमे प्रायः ११० 
लग जाते है और इनपर तुम अपना अधिकार चाहते हो ! फिर 
हमें जो स्वतंत्रता मिली, वह कुल २० करोड़के लिए। अगर 
हमने कोई भी टैक्‍स घटाना चाहा तो वाइसराय झट कूद पड़ा 
और हमे रोक दिया । ऐसे स्वराजसे क्या लाभ ? तुम हिसाव 
करके देख लो कि क्या हमें देते हो और क्या अपने हाथमे रखते हो ? 

_वेथल--फौजका खचे बेशक बहुत ज्यादा है । में उसके 
घटाने के पक्षमें हूं । मा 

मे--शायद तुम यह मंजूर करोगे कि इस फौजके खर्चका 
कुछ हिस्सा इंग्लेडसे मिलना चाहिए। 

बेंथल---में मजूर करता हूं। 

रेलवे-विभागके संबंधमें उसने कहा कि उसे व्यापारकी 
तरह चलाया जाय, भारत-सरकारको केवल अतिम निर्णय करनेका 
अधिकार रहें। रिजवे बकके बारेमें पूछा कि तुम क्या इसे पसंद 
करते हो कि वह राजनतिक दलबंदीके प्रभावमें रहे ? 


मेने कहा कि “में सरकारके लिए पूरी स्वतत्रता चाहता हूं। 
जिस तरह यहांकी सरकारने गोल्ड स्टेडर्ड जब चाहा छोड़ दिया 
उसी तरह हमारी सरकारको भी यह अधिकार होना चाहिए कि 
देशके लिए जो उचित समझे करे।” 

बेंथल--ठीक है, पर वाइसरायकी मंज्रीसे करे। 

में--मेरी राय है कि वाइसरायकी सज्रीका यह अर्थ न 
हो कि वह बात-बातमें दखल दिया करे। पर इस विषयमें भी 
गांधीजी ही प्रामाणिक रूपसे कुछ कह सकते हैं । 

बेधल--इस मामले में तीन भागीदार हे--देशी नरेश, 
सरकार और ब्रिटिश भारत। अगर तीनोंके प्रतिनिधित्वकी 
व्यवस्था हो जाय, तो सारा प्रइन हल हो चले । 

मे---सरकारके प्रतिनिधित्वका क्या अर्थ ? 

बेथक---जबतक पूरे अधिकार नही मिल जाते तबतक 
कुछ ऐसी व्यवस्था आवश्यक हे । 

में---पर कौन कह सकता है कि जो व्यवस्था थोड़े समयके 
लिए की जायगी वह स्थायी न हो चलेगी ? खैर, इन बातोंपर 
आगे विचार होनेका क्या रास्ता है ? 

बेथल---फुस्सत हो तो मंगलवारको गाधीजी, तुम, मे, कार 
और कंटो मिलूकर पहले व्यापार-संबधी अधिकारोके विषयममें 
कुछ निर्णय कर ले । उसके बाद आर्थिक सरक्षणोंके विषयमें 
ब्लेकेद, स्टराकोश इत्यादि मिलकर बातें कर छेगे। 


५२ डायरी के फुंछ पत्ते 
बोस 


६ अंततुबर, ३१ 
लंदन 


आज श्ञामको इंडिया आफिसमें सर हेनरी स्ट्राकोशके साथ 
दंगल” हुआ । सभापतिका आसन पहले तो भारत-सचिव सर 
सैमुयल होरने ग्रहण किया, पर मंत्रिमंडलकी मीटिंग थी, इसलिए 
सर रेजिनाल्ड मेटको अपना पद देकर वह कुछ ही मिनिट वादे 
चलता बना । और बहुत-से लोग उपस्थित थे--गांधीजी, सर 
पुरुषोत्तमदास, मि० जिन्ना, सर मानिकजी,सर फीरोजशाह सेठना, 
के० टी० शाह, प्रो ० जोशी, रंगास्वामी अय्यगर, इत्यादि, इत्यादि। 
गांधीजी प्राय: ७ वजे कार्यवश उठकर चले गये । ५॥ बजेसे 
कार्रवाई आरंभ हुई । सरकारकी ओरसे सर हेनरी स्ट्राकोशने 
वक्‍ताका काम किया और अपनी ओरसे मैने । ब्लेकेट भी मौजूद 
था, पर कुछ बोला नही । ु 

स्ट्राकोशने पहले तो संसारकी पंरिस्थितिका दिग्द्शन 
कराया, फिर भारतवर्षकी बाते करने लगा। उसकी सबसे बड़ी 
दलील यही थी कि अगर एक्सचेज १-६ स्टिंग पर न बांध दिया 
गया होता तो न जाने लुढ़कते-लढ़कते कहां जाकर दम लेता और 
न जाने सरकारको कहांतक नोट छपाकर अपना काम चलाना 
पड़ता । मेने जब पूछा कि आखिर ठहरानेके लिए तुम्हारे पास 
साधन क्या है, तब उससे कोई उत्तर न बन पड़ा। उसने अधिकांग 
समय मेरी उन दल्लीलोंका जवाब देनेमें लगाया जो मेने आर्थिक 
सुधार (मॉनीटरी रिफार्म) नामकी पुस्तिकामें पेश की है। मेने 
कहा कि में बात-वातपर वहस करनेको तैयार हूं, पर में यह कह 
देना आवश्यक समझता हूं कि उस पुस्तिकामें मेनें जो मत भ्रकट 
किया है, वह मेरा अपना है, भारतीय व्यापारी-वर्गका नही। यहा , 
जो लोग आये हैं, वे भारत-सरकारकी नीतिके विपयमें कुछ कहने- 

सुनने आये है, इसलिए उस विषयको छोड़कर मेरी पुस्तिकाकी 
समालोचनामे समय रूगाना इनके साथ अन्याय करना है। फिर 
भी स्टाकोशने अपना विचार न बदला । खेर, अच्छी बहस हुई। 
मेने लिखा था कि एक्सचेजकी दर उठानेंका वास्तविक उद्देश्य 
अग्रेज सिविलियन और व्यवसायीको लाभ पहुंचाना था। यह बात 
इने लोगोको ख़्व चभी और स्ट्राकोश कहने छूंगा कि इसे किस 
तरह प्रमाणित कर सकते हो ? सर पुरुषोत्तमदासने कहा कि 
यह किस्सा तो लंबा-चौडा है, और इसे सुनने-सुनानेके लिए समय 
चाहिए 

खाने-पीनेका वक्‍त हो रहा था, लोगोको अपने-अपने कामसे 
'जाना था, इसलिए चर्चा-स्थगित की गईं। मझे ऐसा जान पड़ा 
कि स्टराकोश अपने विषयका पूरा पंडित है, पर बेईमान नही हैं, 
इसलिए सभव है, या तो फिर इसकी चर्चा ही न हो या ब्लेकेट 
जैसे आदमीको सरकारी पक्षके, सम्र्थनका क्राम सौपा जाय । 
स्टाकोश अच्छी तरह जानता है कि सरकारकी ओरसे पेश करने 
लायक कोई जोरदार दलील नही है। वह करे तो क्या ? बोला 
कि तुमने बार-बार कहा हैं कि हमारा सोना उडा दिया। वास्तवमें 
सरकारने उड़ाया नही, हिदुस्तानकी जो जिम्मेदारी थी उसे 
पूरा किया। मेने पूछा, इंग्लेडकी भी तो जिम्मेदारी थी--यहा 
क्या किया ? उसने कहा--मगर इंग्लेड हिंदुस्तान-जैसा दूसरोका 
देनदार नही है। मेने उत्तर दिया--मे इसे मानता हू, पर दो बाते 
हैं। इंग्लेड वेसे देनंदार न हो, पर यहा एक्सपोर्टसे इंपोर्ट ज्यादा 
है। हमारा देश देनदार है, पर वह इंपोर्ट्से एक्सपोर्ट ज्यादा 
करता हैँ। यह तुम्हे न भूलना चाहिए। साथ ही, यह भी ध्यानमे 
रखनेकी बात हूँ कि हम अपने उद्योग-धंधोकी उन्नति कर, अपनी 
उत्पादन-शक्ति बढाकर ही अपना देना चुका सकते हैं। फिर 
हमारी नीति कौन-सी होनी चाहिए---उद्योग-धंधोंको वढ़ानेवाली 
या उनका सत्यानाश करनेवाली ? स्टराकोश फिर निरुत्तर रह 
गया । ; 


पड डायरीके फुछ पन्ने 
इक्कीस 


७ अक्तूबर, १३१ 
लंदन 

आर» टी० सी० में अबतक क्या हुआ है, ऐसा पूछा जाय 

तो यही कहना होगा कि कुछ भी नही। अल्पसंख्यक जातियोंका 

झगड़ा अभी निबटना बाकी है। स्वयज-विधानके संबंधमें एक 

चावलभर भी प्रगति अबतक नहीं हो पाई है, तो भी यह कहा 

जा सकता है कि धीरे-धीरे हम आगे बढ़ रहे हैं। गांधीजीकी 

मैत्री फैलती जा रही है, लोगोंसे बातें होती रहती है और हमारे 

कार्यको कुछ-त-कुछ नया स्वरूप रोज मिलता रहता है । 

अल्प-संख्यक जातियोके समझौतेकी कहानी दूसरे अध्यायमें 
मिलेगी। 

आज गांधीजी, सर पुरुषोत्तमदास, बेथल, कार और में, 

पांचों बैठे और मशविरा शुरू कर दिया। संख्याके हिसाबसे 
शकुन ठीक हुआ, क्योंकि पंच पांच ही होते हैं, हम भी पांच थे। 
तीन बातें छोगोने आपसमें तय कों--- े 

(१) स्वराजमें अंग्रेजोंके श्रति किसी प्रकारका मेंद-भाव 
नहो। 

(२) जातीय भेद-भावका खयाल किये बिना स्वराज- 
सरकार भारतीय उद्योग-धंधोंको संरक्षण दे। ऐंसे 
संरक्षणमें ध्येय अमुक दूकान ,या व्यवसायको संर- 
क्षित करता ही होगा, न कि काले-्गोरेका भेद 
करना । 

(३) आजकी सरकारसे किसी व्यवसायीने वेईमानीसे 
कोई स्वत्व प्राप्त कर लिये होंगे तो उनकी जांच- 
पड़तालका हक स्व॒राज-सरकारको होगा ! 

वार्तालापके अंत तय हुआ है कि यह सिलसिला आगे 

चलेगा और इन्हीं लोगों द्वारा ब्लैकेट, स्टराकोश इत्यादिसे आथिक 
विधानके संबधम समझौता होगा जिसे, आशा की जाती है, यहांकी 
सरकार भी स्वीकार कर लेगी। 


बाईस 
थे , ८ अक्तूबर, “३१ 
लंदन 
आज सुबह गांधीजी सेकी और हबंटे सैम॒यलसे मिलले। बातों- 
का साराश इतना ही हैँ कि अभी उन्होने लंबी आशा नहीं दी है । 
सेकीने कहा कि तुम्हें खाली हाथ न जाने देगे, कितु सेकी मिठ- 
बोला भी है। गांधीजी कहने लगे कि होर यदि ऐसी आशा दिलाये 
तो उसकी ज्यादा कीमत की जानी चाहिए । कितु उसने ऐसी 
आशा नही' दिलाई हैं । 
मेने गांधघीजीसे आज साफ ही पूछा कि आपको क्या आजा 
है ? कहने लगे कि खाड़ी हाथ जाना होगा। मेने कहा, पर 
संभव हैँ कि इतना मिल जाय, जिससे आपको लड़ना न पड़े । 
कहने लगे, हां--ऐसा संभव है और उसीका प्रयत्न कर रहा हूं। 
होरने कहा है कि हमें तो कई दिनों तक आपसे बातोंका सिलसिला 
रखना होगा । यह स्पष्ट हैँ कि अब आर० टी० सी० का भहत्व 
नहीं है । जो काम होना हैँ वह भीतर-ही-भीतर होगा । इविनने 
लिख दिया हैँ कि मुझसे मिले बिना हगिज न तोड़ना । इन्होने 
भी लिख दिया हे, 'तथास्तु' । 
यहांके कोई फोजी अफसर गदरके जमानेमें लछटपाट करके 
हिदुस्तानसे कुछ जवाहरात ले आये थे। ज्यादा कोमती नहीं, 
पर कुछ मुल्यवान॒ तो था ही । पीढ़ी-दर-पीढी वह चीज उनके 
वंशमे चली आती थी। अब गांधीजी यहां आये तो उनकी ख्याति 
सुतकर उस वश्चके लोगोंको लगा कि गांधीजीके देशका हरामका 
माल रखनेसे तो हमारा नाश हो सकता है । आज उनके कुटुंबकी 

स्त्रियां आई और वह हार जो पुखराजका था गांधीजीके चरणोंमे 
रखकर कहने लगीं---हमारे पुरखे छूटकर भारतसे यह लाये थे, 
बहुत दिन रखा, अब आपके तपका वखान सुना तो रखनेकी 
हिम्मत नहीं होती । गांधीजीने हारको स्वीकार कर लिया। 
तपका ही यह चमत्कार है, वर्ना भेड़ियेके मुंहमें गया ग्रास वापस 
नहीं आता । 

तेईस 


९ अक्तूबर “३१ 
लंदन 


अल्पसंख्यक-दल-कमेटीकी कहानी सारी-की-सारी दु:खद है। 
एक सप्ताह तक यह नाटक चला और अंतमे जहां-के-तहां ! 
वही सीटोंका झगड़ा, वही अविश्वास ! अंतमें छठे दिन किसीने 
प्रस्ताव किया कि कुछ पंच हों, उन्हें मामला सौप दिया जाय। 
गांधीजीने पूछा, सुंजे ! तुम्हारी क्या राय हैं ? उत्तर मिला, 
मुसलमानोंस पूछिए | मुसलमानोंसे पूछा तो कहने छूगे कि सलाह 
करके बतायेगे। रातको १० बजे फिर सभा बैठी । मुसलमानोंने 
कहा कि हमें मंजूर है, तो डा० मुूंजेने भी कहा कि मंजूर है---कितु 
सवाल उठा कि पंच कौन हो ? डा० मुजे बोले कि पंच कोई 
५ आदमी हो 4 मुसलमानोंनें कहा, नहीं--मेंवरोमेसे 

ईहो। 

इस सारे नाटकको देखकर मुझे तो दुःख होता था । 
दोनों दलोमे परस्परके अविश्वासके अछावा और भी वात आगई 
हैं। नतीजा यह.हुआ है कि गांघीजीका बोझ बढ़ता जाता हूँ । 
दिन-रात काम करते है, ३ घंदेसे ज्यादा सोनेको नही मिलता । 
इनके वलपर ही यहा थोड़ी पूछ है, ,जिसपर दुर्रा यह कि हर 
तरहसे हमारे ही लोग इन्हें तंग करते रहते हैं। मुसलमान करे 
तो हम छा-इलाज हैं, कितु हिंदू भी करते है । जिनसे आशा थी 
उन्होने भी सहायता नही की 4 मैने गांधीजीसे स्पष्ट कहा कि 

आपको करना है सो करे। कहने लगे---“सो तो करूँगा ही, कितु 
मुसलमान भी तो कहा सेरा साथ देनेवाले है ! और साथ देनेका 
जबतक वादा न करे तबतक में आत्म-समर्पण करके क्या करूँ ? ” 
आज आखिर भरी सभामे गाधीजीने कह दिया कि में तो हार 
गया, कितु हारुका यह भी कारण है कि यह सम्मेलन असल पंचोका 
नही है, इसमे नकली पच है। बस इतना कहा, मानो मधुमक्खियों- 
के छत्तेको छेड़ दिया । शफी आपसे वाहर | अबेंडकरने तो जहर 
ही उगल डाला । कहने लगा, “महात्माको तो झूठा दावा करनेकी 
आदत हैं। छ करोड़ अछत तो मुझे ही मानते है, इनको कोई 
पूछता भी नही ।” प्रधान मन्नीने भी गांधीजीको खोटी-खरी 
सुनाई । मेरे बदनमें तो आग-सी लग गईं। गांधीजी कहने लगे, 
का हो, हमारा रास्ता ठीक है; दूसरे क्या कहते है, इसकी क्या 
ताहे। 


चोबीस 
२१ अक्तूबर, “३१ 
्‌ लदन 


इस सप्ताहका हाल तो अत्यत निराशा-जनक हैं । गत 
आर० टी० सी० में कुछ तो आशा थी, पर इस बार तो सबके 
मुह फीके है । माया-जाल, तो अंगरेजोने ही बिछाया था, कितु 
उसमे हमारे अच्छे-अच्छे लड़वेये फस गये है । गाधीजी छटपटातें 
है, कितु कोई असर नही हो रहा है । शायद गाधीजी कुछ उम्रता 
करे तो कुछ नया सिलसिला निकल आये । अभी गाधीजी भी 
'सब धान बाईस पसेरी' हो गये है । वही आदर है, वही सत्कार 
है। कितु “देबा लेबा ने तो भाया रास जी को नास” स्वराजका 
जो नकशा खीचा गया था, वह भानमतीका .पिटारा था | 
राजा शामिल हों, अंगरेज भीतर हो,, हिदू-मुसलमान, सिक्‍्ख, , 
इंसाईं, पारसी, मजदूर, व्यापारी, ऐग्लो-इडियन, अछूत सबक़ो 


५९८ डायरीके कुछ पद्ने 


अलूग-अलूग हक मिलें, सबकी संमति हो, तब विधान बने । जाति- 
पांतिकी कई कतर-ब्योंतें की गई और अब हमसे कहते हैँ, पहले 
आपसमें समझौता करो । दुनियामें जो कहीं न हुआ, उसकी 
हमसे आश्या की जाती है ! 

क्या इंग्लिस्तानमें ऐक्य है ? कुछ भी हो, हमारे लिए तो 
हिदू-मुस्लिम-ऐक्य जरूरी हे। इस समय सारा-का-सारा झगड़ा 
पंजाबका है । जब कभी कोई समझौतेकी आज्ञा होती है, तब 
सरकारी दूत दौड़ने लगते हैं। हिदुस्तानसे खास अगरेज आकर 
बेठे है, जो हिंदूको समझाते है 'तुम लुट रहे हो'; मुसलूमानको” 
समझतते है 'तुम मरे जा रहे हो, और सिक्‍्खको अलग डराते है । 
मुसलमान कहते है, पंजाबमे हमारा बहुमत है, वह हमे मिले 
हिंदू कहते है, कानूनन बहुमतका सिद्धांत अन्यायमूलक है, ऐसे 
तुम्हारा बहुमत हो तो हम खुशीसे स्वीकार करे । तब एक नई 
स्कीम निकली । पंजाबमेसे अंबाला, जिससे अधिक हिंदू है, निकाल 
लिया जाय । इसका नतीजा यह होता हैं कि पंजावमें मुस्लिम- 
बहुमत ६३ फीसदी बन जाता है और फिर सुसलूमान पृथक 
निर्वाचन या सुरक्षित सीटोंकी जिद्द नही करते । सिद्धांतरूपसे 
हिंदू विरोध नही कर सकते, कितु जहां इस स्कीमकी चर्चा चढ़ी, 
कुछ नेता कहने लगे, “राम-राम ! यह तो और भी बुरा ! ! ” 

पंचायतकी बात चली । गांधीजीने खूब जोर छूगाया कि 
“पंडितजी, आप पंचायत मान लें | यद्यपि मुसलमान राजी नहीं 
हैँ तो भी लोगोंपर जो बुरा असर पड़ा है, कम-से-कम वह ती 
रफा हो जायगा ।” पर पंडितजी पंचायतके लिए तैयार नहीं | 
यहां छोगोंपर बुरा असर पड़ा है। उन्हें कहनेका मौका मिल 
गया है कि जब तुम्हारा मेंल ही नही तव हम क्या करें ? स्वराज- 
की लुटिया तो डूब चुकी, ऐसा अभी मालूम होता है। छोग जहाजम 
स्थान खरीदने रूग गये है | जहां जीवन-मरणका अश्न हैं चहा 
ऐसी लड़ाई अत्यंत घृणास्पद मालूम होती हैं ।' पंडितजीका 
चेहरा भी उतर गया है और उनके वलेदका कोई ठिकाना नही । 


डायरीके फुछ पन्ने 


इस सप्ताह पडितजी, गांधीजी, जिन्ना और सप्रूके बीच मेंने.काफ़ीं 
दौड़-धप की और अब थक गया हूं । मुसलमानोंको न हमारा 
विश्वास है, न सीधी बातें है, न तय होनेपर ही पुरा साथ देनेको 
तैयार है। कितु उनकी चर्चा फिजूल हैं। गांधीजी 'आत्म-समपंण 
कर देना चाहते है, बशर्ते कि मुसलमान उनका राष्ट्रीय मांगोंमें 
साथ । । पर राष्ट्रीय मांगों साथ देनेकी उनकी हिम्मत 
कहां 

धीरे-धीरे अब राजा भी खिसकने लगे है । भानमतीके 
पिटारेमें कई सांप बंद थे। वे निकल-निकल भागते हैं । महा- 
राजा बीकानेर कहते है, हम साथ है, कितु--- बस 'कितु” पर अड़ 
जातें है। अछुतों और दूसरे छोगोंको तो अभी चिल्लानेका अव- 
सर ही नही मिला है| हमारी इस सप्ताह में खब हँसी हुई हे, 
ऐसी निराशाके भंवरमें गांधीजी प्रसन्न-मुख् हे। कहने छूगे, 
शमिंदा बनके नही जायंगे, चिता मत करो। गांधीजी भीतर-ही- 
भीतर मिलते रहते है और एक तरह से मैत्री बढ़ रही है। इस मैत्री- 
का शीघ्र कोई फल होनेवाला नही है। जवाहरलालजीके बहादुरी- 
के खत आते रहते है । 

कई चित्रकार, कई शिल्पकार बैठे गांधीजीक चित्र [और 
मूर्तियां बना रहे हैं । गांधीजी बच्चोंसे खेलते रहते हे। वही रंग, 
वही ढंग । न कभी यहांसे उन्हे आशा थी, न अब निराशा है। 
जिन्हे आद्ा थी, उनके ही चेहरे सूखे है । 

बेंथलसे आज रातको फिर बातें चलेंगी । सिलसिला जारी 
है। इंडिया आफिसमे एक्सचेंज़का दंगल फिर परसों होगा । 


पच्चीस 
१६ अक्तूबर, :३१ 
लंदन 
हिंदू-मुसलमान-समस्याका ताजा हाल अब यह है कि मि० 


६० डायरीके कुछ पन्ने 


जयकर और डा० मुंजे दोनों ही कुछ ठंडे हो रहे हैं। सिक्ल नही 
मानते, पंडितजी कुछ दढ़तापूर्वक नही कहते। कार्बेटकी स्कीम 
है कि अंबाला डिवीजन पंजावसे निकारू लिया जाय, जिसका 
परिणाम होता है कि पंजाबनमें हिंदू प्रति सैकड़े प्रायः २२, सिक्‍्ख 
१४, मुसलमान ६३ रह जाते हैं। मुसलमान शायद इस स्कीमको ' 
संयुक्त चुनावके साथ और बिना अलग कुर्सी! रखवाये मान ले। 
पर झगड़ा वैसे-का-वैसा ही है । महात्माजीको यह स्कीम पसंद 
आई है और शायद इसीका सिलसिला अब चलेगा । आज रातको 
और दोपहरको भी मुसलमानोसे महात्माजी बातें करेंगे । 


नरेशोंका हाल भी बुरा है। संशयसे भरे पड़े हे । उनसे भी 
अलग बातें होंगी । 

होरसें फिर महात्माजी कल मिले। जितना ज्यादा मिलते 
है, उतना ही उससे प्रेम बढता जा रहा है, हालांकि दोनों उत्तर- 
दक्षिण है। परसों होरने भरी सभामे कह दिया कि फौज हम 
हगिज नही देंगे । उसपर महात्माजीने कहा, 'शाबाश ! स्पप्ट- 
वक्‍ता हो तो ऐसा हो ।' कल होरने पूछा, 'मेने आपको नाराज 
तो नही किया ? ” महात्माजीने कहा, 'नाराज नही, तुमने मुझे 
राजी किया; क्योंकि मुझे पता लूग गया कि तुम ईमानदार हो, 
लल्लो-चप्पो नही करते । कितु में यह कहना चाहता हूं कि मु 
अब यहां क्‍यों बेठा रखा हैं ? मझे भेज दो । होरने कहा हैं 
कि “इतनी जल्‍दी न करे, में अगले सप्ताहमें स्पष्ट कर दूंगा कि 
हम कहांतक जानेको तैयार है। आपने तो कोई बात छिपा नही 
रखी । में भी कोई बात छिपाके नही रखूंगा ।” 


महात्माजी कहते थे कि यह आदमी तो सोना हैं और इसीसे 
मेरा काम वनेंगा। सप्र वगैरह तो सिर कूटतें है कि यह राक्षस 
कहासे आ गया ! उनकी दुृष्टिसे बेन अच्छा था, इनके छिए 
होर अच्छा हैं । मुझे मालूम होता है, इतनी जल्दी महात्माजीको 
नही भेजेंगे, कितु महात्माजी जो चाहते है सो नहीं मिलेगा। 


डायरीके कुछ पके ६९ 


मेरा तो अभी भी वही खयाल है कि दस जाने मिलेगे, छं: आनेके 
लिए युद्ध होगा 


रु 


छब्बीस 
२२ लवतूबर, ३१ 
लंदन 

आर» टी० सी० के कार्यमे तो कोई उन्नति नही हुईं है । 
दिन-दिन स्पष्ट होता जाता है कि कुछ होनेका नहीं । हिदू- 
मुस्लिम-वेमनस्य बना हुआ हैं और इसको यहा काफी तूल दे दिया 
गया है। प्राय. यही कहा जाता हैँ कि जब तुम आपसमे ही 
समझौता नही कर सकते, तो हम क्या करे। महात्माजीको कितने 
ही लोग उलाहनी देते हें कि आप समझौता क्यो न कर लें, कितु 
महात्माजी न तो मुसलमानोकी नीयत साफ देखते हैं, न हिदू- 
सभाका उत्साह पाते है । इसलिए कुछ अवहेलना-सी कर रहे 
है । मुसलमान इनकी राष्ट्रीय मांगोंको स्वीकार कर ले और 
अन्य छोटी-छोटी दलबंदियोका साथ न दें तो समझौता कर 
ले--या तो हिंदू-सभावाले कारवेटकी या अन्य किसी स्वीकार 

करने लायक स्कीमका समर्थन करें तो समझौता हो । 


वेथलसे भी कोई नई बात नही हुईं । जो पहले हो चुकी 
उसीका पिष्टपेषण जारी ह। वह भी समझता है कि हम कमजोर 
है, इसलिए प्रगति घीमी है। 


होरसे महात्माजीकी फिर बाते हुईं, कितु अबतक कोई 
नतीजा नहीं निकला । होरने वादा किया हैँ कि अगले हफ्ते स्पष्ट 
बतायेगा कि सरकार कहांतक जा सकती हैँ ? महात्माजी कुछ 
अधघीर और उतावले-से होने छूगे है, क्योकि उनको ,मयकी 
बरवादी अखरती है । इविनने कहा था कि कोई भी महत्वपूर्ण 
कदम रखनेसे पहले पूछ छेना । करू इविनसे मिलकर महात्माजी 
ने कहदिया किअब मंयहांसे भागनेवालाछ और एक-दो दिनमे ही 


दर ढायरीके कुछ पत्ने 


गोली चला दूंगा। इविनने कहा, “ऐसा नही हो सकता। अभी तो 
पावभर 'पूणी भी नहीं कती । इसके माने यह भी हो सकते हैं कि 
कुछ आशा है। चुनावकी धूमके मारे यहां लोग व्यस्त है। इनकी 
क्या स्थिति रहेगी, सो भी इन्हें पता नही । इसलिए २७ को अपना 
तलपट बांधकर बाते केरेगे। इस समय तो चाल यह है कि कान्फरेंस 
को तो बर्खास्त करें और एक नया कमीशन हिंदुस्तान भेज दे । 
अकबरने कहा था कि “खींचो न कसानों को न तलवार निकालो, 
जब तोप मुकाबिल हो तब अखबार निकालो।” अंगरेजोंका यह 
हाल है कि “गर सामान बगलें झांकनेका है तो कमीशन बैठा दो !' 
बस यही चाल है, मगर महात्माजी माननेवाले नही है। होरं 
समझानेकी कोशिश करता है, पर महात्माजी सिर हिलाते है । 


मेरा ऐसा खयाल है कि-यह नही मानेंगे तो वे कुछ आगे 
(बढ़ेगी, पर अधिक आशा नहीं है । महात्माजी स्वयं समझौतेके 
पक्षमें है, पर समझौता हो तो किससे ? कल कहते थे कि शायद 
हिंदुस्तान पहुंचते-पहुंचते लड़ाई छिड़ जाय । मुझे ऐसा मालूम ' 
होता है कि एन मौकेपर कोई घटना घट जायगी--हालांकि अभी 
तो कोई अच्छी सूरत नजर नही आती । 
साथ ही यह जान लेना चाहिए कि यहां आनेसे हमें काफी 
लाभ हुआ हैं। महात्माजीकी मैत्री तो दूबकी तरह फैलती हैं। 
शहरके सेठोंसें कल सुना कि लोगोंपर प्रभाव पड़ा है। कहते हैं, 
गांधी आदमी तो अच्छा है। परसों यहांकी ठाकुरों और सेठोंकी 
सम्मिलित सभामें गांधी जीकी बुलाया था। सारी राणखंमाण मौजूद 
थी । उनका असर अच्छा हुआ । बीज बोया गया है। ओर फिर 
लड़ाई छिड़ी तो यहां के बहुत लोग सहानुभूति जतानेवाले होंगे। 
चित्र उतारनेवाले, मूर्ति गढ़नेवाले, हस्ताक्षर करानेवाले 
और वक्तव्य लेनेवाले गांधीजीके पास उसी रफ्तारसे आ रहे है। 
मुलाकातोंका तांता भी जारी है। वही धृमधाम है । खाली 
स्वराज' नहीं मिला है । 


डायरीके कुछ पन्ने श्रे 


यहां सर्दी ४५ डिगरी तक पहुंची हैं ।. अभी तो नवंबर 
आना बाकी है। 

गांधीजीको काम इतना रहता है कि रातको १ बजे सोते 
है---४ बजे उठ जाते है । एक दिन कहते थे, पता नही किस दिन 
बीमार पड़ जाऊं। सोनेको समय मिले तो फिर कोई चिंता 
नही । कपडे उतने ही चलते हे । कबरू बढानेकों कहा तो कहते 
है, निभ जाती है । पंडितजीको तो जाड़ा ज्यादा सता रहा है। 
कपड़े भी यहा नये खरीदे है । स्वास्थ्य उनका अच्छा नही है । 
मानसिक पीडा भी तो है । इस समय उनकी यह स्थिति है कि 
न गांधीजीको छोड़ना चाहते है, न मुजे और नरेंद्रनाथको ही । 


सत्ताईस 
२३ अवतूबर, '३१ 
लंदन 

कल कुछ विशिष्ट लोगोंसे बातचीत हुई । कहते थे कि 
ग्रांघीजीका प्रभाव अच्छा पड़ा है। इनकी सलाह थी कि यहांके 
सेठोको हम समझा सके तो काम बहुत-कुछ आगे बढ सके। ऐसे 
कुछ सेठोसे मिलनेका प्रबंध कर रहा हू। कल सर पुरुषोत्तमदास- 
को लेटनसे वातचीत हुईं थी। यह 'इकनामिस्ट” (अथशास्त्री ) 
नामक पत्रका सपादक हैं और 'साइमन कमीशन का आथिक 
विषयोमें सलाहकार वनकर हिंदुस्तान गया था। उसने कहा कि 

हिंदू-मुस्लिम-झगड़ेको एक पंचायतके हवाले कर देगे। 


अदठाईस 
२९ अवतृवर, “३१ 
| लंदन 
राजनंतिक परिस्थिति ज्यों-की-त्यों है। कोई खास वात 
नही हुईं है । पर हम लोग विल्कुछ निराश नहीं हुए है। इसमे 


द्द्ड डायरीफ कुछ पन्ने 


संदेह नही कि कंजवेटिव पार्टीको चुनावमें आशातीत सफलता प्राप्त 
हुईं है--इस तूफाने-बदतमीजीमें मजदूर-दल तो उड़ गंया-- यह 
समझना चाहिए। पर सरकार भी सुखकी नीद नही सो सकती | 
इस समय पालमेंटमें उसका विरोध नाममात्रको रह गया है। 
यह उसके लिए उतनी खुशीकी बात नहीं है। विरोधी साथ 
भले ही न दें, पर उनसे उपकार तो होता ही है। समालोचना 
सीधी राहंपर रखनेका एंक साधन है। सरकारके जबर्दस्त विरोधी 
हों तो वह भयंकर भूलोसे वहुत-कुछ बच सकती है। इस समय यह 
बात नही है, इससे सरकारको भी चिता होने लगी है। 


कुछ लोगोंका खयाल है कि यह ज्यादा समयत॒क न टिक 
सकेगी। मेरी अपनी राय दूसरी है। इतना मे निदचर्यपूर्वक कह 
सकता हूं कि थोड़े ही समयमे यह सरकार अपनी छोकप्रियता से . 
हाथ धो बेठेगी। परिस्थिति इतनी खराब है कि उसे सुधारना कोई 
आसान काम नही । यह भी याद रखनेकी बात है कि मजदूर- 
दलवाले हार ज॑निपर भी एक तिहाई--करीब ७,००० १0००-०८ 
वोट पा चुके है । इसका अर्थ यह हुआ कि मजदूर-दलके साम्य- 
वादका समर्थन करनेवाले इस मुल्कमे ७० लाख आदमी मौजूद 
हैं। ये लोग चुप रहनेके नही। रोटी-दालवालोंको इसकी गहरी 
चिता है और मेरा खयाल है कि सरकार हर काममे फूंक-फूंककर 
कदम रखेगी और जहांतक संभव होगा सबको संतुष्ट करनेकी 
चेष्टा करेगी । क 


हिदुस्तानके वारेमे उनकी यह नीयत जरूर है कि जहांतक 
हो सके, कम दिया जाय---पर कान्फ्रेस टूट जाय, यह उनकी इच्छा 
नही जान पड़ती । फौजको अपनी मुट्ठीमें रखना चाहते हैं. । 
आशिक मामलोमे भी कुछ अधिकार चाहते है । गांधीजी यह 
चेष्टा कर रहें हैं कि हूम छोगोकी एक राय हो जाय । हिंदू-मुसलल- 
मानोंके बीच समझौता करानेके प्रयत्नमें बह निरंतर हैं ही, सप्र्‌ 
ओर दूसरोके बीच राजनंतिक एकता करानेकी भी कोशिय कर 

गाधीजी दर्शकों के बीच 


डायरीके कुछ पच्ने श््प्‌ 


रहे हैं। समझौतेके लिए वह कांग्रेसकी मागसे कम लेनेको भी 
तैयार हें--बशर्तेकि काग्रेस की कार्यकारिणीको यह मंजूर हो-। 
उन्हें सफलता होगी या नही, यह में नहीं कह सकता। इतनी: 
सफलता उन्हें जरूर हुईं है कि सब छोग उन्हे समझदार मानने 
लगे हे। 

बैंयलसे जो बातचीत चली थी, वह बीचमे सक गई थी ॥: 
शायद उन लोगोंने हमारी कठिनाइयोंको देखकर उनसे फायदा: 
उठाना चाहा था । पर उसका सिलसिला फिर शुरू होनेवाला 
है ।. कल रातको बेथलूसे मेरी बातचीत हुईं। उसने कहा कि' 
हम छोग सचमुच समझौता कर.लेना चाहते हें। बस इस तरह 
कुछ-न-कुछ काम रोज हो रहा हैं । इडिया आफिसवालोंको 
ओर यहाके सेठोंको समझाने-बुझानेकी कोशिशमे हम लोग लगे 
हुए-.हे । कामको आपसमे बाट लिया है। सर पुस्षोत्तमदासके 
साथ-में तो आर्थिक विषयोंकी विवेचनामें लगा हुआ हूं । बेथल 
मुझसे कह रहा था कि जबतक हम लोगोंका किशके साथ कुछ 
समझौता नही हो जाता तबतक कुछ होने-जानेका नही । किश 
इंडिया आफिसमे अर्थ-विभागका मन्नी है । बेथलकी बातचीतसे 
तों.जान पड़ा कि वह हम लोगोंके सहयोगका बड़ा इच्छुक है । 
बात दरअसल यह हैं कि इन लोगोको भय हैं कि बिना हम लोगोके 
सहयोगके एक्सचेज और करेसीके पाव मजबूतीसे जम नही सकते। 
मेने उससे कहा कि सहयोग देनेके लिए में हर घड़ी तैयार हूं । 
अगले सप्ताहमें यहांके अर्थशास्त्रियो और इंडिया आफिसवालोंसे, 
बहुत-कुछ बातचीत होनेका रंग दीखता है । 

अगर कान्फेस टूटी नही तो नवंबरके अंततक काम. रहेगा। * 
बाहरसे तो यही जान पडता है कि हम लोग आगे नही बढ़े है; पर 
भीतर-ही-भीतर कुछ-न-कुछ प्रगति होती जा रही है और काम--- 
धीरे-धीरे ही सही--बनता जा रहा है। अगर कास्फेंस टूट' भी 
गई तो इतना तो छाभ जरूर होगा.कि इस वार हम लोग जो 
मंजिल तय कर लेगे, उसे फिर तय करना न पडेगा। 


च्च्क 


5९६ डायरीके कुछ पन्ने 


गांधीजी आजकल २४ में ३ घंटेसे ज्यादा नहीं सोते । काम- 
पर-काम आता ही जाता है । कहते थे कि में रोज कम-से-कम 
८ घंटे सोना चाहता हूं, पर तीनसे ज्यादा नही मिलता । आर० 
टी० सी० की कमेटीकी मीटिगमें बैठे-बैठे झपकी लेते है। सप्ताहके 
अंतमें लंदनसे कही बाहर चले जाते हैं। कभी किसी पादरीके 
यहा, कभी किसी भावुक या ईश्वर-भक्‍तके यहां ठहर जाते है। 
चित्र लेनेवालों और मति बनानेवालोंकी संख्या घट चली हैं, 
क्योंकि बहुतोंकी तृप्ति हो चुकी। अभीतक गांधीजीने' कपड़ा- 
लत्ता उतना ही रखा हैं। फिर भी वह यहांकी सर्दी बर्दाश्त 
कर लेते हे, यह आदचर्यकी बात है। । 


उनतीस 
३० अक्तूबर, २१ 
लंदन 

कल इंडिया आफिसमें एक्सचेंजके संबंधर्में फिर कां्ेस 
बैठी । ब्लैकेट और स्ट्राकोश दोनो ही मौजूद थे। अपनी ओरसे 
सर पुरुषोत्तमदास, गांधीजी, अध्यापक शाह, जोशी और मे था। 
छोटी सभा होनेके कारण इसे विशेष सफलता प्राप्त हुईं। छोगोंने 
दिल खोलकर बातें की । स्ट्राकोशने वही पुराना राग अछापना 
शरू किया, पर ब्लैकेटने बड़ी ख़बीसे उसे निरुत्तर-सा कर दिया | 
हम. लोगोंको इसपर आइचर्य हुआ और संतोष भी। ब्लेकट्ने 
कहा कि हिदुस्तानके लिए इस समय चीजोंका दाम बढ़ना बहुत 
हितकर है और म॑ चाहता हूं कि वहां दाम फीसदी ४० तक बढ 
' चले | हां, वह यह न बता सका कि दाम केसे बढ़ाया जाय। 
मेने कहा कि रुपयेको फिलहाल अपनी राह जाने दो और जब 
रिजवेमे काफी सोना इकट्ठा हो जाय, तब १ शिलिगपर इसे 

बांध दो । वह इससे सहमत न हो सका । 
मेने गांधीजीसे कहा कि आप अब इनसे एकांतसे बाते-करें। 


डायरीके कुष्ट पन्ने द्ट्छ 


मेने स्ट्राकोशको भोजनके लिए अगले मंगलवार (३ नवंत्रट) को 
ट् इ्लफ्ाट 3*... 


निमंत्रित किया हैं । ब्डैकेटको भी बुलानेत्राल्य हू | 5 
पैक आव एउसलेंड' का ठाप्रेक्टर है और वह चाहता है कि इंस्लेटमे 
दाम फीसदी ३४ बढ जाये । कल बेथलसे फिर बाते हुईं। उसने 
बहा कि अथे-विभागकी देख-रेखक लिए एक कौसिल बना दी 
जाय | हम छोग सहमत नहीं हुए । पर इससे जान पडता है कि 
बह अभीतक सीधी राहुपर नहीं आया 

इंडिया आफिसका थास्त्रार्थ समाप्त होगवा। गाघीजी- 
में अपना निर्णय हमारे पक्षमें दें दिया । गांधीजी इस मसलेकों 
छोड़ना नही चाहते है । होरसे कहनेवाले है कि तुम मे नहीं 
समझा सके। या तो मेरा संतोप करो, नहीं तो में अपनी राय 
तुम्हारे सिल्ाफ दूगा । 


तीतच 


$ नयंदर, “३ 
छ्द्स 


होर विधान-निर्माण-परिपद्क काममे ज्यादा दिलचस्प 
लेने लगा है। एक सप्ताहमें परिरिथति बहत-वुछ रपप्ड हो 
जायगी । 
गांधीजी एन छोगोकी जवह इना कर मुसलूमानोंसे समता 
फर ठेते, पर उनकी सीन छा्से हट 
(६९) समझौता फांग्रेसकों मंजर हो | 
(२) हाय्ट्रवादी मुसतमान ओद सिक्स भी उसे मंजर 
फरे | 
(९) मसंसरसान उसोती प्रस्येणा राष्ट्रीय मागका समर्थन 
रू नेशों तेयपानर एए । 
गांधिीफीएर यह भी हहना है कि क्षय, यंरीवियन , सिको- 


8)%- #-& अ्प्कलन्पज्क' कं शुमुएए 

त दिया जाय । मुसलमान न तो इसका समर्थन करते है, न उनकी 
दूसरी राष्ट्रीय मांगोंका । इसलिए गांधीजी इस प्रशनकी ओर 
विशेष ध्यान नही दे रहे है। वह जानते हे कि उनकी ताकत क्‍या 
हैं। उन्हें अच्छी तरह मालूम है कि मुसलूमानोंको उनसे जितना 
मिल सकता है, उतना सरकार या पंचायतसे नहीं। उनका 
विश्वास है कि आज या कल मुसलमानोंको उनके पास जाना ही 
होगा | सरकारसे तो उन्होंने कह दिया है कि तुम जजोंसे इसका 
फंसलछा करा लो--पर मुसलमानोंको यह मंजूर नही है। मालूम 
नही, सरकार क्या करेगी । 

अपने कुछ हिंदू नेताओंसे मेरी शिकयात यह है कि उन्होंने 
गांधीजी के हाथोंमे इस मामलेको न छोड़कर इस आक्षेपके लिए 
गुंजाइश कर दी कि न तो मुलसमान उनका नेतृत्व स्वीकार करते 
है, न हिंहू; फिर महात्माजी प्रतिनिधि है तो किनके ? मगर 
हम लोगोंने एकमत हो यह कह दिया होता कि 'गांधीजी जो कुछ 
करेगे, हमें स्वीकार होगा तो हिंदू-मुस्लिम-समस्या हल होती या 
नही, यह दूसरी बात है, पर इसमे संदेह नहीं कि इससे हमारी 
ताकत कही बढ़ जाती और हम आज दुनियाकी निगाहमें कही 
ऊंचे होते । इन छोगोकी दलीलकी तहमें जों भयंकर कमजोरी 
है, उसे ये देखनेमे असमर्थ हैं । ु 

गांधीजी प्रधान मंत्रीसे मिले। कोई खास नतीजा न निकला । 
परिस्थिति न तो आशाजनक है, न निराशाजनक। 


इकतीस 
०५ नवंबर, “३१ 
लंदन 
इस सप्ताहम महात्माजीने मैकडानल्ड, होर और वाल्डविन- 
से. बातें कीं । बातोंका नतीजा यह निकला हैं कि आगामी मंगल , 
और बुधको मंत्रिमंडल भारतके विघानके संबंधर्में विंचार करके 

अपने निर्णयपर पहुचेगा । बुध या बृहस्पतिको अल्पसख्यक-दल 
परिषद्‌ या विधान-निर्माण-परिषद्का आह्वान करेगा और प्रधान 
मत्री अपनी राय खुल्लमखुल्ला जाहिर कर देगा । उसके बाद 
उसे हम चाहे स्वीकार करे या अस्वीकार करें या उसपर बहस 
करें। हो सकता है कि बहसके बाद उसमे कुछ रद्दोबदल भी हो । 
पर यह कठिन मालूम होता है। हिहू-म॒स्लिम-समस्या भी किस 
तरहसे हल हो, इसका निर्णय प्रधान मंत्री दे देगा । इसलिए यह 
कहा जा सकता हैँ कि आगामी सप्ताहमे हमारा भविष्य नकक्‍्की 
हो जायगा। शायद २०-२५ नँवबर तक हम यहासे कूच कर जाय । 
क्या होगा, यह कहना तो आसान नही है, कितु गत कांफ्रेससे 
ज्यादा आगे न बढेंगे, यह स्पष्ट मालम होता है। यह भी चाल है 
कि प्रांतोको अभीसे स्वातत्र्य दे दे और केद्रकें विधानकों खटाईमे 
डाल दे। कितु हम लोगोने एकमतसे निर्णय कर लिया है कि इसे 
कभी स्वीकार नही करता। यह चाल मुसलमान और अग्रेज मिल- 
कर कर रहे हे, जिससे भविष्यमे पजाब बराबर चिल्लाता रहे कि 
हमे केद्रीय स्वराज नही चाहिए और इस तरह विलंब होता रहे । 


महात्माजी साप्ताहिक विश्वामके लिए दो दिन (शनि और 
रवि) बाहर जाते हैं । अबकी बार पर्यंटन आक्सफो्डंकी ओर 
होगा । साथमे प्रधान मत्रीका लडका, लार्ड लोथियन, अध्यापक 
गिलबदे मरे आदि प्रतिष्ठित व्यक्ति रहेगे और दो दिन आपसमे 
बाते होती रहेगी । 

कल महात्माजीने कुछ स्वयभू नेताओ से कहा कि “मैने तो 
प्रधान मन्रीसे कह दिया है कि ये लोग तो तुम्हारे मेहमान है । 
यदि ये प्रतिनिधि बननेका दावा करे, तो इन्हें चुनावसे आने दो । 
देखो, इन्हे कितने वोट मिलते है और मुझे कितने बोट मिलते है।” 

महात्माजीकी इस तरह बाते करनेकी आदत नही है। यह 
घटना प्रकट करती है कि इन लोगोंने उन्हे कैसी ठेस पहुंचाई है । 
“कल मेने कहा कि यह स्थिति अत्यत भयंकर है कि साप्रदायिक 

संस्थाएं कांग्रेसकी देवराणी-जेठाणी बननेकी कोशिश करें। स्वराज 
के लिए लडाई तो लड़े कांग्रेस, और यहां आनेपर ऐसे लोग कूद- 
कूदके कहें कि हिंदुओके प्रतिनिधि हम है, महात्माजी नही । फिर 
तो सहज ही प्ररन उठता है कि आखिर महात्माजी किसके प्रति- 
निधि हे ? इन लोगोंने संग्राममें तो कोई स्वार्थत्याग किया नही, 
अब टांग अड़ानेकी और महत्माजीकी तौहीन करनेको यहां भी 
पहुंच गये । महात्माजीने कहा कि “मेरी दवा तो हिंदूसमाजकों 
प्रिय नही, वह समझता भी नही कि मेरी दवा क्या है। गुंडेपनकी 
दर्वी गुडापन है, ऐसा ही वह मानता हैं । ऐसी हालूतमे जबतक 
हिंदू मेरी दवाका मर्स न समझे, हिंदूसभाकों अपने कब्जेमें करना 
में मुनासिब नहीं समझता ।” में तो यह कहूंगा कि हिंदूसभा को 
चाहिए कि वह हिंदुओको मजबूत बनाये, रीतिरस्म, अछुतपनमें 
सुधार करे, शिक्षा-दीक्षाका प्रबंध करे, कितु राजनीतिमें कांग्रेस- 
की प्रतिस्पर्धा करना भयंकर मालूम होता है। आखिर कांग्रेसने 
लुटा क्या दिया ? महात्माजीक “आत्मसमर्पणका' भी तो नतीजा 
देख लेना चाहिए । 

बाल्डविनने तो महात्माजीसे साफ ही कह दिया कि आप जो 
चाहते हैं सो आपको नहीं मिलेगा । मेने महात्माजीसे कहा कि 
यदि आठ आने भी मिलेंगे तो आपके वबछकपर--इसलिए आप यहां- 
से हगिज न भागे। महात्माजीने कहा--“में जानता हूं। भागूगा 
नही ।” उनकी चाल यह है कि कम मिले तो स्वीकार नही करना । 
जितना खेच सके, उतना खेचकर कह देना कि जो कुछ तुम दे रह 
हो, वह मुझे तो स्वीकार नही है । 

काइ्मी रके संवंधमें यहा बड़े जोरोसे मुसलमानोंका पक्ष है। 
यह ध्यान रहे कि देना इन्हें न हिंदुओंको है, न मुसलमानोकी-- 
किंतु पीठ उनकी कते है और हमसे लड़ाते हैं । 

रातको एक भोजमें मुझे निमंत्रण था। एक पुलिस अफसर, 
जो कभी हिंदुस्तानमें था, वगलमें बैठा था। एक ओर पोलिटिकल 

महकमेका एक उच्च सरकारी अफसर बैठा था। दोनो ही अंगरेज 
थे। पुलिसवालेने कहा कि “हिदू-मुस्लिम-झगड़ा तो फेलाया हुआ 
है, मेने खुद देखा हैं कि आज भी गांवोमे यह समस्या नही हैं । 
उसने मुझे एक किस्सा सनाया। सरहदसे तीन दिनके रास्तेपर 
एक किलेमे इनकी फौज थी । एक वनिया रसद देता था | उसके 
मर जानेपर इनकी फौजके मसलमान सिपाहियोने कहा कि इसे 
हिंदुस्तान जलानेको भेजना चाहिए। अफसरने कहा कि-- 
तीन दिनका रास्ता है, कहां भेजेमे ”? यही गाड दो । कितु मुसलल- 
मानोंको यह पसंद न आया। आखिर उन्होंने अपने खर्चेस लकड़ी 
जटाई, उसकी अर्थी सजाई और बेड बजाते स्मशानमे ले गये । 
अफसर मुझसे कहता था कि कई सिपाही तो रोते थे। उसने 
मुझसे पूछा--बताओ, हिदू-मुस्लिस-समस्या कहा हैं ? मेने कहा 
कि कया बताऊ, तुमने ही तो फैलाई है । बगलके पोलिटिकल 
महकमेवाले अफसरने एक मुस्लिम नेताकी ओर, जो भोजमें 
शरीक था, इशारा करके कहा कि काश्मीर की आधी आधी इस 
शख्सने उठाई हैं। बात यह हैँ कि यहां भी करतूत सरकारकी ही 
हैं। अफसर जानते है, सब लोग जानते ह---फिर भी हमारे आदमी 
अधे है । 

अछ्तोंकी मागका महात्माजी विरोध करते हे । कहते है कि 
में इनको कैसे अलग कर द्‌ ? 


बत्तीस 
६ नवंबर, “३१ 
लंदन 
कल गांधीजी और हम सब लोग सम्राटर्के मेहमान थे । 
सब करीब ४०० थे। कितने लोग तो देशी पोशाकमे थे । में 


तो देशी पोशाक ले ही नही आया था, इसलिए “चिमनी” हैट 
ओढ़्कर ही गया था। महलमे विजलीकी चकाचौध---और काली 

पोशाकवालोंके बीच गांधीजी नंगे पांव और चहर ओढ़े ऐसे मालूम 
होते थे जैसे अमावस्यामे चद्रमा । सम्राट और सम्राज्ञी सिहासन- 
भवनमें एक तरफ खड़े हो गये और हम लोग अभिवादन करते 
हुए सामनेसे निकल गये। सब लोग अभिवादन कर चुके, तब 
सम्राट और सम्राज्ञीने चुने हुए लोगोंको बुला-बुलाके बातें करना 
झुरू किया । पहले हेंदराबादके मंत्री, फिर मैसूर, फिर बड़ौदेका 
मंत्री । इसके बाद गाधीजी बुलाये गये। खड़ें-खड़ें करीब सात 
सिनिट बातें हुई । 

बातचीतमें प्रधान भाग सम्राटका ही था । गांधीजी हँसते 
गये, बोले बहुत कम । सारांश सुननेमे यह आया। 

सम्राट्ने कहा कि “मे आपको अच्छी तरह जानता हूं । जब 
में युवराजकी हैसियतसे दक्षिण अफ्रीका गया था, तब आपने 
भारतीय प्रजाकी ओरसे मुझे सम्मानपत्र प्रदान किया था। जुड़ 
संग्राममे भी आपने सहायता पहुंचाईं । उसके बाद महासमरम 
आपने और आपकी धमंपत्नीने बड़ी सहायता की । अफसोसकी 
बात है कि उसके वाद आपका रुख बदल गया और आपने सत्याग्रह 
इख्तियार किया। आप जानते है कि सरकारके लिए अपनी हुकूमत 
कायम रखना जरूरी है--शासन तो आखिर करना ही पड़ता है।' 

गांधीजीने कहा कि, श्रीमान्‌के पास इतना समय नही और 
में प्रत्युत्तर देना भी नही चाहता । सम्राटने कहा, ठीक है, किंतु 
शासन तो करना ही पड़ता है। फिर उन्होंने वंगालकी वमबाजीका 
जिक्र किया और कहा कि यह वहुत बुरी चीज है, इससे कोई छाभ 
नही हो सकता । 

गांधीजीने कहा कि में उसे रोकनेकी भरपूर चेष्टा करता 
रहता हू । न 

फिर सम्रादने पूछा--मैने सुना है कि आप बच्चोंकों खूब 
प्यार करते है, यह सच है ? 

गाधीजीने कहा कि में वच्चोंके बीच ही रहता हूं । 

गाधीजीका सम्राद्से मिलना राष्ट्रीयताकी विजय है। यह * 
पहला मौका है कि इस तरह एक अद्धंनग्न मनुष्य और साथमें 
महादेवभाई गांधी टोपी पहने सम्राट्स मिले । साथ ही, इससे 
अंगरेज-जातिकी भी एक खूबीका पता चलता है। अगरेज बनिये 
हे, स्वभावसे ही सम्रामप्रिय नही । प्रिस आँव वेल्सकी गांधीजीने 
अवज्ञा' की, तो भी सम्राट उनसे सौजन्य-पूर्वेक मिले। राजपृतोंके 
इतिहासमे और ही प्रकारके उदाहरण मिलेगे। महाराणा उदयपुर 
ने अलवर-नरेशको कभी “महाराज” कहके संबोधित नही किया। 
“अलवर ठाकुरसाहब'' ही कहते रहे। अगरेज सरकारने तोपो 
की सलामी दी--हिज हाइनेस तक कहा--मरते समय महा- 
राज जयपुरने ढिलाई कर दी--मगर राणा अकड़े ही रहें । 

नानक' नन्हे हे रहो जेसे नन्‍हीं दूब। 
घास-पात जल जायंगें---दूब खूब की खूब ॥ 


तेतीस 
१२ नवंबर, (३१ 
लंदन 


हिंदू-मुस्लिम-समस्यामे कोई फेर नही पड़ा हैं। गाधीजी तो 
इस सबधमे बाते करनेसे भी इकार कर देते है। कोई बाते करने 
आता हू, तो कह देते हे कि मेरे समय की बरबादी न कीजिए । 
मुसलमानोंने चाहा भी कि फिर बात छेड़े, कितु गांधीजीने कोई 
- प्रोत्साहन नहीं दिया। बात यह है कि मुसछमान और सिक्खोको 
छोड़कर बाकी अंगरेज, ईसाई, अधगोरे, अछत,जमीदार, व्यापारी 
और मजदूर इनमे किसीको भी अलग 'कुसी” नही देना चाहते। 
मुसलमान दिखानेको तो अछूतोका पक्ष करते है, कितु असलमे 
अंगरेजोंको 'कुर्सी' न मिले, यह कहनेकी किसीकी भी हिम्मत नही 
हैं। कोई अछूतोंकी सिफारिश करने आता है, तो महात्माजी गरम 

हो जाते है । और कह देते है कि तुमको अछतोंकी क्या खबर ! 
अछुतोंका मुखिया तो मे हूं । 

मुसलमान ५१ के बजाय ५० भी लेनेको तैयार हैं, ऐसी 
हवा आती है । महात्माजी कहते हैं कि “५१ ही लो, कितु और 
किसीको कुछ नही मिलेगा । में भारतवर्षका बटवारा करने नही 
आया हूं । मुसलमानों और सिक्‍्खोंको किसी तरह मेने बरदाश्त ' 
कर लिया । अब और ज्यादा गुजाइश नही है।” मजा यह हैँ कि 
पांच हिंदू एक स्वरसे अछूतोंको सीट दिलानेके पक्षमें है और अलग 
मताधिकार भी । गोया हिह्-जातिका बंटवारा हो रहा हो । 


गत रविवारको आक्सफोड्डमे महात्माजी, छार्ड लोथियन, 
मैकडानल्डका बेटा और इविनके प्रतिनिधि इकट्ठे हुए। महात्मा: 
जी ने यह स्कीम दी कि सच्चा प्रांतीय स्वराज तो शीघ्र ही 
स्थापित कर दिया जाय,। केंद्रीय स्वराजका विधान चाहे तैयार 
न हो; कितु रूप-रेखा अभीसें घोषित कर दी जाय। प्रांतीय 
परिषदोंका तया चुनाव हो और उन चुनिंदा छोगोंमेसे प्रांतीय 
परिषदें अपने प्रतिनिधि नई गोलमेज-परिषद्के लिए मनोनीत 
करें और वह नई गोलमेज-परिषद्‌ केंद्रीय स्व॒राजके लिए घोषित 
रूप-रेखाके अनुसार नया विधान तैयार करें। सप्रू वर्गरह इससे 
बड़ी घबराहटमे पड़े है। वह इसलिए कि सरकार नामधारी 
स्वराज देकर केद्रीय स्व॒राजको ढीलमें डाल सकती है। उनकी 
यह आशंका सही भी है; क्योकि सरकारकी नीति भी कुछ ऐसी 
ही है । और अब उन्हे गांधीजीका सहारा मिल्ल गया। किंतु 
गांधीजी कहते है कि “यदि वे आगे न चले तो मुझे क्या डर हैं । 
में उनसे अच्छी तरह लड़ लूगा । तुम छोगोमें आत्मविश्वास नहीं 
है, इसलिए तुम लोग ऐसी बाते करते हो । 

गांधीजी इस गोलमेज-परिपद्से उकता गये है | यह परिषद्‌ 
एक तरहसे वावन भेषकी टोली वन गईं है। छोग अपना अलग- 
अलग स्वर निकालते रहते है। हिंदुस्तानकी तो किसीको भी नहीं 

सूझती । आर० टी० सी० का मजमा ऐसा बन गया है, जैसे बीस 
बाजोमें, अहूग-अलूग स्वरमें, एक ही साथ भिन्न-भिन्न राग 
गाये जाय॑ । गांधीजीकी चालमे एक तरहसे दूरद्शिता है सही; 
कितु इसका फल तभी हो सकता हैं जबकि हम छोग अपनी ताकत - 
बनाये रखें । 

इस सप्ताहमे होरसे वार्तालाप होनेवाला था, पर वह बीमार 
पड़ गया । आज महात्माजी और होरके बीच वार्तालाप होगा । 
पंडितजी और प्रधान मत्रीके बीच करू बाते हुईं थी। उससे 
यह आभास मिला कि केद्रीय स्व॒राजका तो केवल वादा कर देगे 
और प्रातीय स्वराजकी अभीसे घोषणा करके आगामी अगस्त 
तक कानून पास करा देगे। प्रधान मंत्रीने कहा कि आप छोग 
जब अपना झगड़ा तय नही कर सकते, तब हमसे क्या आशा 
कर सकते है ! इविनने भी पुरुषोत्तमदाससे कहा कि तुम्हारे 
झगड़ेने तुम्हारा काम बरबाद कर दिया । यह सही है, कितु यह 
भी है कि कुछ लोग जो सरकारसे खा गये है, अपना-अपना पक्ष 
जोरसे खेंचकर समझौता नहीं होने देते और ऐसे-ऐसे खानेवाले 
लोग आज नेता बन बैठे है । 

अभी एक योजना और गढी जा रही है । मुसलमान, अछूत, 
अगरेज, अधगोरे, इंसाई---आपसमे एक संधिपन्न तैयार कर रहे 
हें। कितु इसमे भी अगरेज अपनी शक्ति कायम रखना चाहते है, 
सो उनके बीच भी अभी तक कोई समझौता नही हुआ है। मुझे तो 
कोई समझौता होनेकी आशा भी नही है। हमारे प्रधान जमाल- 
मोहम्मद साहब बंचारे खूब दौड़-धूप करते है और अपना सौजन्य 
भी साबित कर दिया है। वह कहते है कि जिन्ना राष्ट्रवादी है, 
तुम्हारे पीछे मुसलूमानोंसे खूब छडता है। यह यहांकी हालत है। 

आज यहां आये करीब दो महीने हो गये और हम लछोग एक 
तिल भी आगे नही बढ़े हैं। क्या होगा यह भी पता नही है। गोल- 
मेज परिषद्का यह दो महीनेका इतिहास बड़ा दर्दनाक है। हम 
लोग कितने निकम्मे हे, यह लोगोनें यहां साबित कर दिया | ऐक्य 

तो है ही नहीं । सब लोग अपना-अपना मान बढ़ानेकी फिक्रमे 
हे। इस मर्जसे शायद ही कोई बचा हो । गांधीजी हमारे कप्तान 
हैं और उन्हें सहायता पहुंचानी चाहिए, इसकी किसीको भी चिता 
नहीं। इसका कारण यही है कि ये सब-के-सब सरकार द्वारा 
मनोनीत किये गये है । यदि प्रजा द्वारा मनोनीत किये गये होते 
तो यह नौबत न आती । इविन-गांधी-समझौतेके समय जो द्श्य 
था, वह यहां देखनेमे नहीं आता। वल्लभभाई, जवाहरछाल 
इत्यादि किसीने वाइसरायके घरकी तरफ भी जाकर नही ताका, 
और सारा भार गांधीजीपर छोड दिया। यहां यह हालत है कि 
गांधीजी प्रधानसे मिलते हैँ तो उसके बाद ही मुसलमानोंके नेता 
आगाखांसे मुलाकात होती है। फिर अछुत नेता अंबेडकर-- 
सिक्‍्ख नेता उज्जलसिह आदिसे मुलाकात होती है और नरमदलके 
नेता डाक्टर सप्रूसे । और इन मुलाकातोमे सब लोग अपना अलग- 
अलग वक्तव्य देंकर आते है। हमारी अनेकता ऐसी साबित हुई, 
जैसी पहले कभी नही हुईं । ब्रिटिश कूटनीतिकी सोलहो-आते 
विजय हुईं है। सब बातें लिखनेसे तो अत्यत दुःख होता है, क्योंकि 
हमारे बड़े नेताओंने भी यहां अपने सम्मानके मोह-जालमे फंसकर 
एकताको कैसे नष्ट कर दिया है, उसका दुःखदायी प्रदशन मिलता 
है। भविष्यमें जब कभी समझौतेकी वात उठे तो पहली के 
यह हो कि जो छोग मनोनीत हों, वे प्रजाद्यारा निर्वाचित हों--- 
जिससे, कम-से-कम, कांग्रेसका बहुमत आ जावे और निर्वाचित 
लोग एक डोरमें बंधे हुए हों | यहां तो यह हालत है कि 


नाइयोंकी बारातमे सभी ठाकुर । 


आशिक प्रदनोंके सबंधमे वेथल और हम लछोगोंके बीच टूटी- 
फूटी बाते चछी आ रही है । अभी तक बैंक आव इग्लैडके परि- 
चालकोंसे कोई वार्तालाप नही हुआ, कितु बेंघछ और कैटोने सूचना 
दी है कि यहांके सेठ छोग हमारे आधिक क्षेत्रपर कोई अधिकार 
नहीं चाहते, बशतें कि हम उनसे रुपया उधार मांगनेंको न आगे । 

चोतीस 


१३ नवंबर, “३१ 
लंदन 
कल होरसे गाधीजी मिले । परिस्थिति बिल्कुल स्पष्ट 

होगई । प्रातीय स्वराजको छोड़ और कुछ मिलनेवाला नही 
है । होरने कहा कि बाकी बातोको जांच-पड़ताल की जायगी, 
फिर निश्चय किया जायगा कि क्या करना चाहिए। गांधीजीने 
कहा--इसका यह भी अथे हो सकता है कि जांच-पड़तालूमें २-३ 
साल रूग जाय। उसने कहा---हां, हो सकता है। गांधीजी बोले--- 
और संभव है, अंतमे यह निरचय हो कि कुछ भी न दिया जाय । 
उसने यह सभावना भी स्वीकार की । सो इस आर० टी० सी० का 
नतीजा यह निकला ! गांधीजीने कहा---“बहुत खूब ! हम एक- 
दूसरेसे मित्रता रखते हुए ही अलूग हों--यही मेरी आंतरिक 
इच्छा है ।” गांधीजी बहुत शीघ्र यहासे प्रस्थान करनेवाले हे-- 
कहा जाता है, एक सप्ताहके भीतर ही । तैयारी शुरू कर दी है। 


आज अल्पसख्यक-दल-परिषद्की बैठक थी। प्रधान मंत्रीने 
कहा कि अगर इस प्रश्नका निर्णय मुझपर छोड़ना है, तो बाकायदा 
अपनी-अपनी स्वीकृति मुझे दे दो । उसने यह भी कहा कि विधान- 
निर्माण-परिषद्की बैठक अगले सप्ताह होगी । यह किसलिए ? 
जब, केद्रीय स्वराजकी सभावना ही नहीं, तब-इस परिषद्का, 
काम ही कया हैं ? कुछ लोगोंको इससे आशा होती है कि होरनेः 
जों-कुछ कहा वह अंतिम शब्द नही है--या कम-से-कम परिस्थिति 
उतनी निराशाजनक नही है। पर वास्तव में आशाके लिए गुजाइश 
बहुत कम--शायद नहीके-बराबर---रह गईं है। गत मई महीने 
में विलिगडनने सप्रू और जयकरसे कुछ ऐसी ही बातें की थीं, । 
कहा था कि फिलहाल प्रांतीय स्वराज मिल जाय-तो क्या बरा, 
हैं? ज्ञो बात इतने दिनोंसे.दिलमे थी, वह अब निकलने लगी है;। 

अब इविन भी कह रहा है कि बात मेरे बसकी नहीं--लोग 
यह कह रहे हे कि जब बायकाट बंद नही हुआ, तब तुम्हारे और 
गांधीके बीचके समझौतेका मूल्य क्या समझा जाय ! 


अल्पसंख्यक दलोंके बीच जिस समझौतेकी चर्चा थी उसका 
मसविदा निकल गया। इसमें सिकक्‍ख शामिल नही है। हिंदुस्तानी 
ईंसाइयोंक यहां जो दो प्रतिनिधि है उनमे डा० दत्तने न तो इस 
बातचीतमे ही कोई भाग लिया है न इसमें शरीक ही हुए ' हे। इस 
समझौतेमें ऐसी बाते जरूर हैं, जिनपर आपत्ति की जा सकती है। 
पर यह कैसे मान लिया जाय कि इसमें काट-छांटकी गुंजाइश 
नही है ? भिन्न-भिन्न दलोंके जो नेता बनकर यहां आये है उनके 
लिए यह कलूंककी बात रहेगी कि ऐसे महत्वपूर्ण अवसरपर भी 
वह अपनी संकीर्णताकी तंग गलियोंको छोड़कर राष्ट्रीयताकी-- 
एकताकी--चौड़ी सड़कपर न आ सके | अफसोस ! 


अगर विचारपूर्वक देखा जाय तो अल्पसंख्यक दलोंकी यह 
संयुक्त मांग भी इतनी भयंकर नही है कि आपसमें समझौता 
होनेकी आशा ही त्याग दी जाय । यूरोपियन जितनी कुंसियां 
मांगते हैं उतनी उन्हें नही मिल सकती । पर वह भी जानते हैं 
कि वह इससे कमके हकदार है और कुछ कम कर देनेपर भी वह 
संतुष्ट हो जायंगे । अछूतोसे यह्‌ समझौता होना असंभव नहीं 
दीखता कि तुम्हें इतनी कुर्सियां दे दी जायंगी, पर तुम्हें सयुवत 
निर्वाचन स्वीकार करना होगा । ईसाई, ऐग्लो-इंडियतकों भी 
कुछ-न-कुछ देना ही होगा । सवाल पंजाब और वंगालका रह 
जाता है। अगर घड़ोभरके लिए मान लिया जाय कि मुसलभानों- 
को ५१ फीसदी मिल गया तो आखिर इससे क्या हो जायगा ! 
प्रलय उपस्थित हो जायगा ? ५०-५० पर समझौता हो सकता 
है । अगर यह कहा जाय कि मुसलमान और अंगरेज मिलकर 
हर हालतमे हिंदू-सिक्खसे अधिक रहेंगे तो इसके खिलाफ यह 


दलील 


दलील भी है कि मुसलमानोंके सारे वोट एक ही ओर पड़ेंगे.यह 

मान लेनेकी कोई वजह नही है । राजनीतिज्ञैता/ दूरदशिता-+- 
इन गुणोंको अपने शासकोंमे देखनेकी हमारे नेता प्राय: इच्छा 
प्रकट किया करते है । कम-से-कम इस मौकेपर इन्हें भी तो इन 
गुणोंका परिचय देना चाहिए था। भारतवष-जैसे देशका भविष्य 
गढ़ने चले है, पर अपना-अपना हठ, दुराग्रह, तअस्सुब, तंगदिली 
घड़ीभरके लिए भी छोड़नेको तैयार नही हे । 


ब्रिटिश कूटनीतिके लिए हमारे इन नेताओं नेसा रा मार्ग बहुत 
ही सुगम और परिष्कृत कर दिया। अगर हमारी एकता होती तो 
उसकी ऐसी पूरी विजय कभी न होती । जिन महत्वपूर्ण प्रश्नोंपर 
ब्रिटिश सरकारसे, ब्रिटिश पुजीपतियोंसे, दरअसल बातचीत करने 
के लिए यहां गांधीजीकी जरूरत थी, उनकी तो उनसे चर्चा ही नही 
की गईं। अपने शत्रुओको यह जीत बहुत ही सस्ते दामों मिली। 


पंतीस 
१६ नवंबर, '३१ 

आशाकी लता मुरझाकर फिर कुछ हरी हो चली है। अंगरेज 
व्यापारी दौड़-धृप करने लगे हे, अधिकारियोंकी ओरसे भी चेष्टा 
हो रही है कि बातचीतका सिलसिला जारी रहें। कान्फ्रेस तोड़ 
देना आसान काम हँ--पर सभी समझते है कि इसका नतीजा 
क्या होगा। जो बातचीत चल रही है, उसमे हमारे शत्रुओंकी 
ओर कितनी सचाई है, कहना कठिन है। कान्फेस टूटनेकी संभावना 
से वे कुछ लज्जित हुए हँं--कुछ भयभीत भी । शीघ्र ही स्पष्ट 
हो जायगा कि वातचीत आगे बढ़ानेमें उसका वास्तविक उद्देश 
क्या था। 


वेथलू कल आप-ही-आप मुझसे मिलने आया। कुछ चितित- 
सा था। कहा कि फसादकी जड़ होर है, वही विरोध कर रहा 

है, पर हमने अपने दछकी ओरसे उसे लिखा है कि अगर कान्फेंस 
टूट गईं---उसका उद्देश सिद्ध न हुआ--तो इसका परिणाम ' 
भयंकर होगा और हम लोग भी उसके लिए तैयार नही है। बेंथल- 
का कहना है कि मंत्रिमंडलमें होर प्रभावशाली जरूर है, पर उसकी 
चलेगी नही । मेने कहा कि तुम लोगोंने मुसलमानों और अछतोके 
प्रतिनिधियोसे इकरारनामा करके समस्या और भी जटिल कर 
दी है। उसने कहा कि हम लोगोने कोई इकरारनामा नही किया 
हैं। हमने तो एक तरहसे दर्खास्त की हैं कि हमारा यह हक 
है--हमें शासन-विधानमे यह अधिकार मिलना चाहिए । जब 
मेने कहा कि तुम लोगोंको प्रतिनिधित्वका अधिकार दूसरे ढंगसे 
भी मिल सकता है तब उसने कहा कि मुझे इसका रास्ता बताओ, 
हम लछोग उसपर विचार करेंगे। मेने कहा कि तुम पहले मुसलूमानो- 
को इस बातके लिए राजी करो कि हिदू-मुस्लिम-सिक्ख-प्रइन- 
को वह प्रधान मंत्रीपर छोड़ दे । उसने कहा कि मुसलमान ओरों- 
को छोड़कर निपटारा करानेको कभी तैयार न होगे । अंत यह 
तय हुआ कि बेंथघल और कार मेरे यहां महात्माजीसे मिले। 
रातको ९॥ बजे सब मिले। महात्माजीने अंग्रेजोंको कुर्सियां 
देनेसे साफ इंकार किया । मेने बहुत समझाया-बुझाया, पर वह 
टस-स-मस न हुए । मेरी राय हैँ कि अगर समझौता 3 सकता 
है तो इनको कुर्सियां देकर भी कर लेना चाहिए, जिससे इनक 
द्वारा अपनेको सहायता मिल सके । पर महात्माजीका मत और 
है । वह आपसमें समझौता करके यह तय कर देना चाहते है कि: 
अमुक प्रांतमें अंगरेजोंको--संयुकत निर्वाचनसे--इतनी कुर्सियां 
मिलता करें---कानूनन ऐसा होने देना उन्हें मंजूर नही । वह कहते 
हैं कि कांग्रेस लिखकर दे देगी और अंगरेजोंको उसके कौल-करार- 
पर ही रहना होगा । बेंथलने कहा कि बंगालमें जो लोग हमारे खून- 
के प्यासे हो रहे हैं, वे हमारे साथ ऐसी सहानुभूति कव दिखागेंगे, 
हमारे साथ ऐसा न्याय कब करेंगे ? पर महात्माजी अंततक 
यही कहते रहें कि हम अंगरेजोके साथ न्याय करना जरूर चाहते 

हे, पर हमारे बीच जो कुछ समझौता होगा, वह कानूनके घरेंके 
बाहर। महात्माजीका मौन-दिवस था, इसलिए वह अपनी राय 
कागजपर लिखकर ही जाहिर करते रहे । आज रातको फिर बाते 
होंगी । मुझे आशा नही होती कि अगरेजोंको महात्माजीकी बात 
कभी मंजूर होगी । , 


कटो भी दौड-धूप कर रहा है। उसका लाडे रीडिंगपर काफी 
प्रभाव है और उसने इनसे कहा कि यह क्या वाहियात काम हो 
रहा है ! बात यह है कि सत्याग्रहकी सभावनाने सबको गहरी 
चितामें डाल दिया है। व्यापारियोकों अपने व्यापारकी फिक्र 
हैं और वह जानते है कि अगर भारतव्षेने फिर उस राहपर कदम 
रखा, तो उनका व्यापार चौपट हो जायगा। उनकी बातोंका यहा 
के अधिकारियोंपर भी प्रभाव पड़ा है। कल होरने महात्माजी 
को बुलाकर उन्हे समझाना चाहा कि उसकी स्कीमको उन्होने 
पूरा नही समझा हँै---अर्थात्‌ वह प्रांतीय स्व॒राजतक ही परिमित 
नही है। आज विधानपरिषद्में भी कुछ आशाजनक भाषण हुए। 
प्रधान मंत्रीनें तो सप्रको लिखा है कि में कभी विश्वासघात न 
करूंगा, और अगर मेरी न चली, तो में इस्तीफा दे दूगा । 


इधर जनरल स्मट्स भी इस मामलेमे दिलचस्पी लेने रूगा 
है। उसका महत्माजीका पुराना परिचय हैं । परिचय ही नहीं, 
दोनोंका दक्षिण अफ्रीकामे काफी सबंध रहा है । स्मद्सकी 
अंतर्राष्ट्रीय संसारमे अच्छी ख्याति हैं। आयरलेंडके साथ जो 
संधि हुईं थी, उसमें इसने खासा भाग लिया था। जब वातों-बात 
महात्माजीने उससे कहा कि से खाली हाथ लौटनेवाला हूं, तब वह 
बोला कि “इसपर कौन यकीन कर सकता है कि तुम्हे ये लोग 
खाली हाथ लौटने देंगे ? तुम भारतके हृदय-सम्राट हो--इन्‍्हें 
यह तो मालूम होना चाहिए कि तुम्हारं खाली हाथ छौटनेका 
वहां क्या नतीजा होगा।” फिर उसने हिंदू-मुस्लिम-प्रश्नकी 

चर्चा की । भहात्माजीने कहा कि फिलहाल और कुछ नहीं तो 
लखनऊका समझौत्ता तो है । उन्होंने इस प्रश्तको हल करनेका. 
रास्ता भी बताया। स्मट्स उनका प्रस्ताव लकर प्रधान मंत्रीके 
पास गया और दूसरे समय महात्माजीसे रिज होटेलमे, जहां वह 
मुसलमानोंसे बाते करने गये थे, मिला। उसने कहा कि मैकडोनल्ड 
पर इसका अच्छा प्रभाव पड़ा है और वह कहता था कि गांधी एक 
अद्भुत व्यक्ति है--उसका अभिप्राय समझना कठिन-से-कठिन 
काम है। स्मट्सने कहा कि ये लोग आपको नही जानते, इसीसे 
ऐसी बाते करते ह । 

मेरी अपनी सहानुभूति प्रधान मत्रीके साथ है--मैने महात्मा 
जीसे कहा भी कि आपकी भाषा सरल-से-सरक और साथ ही गूढ- 
से-गूढ होती है। शायद ही कोई दावा कर सकता हो कि उसने 
आपका यथार्थ भाव समझ लिया खैर ! 


स्मट्सने सहायता पहुचानेका वचन दिया और उससे जो कुछ 
हो सकता है, वह कर रहा हैं। हमारे सम्राट्‌ यहांसे प्रायः सौ मील- 
पर सेंड्घममे विराजमान है। स्मट्स वहां जा पहुंचा है और वहां- 
से मि० एंड जके नाम परवाना आया है ,कि आप आकर मिले । 

छत्तीस 

करू रात बेंथल और कार फिर, महात्माजीसे.मिले। घंटेभर 
तक महात्माजी उन्हें फटकारते रहे। उन लोगोंने अपनी सफाई- 
में बार-बार यह कहा कि हमारा मुसलमानोंसे कोई समझौता--- 
कोई इकरारनामा--नहीं है, हमने तो एक अर्जी-सी पेश की 
है कि हमें इतना मिलना चाहिए । पर महात्माजीको इससे 
कुछ भी संतोष नही हुआ । उन्होंने जो कुछ कहा, उसका 

साराश यह है : है 


“तुम लोगोंपर मेरा जो विश्वास था, वह उठ गया ॥ 
मुसलमानोसे, अछ्तोसे तुम लोगोने जो समझौता कर लिया उससे 
मरें दिलको ऐसा घाव लगा है, जो जल्दी भरनेका नही । तुम 
कहते हो कि तुम्हारी यह हरकत मुझे बुरी लगी है। पर इन शब्दों- 
स मेरा भाव पूरी तरह व्यक्त नही हो सकता । बुरा लूगना तो 
एक साधारण-सी बात है--तुम्हारी करतृत तो वह दगा है, जिसमें 
तुमने मुझे अपने खंजरका शिकार बनाना चाहा है। तुम्हारे पास 
तो सभी साधन है, अगर तुम्हें अपने हक न मिलते तो हमसे 
खुल्लमखुल्ला लड लेते। में बरावर यही कहता आया कि अगरेजों- 
का विश्वास करो, अब में किस मुह तुम्हारी भलूमनसाहतका 
इजहार कर सकता हूं ? तुमने तो यह सावित कर दिया कि 
तुम्हारे आदर्श अभी बदले नही हें---तुम ईस्ट इडिया कपनीकी 
ही राहपर चलनेवाले हो । कपनीने अपना प्रभुत्व जमानेके 
लिए कभी इसका साथ दिया, कभी उसका--कभी इसको उससे 
लड़ाया, कभी उसको इससे---और अंतममें सबको तग-तबाह 
करके अपना साम्राज्य कायम कर लिया । तुम भी ऐसी ही भेद- 
नीतिसे काम लेना चाहते हो । आज भारतवर्पमे जो जातियां 
जीवन-संग्राममे पिछड़ी हुईं है, जिनके पास न दौलत है न दिमाग 
है, उनको अपने चगुलमे फंसाकर तुम सारे देशपर अपनी सत्ता 
कायम रखना चाहते हो । गनीमत हैँ कि तुम अंगरेज-समाजक भी 
प्रतिनिधि नही हो | में दावा करता हूं कि उनका सच्चा प्रतिनिधि 
में हूं। बवईके नौजवान अगरेज तुम्हारी तरह नही है । यहां भी 
मुझे एक अंगरेज ऐसा नही मिला, जिसने तुम्हारी तारीफ की 
हो। अगर तुम इस समझौतेसे आप-ही-आप नही निकल जाते, 
तो या तो में इसे चूर-चूर कर दूंगा या उसके लिए छड़ता हुआ मर 
मिदूंगा । 


अंगरेजोंने कह कि हम तो निकल गये है, हमारा अब 

उससे कीई लेता-देना नहीं है--क्योंकि हमने सबकुंछ प्रधान 
मंत्रीपर छोड़ दिया है। पर गांधीजीको इन बातोसे संतोष न हो 
सका। ह 

मुसलमानोने यह जाहिर कर रखा था कि हम लोग विधात- 
परिपद्की कार्यवाहीमे भाग न लेंगे, पर होरके समझानेपर राजी 
हो गये और परिषद्का काम फिर जारी है। पंडितजी सेनाके 
संवंधमे प्राय: एक घटा बोले । पर संतोष न हुआ । कहते थे कि 
दो-तीन घंटे और बोलगा । 

जमाल मोहम्मद साहबकी मुसलमानोंने बड़ी फजीहत की 
है । बेचारे डर गये हैं। उस दिन गांधीजीकी उपस्थितिमे 
भुस्तलमानोने उन्हें अपमानित किया । कहा कि तुम जासूस हो, 
इधरकी बाते उधर पहुंचाते हो । इकबाल बोला कि तुम्हारे पास 
पैसे हो गये, तो तुम अपने-आपको बहुत बड़ा आदमी समझनें 
लगें। जमालसाहबकी जबान कब बंद रहनेवाली थी ? जवाब , 
दिया कि तुम्हे कौफिया मिलाना आ गया तो तुम अपनेको कौमका 
सिरताज समझने लगे ? जमालसाहब किसीसे दबनेवाले नहीं 
हैं। कोई हो तुर्की-वतुर्की जवाब दे देगे । उनमे यह दोष है कि 
मर्यादाका उल्लंघन कर जाते है और वाकचातुरी न होनेके 
कारण लोगोंको अकारण ही चिढा देते हैं । कुछ छोग---उनके 
मित्रोंमें ही--उन्हें मगजचट कहने लगे है। मुसछमानोकी आंखों- ' 
में तो वह कांटेके समान चुभते है । 

सेतीस 
२० नवंबर, ३९ 
; लंदन 
इस सप्ताह महात्माजी छायड जाजसे उसके घरपर मिले ॥ 


लायड जाने कहा कि आपको सत्याग्रह करना ही पड़ेगा--बिना 
लड़ाईके आपको स्वराज मिलनेवाला नही है। उसने मैकडानल्डको 

कमजोर बताया | कहा कि टोरी दलके १५०-मेबर भी मैकडानल्ड 
का साथ देनेवाले हो, तो वह अपनी स्कीम पास करा सुकता है । 
मैकडानल्डकी कमजोरीकी शिकायत और लोगोसे भी सुनने- 
में आई है। इस सप्ताह लेबर-पार्टीके प्रधानं मेबर स्मिथ और 
लारेस मेरे यहां खाना खाने आये थे । अगले सप्ताह वेजउड बेन 
और दूसरे लोग भी आनेवाले हे। स्मिय पिछली लेबर-मिनिस्टरी- 
मे रह चुका है, और लारेस अर्थ-विभागका पार्लमेटरी मंत्री था। 
स्मिथसे बड़ी देरतक बाते होती रही, वह बराबर नोट लेता गया। 
मेने उसे सारी परिस्थिति समझाई और बताया कि अगर झगड़ा 
चला तो खजानेमे टोटा बना ही रहेगा और इग्लेडको यहांसे पैसे 
भेजकर भारतव्षका शासन करना पड़ेगा । उसको यह बात मार्के- 
की जंची और उसने इस संबंधमे कई प्रश्न किये। अतमे कहा कि 
“पारसाल गांधीजीने यहां न आकर गलती की । इस साल टोरी 
दलवाले गलती कर रहे है। मैकडानल्ड कमजोर आदमी है, वह इस 
प्रइनके लिए अपना सिर देनेको तैयार नही है।” फिर उसनेपूछा--- 
पर अगर वह इतनी हिम्मत करे तो क्या गांधीजी अपना सिर देने- 
को तैयार होगे ? मेने कहा कि इस प्रदनका उत्तर तो यह देखकर 
ही दिया जा सकता है कि हमें मिलता वया है। पर अगर इतना भी 
हो जाय कि गांधीजी विरोध न करे तो बहुत है---और यह संभव 
है कि सोलह आनेके बजाय बारह आने मिलनेसे गाधीजी विरोध 
न करेगे। स्मिथने कहा कि “इस मत्रिमडलसे जो कुछ मिल जाय, ले 
लो---शी ध्र ही इसका पतन होगा और हम लोगोंका फिर वोल- 
बाला होगा । तब तुम्हें वहुत-कुछ मिलनेकी उम्मीद रहेगी । 


अड़तीस 
२७ चदंबर, ३१ 
लंदन 
आज विधान-परिषद्की अतिम बेठक है । विधान बनमनेमें 
तो न जाने अभी कितनी देर है, पर इसके नामपर जो नाटक चछ 

रहा था, वह अब पूरा हो चला। साथ ही बर्मा-गोलमेज-कान्फ्रेंस 
नामका दूसरा तमाझा शुरू हो रहा है । 

इस सप्ताह महात्माजी प्रधान मत्रीसे फिर मिले। उन्होंने 
कहा कि प्रांतीय स्वराज मे लेनेंको तैयार हुं---बशतें कि वह मेरे 
मनकी चीज हो । पर मेरे प्रांतीय स्व॒राजमे न तो बंगालूके राज- 
नैतिक कंदी जेलखानोंमें पड़े सड़ते रहेगे, न वहां फौजकी ही कोई 
जरूरत रह जायंगी। महात्माजी तो मैकेडानल्डको मूखे और होर- 
को समझदार बताते है । विधान-परिषद्के अध्यक्ष लाडे सैकीका 
उनपर बहुत अच्छा प्रभाव नही पडा है । 


स्मिथ और छारेंससे बातचीत हुईं | कहते थे कि “मामला 
बिगड़ गेया । हिंहू-मुस्लिम-समझौता न होनेका अनुचित लाभ 
उठाया जा रहा हैं । साथ ही स्वीकार करना होगा कि इसकी 
गुंजाइश भी है । मेने बेनसे कहा कि अगर सरकार पूरी तस्वीर 
हमारे सामने रख दे कि अगर तुम एक हो जाओ तो तुम्हे इतना 
मिल सकता है, तो समझौता आसानीसे हो जाय । बेन बोला कि 
“इस कान्फ्रेसकी किसी तरह जिंदा रखना चाहिए। चाहे यह यहां 
काम करे चाहे वहां, मगर इसका काम जारी रहना चाहिए। 

रात लारेस और बेन मेरे साथ भोजन करने आये थे । देर 
तक बातें होती रहीं। बेन दिलका साफ आदमी है। उसने कहा कि 
/इंपीरियल प्रिफरेस दिलानेके लिए में जिम्मेदार नही हूं। मेने 
इस मामलेमे कुछ नहीं किया ।” एक्सचेजक वारेमे उससे 
मालूम हुआ कि शृष्टर जब यहां आया था तब उसने सिफारिश 
की थी कि १-६ छोड़ दिया जाय । पर बेन ऐसे आशिक प्रश्नोंके 
संबंधमे कम--वहुत कम--जानकारी रखता है, इसलिए उसने 
इस मामलेमे शुष्टरसे खुद बाते न कर सर हेनरी स्टराकोश और 
किशके सुपुर्दे कर दिया। में उसको आर्थिक परिस्थिति समझाता 
रहा । उसने कहा कि कुछ होता-जाता नजर नही आता । मैंने 
कहा कि अगर मैकडानल्ड महात्माजीको बुलावें और 'दोनोकी 

दिल खोलकर बाते हों, तो शायद कोई रास्ता निकल आवे। बेनने 
कहा कि मैकडानल्ड ४-५ महीनेसे ज्यादा ठहर नहीं सकता। 
टोरी दलवाले उसको और बाल्डविन इन दोनोको ही धता बता 
देंगे। उसने पूछा कि जिन लोगोने हिदुस्तानमे रुपया छगा रखा 
है, उनको केसे संतुष्ट किया जाय ? मेने कहा कि हम “न्यायसे 
विमृख होना नही चाहते । पर अगर हमे संतोष नही होता तो 
ऋाति किसीक रोके रुक नही सकती । उस हालतमे, जिन लोगोने 
रुपया लगा रखा है, उनके लिए और भी खतरा है। हमारे ऊपर 
तुम्हारे कर्जंका बोझ जरूर है, पर आखिर उसे चुकानेका रास्ता 
क्या हैं ? मान लो कि हम एक्सचेज घटाकर अपना एक्सपोर्ट 
बढाते हे, उस हालतमे भी तुम्हारे व्यापारको धक्का लगता है। 
पर असलियत तो यह हैँ कि ससारके इतिहासमें इस तरहका कर्ज 
कभी किसी देशने चुकाया नही है । बात असंभव-सी है। तुम्हारी 
नीति ऐसी होनी चाहिए कि हमसे असल तो नही, पर सूद बराबर 
अदा होता जाय ।” बेनने कहा कि यहांवालोको यह मालम हो 
कि असलियत यह हैं तो वह और भी सख्तीसे पेश आयेगे। मेने 
कहा, “पर हमने तो स्वतत्न होनेका सकल्प कर लिया हें--हम 
कब चुपचाप बेठनेवाले हे ! ” बेन बोला--तुम्हारा कहना ठीक 
है, पर व्यापारी बडे जडब॒द्धि होते हे। मेने कहा कि अगर सत्या- 
ग्रह-सग्राम फिर छिडा तो यह नौबत आ जायगी कि शासनके 
लिए इंग्लेडको यहासे पैसे भेजने होगे। बेन बोला--“ठीक है 
पर अगर एक डिस्टिक्टं अफसरके मनोविज्ञानको देखो, तो उससे 
यह आशा करना व्यर्थ हैं कि वह इस तकका कायल होगा । वह 
कभी नही सोच सकता कि मेरे कारनामोका यह असर होगा कि 
सरकारके खजानेमे टोटा रहेगा और यह बात खुद मेरे हकमे बुरी 
होगी । दुनिया अधी है, लोग बातोपर पूरा विचार नही करते--- 
इसीसे तो इतनी खराबी है |” 

तो हालत यह है कि कान्फ्रेससे कुछ भी नतीजा नही निकला । 
पर यह बिल्कुल टूट गईं, यह भी नही कहा जा सकता। बंगालमे 

ओऔर अन्यत्र भी दमन खूब जोरशोरसे होनेवाला है। साथ ही 
समझौतेकी बात भी जारी रहेगी | कैलासबाब्‌ कहा करते थे कि 
अंगरेजका एक हाथ पांवपर और एक हाथ गर्दनपर रहता है। 
अगर उसने देखा कि आपमे कुछ दम नही तो झट गला दबा देता 
है, पर अगर उसे मालूम हुआ कि आर्पके लड़ने-झगड़नेमें उसे 
लेने-के-देने पड़ेंगे, तो उसे पाव छते देर नही लूगती। उस अवस्थामे 
वह यही कहता है कि में तो पहलेसे ही आपके पांव चमनेको 
लालायित था । यही दशा कुछ समय तक रहेगी । अगर उपद्रव 
बढा तो समझौता बहुत शी घ्र हो जायगा, नही तो देने-दिलानेकी 
बातको खठाईमें डाल देंगे । 


इस सप्ताह कुछ भाषण मार्केके हुए--नरम दलवाले भी 
जोश-खरोश, सरगर्मीसे बोले। महात्माजीने कहा कि गोले-बारूद- 
से हम डरनेवाले नही है; हमारे बच्चे भी उन्हें पटाखें समझने लगे 
है। सप्र, जयकर, गास्त्री, मृदलियार---सबने एक स्वरसे प्रातीय 
स्वराजसे आगे न बढ़नेका विरोध किया । मुसलमानोंकी ओरसे 
भी कहा गया कि यह पर्याप्त न होगा। मुदलियार मद्वास प्रांतक 
अब्राह्मण दलका प्रतिनिधि है। बहुत समझदार आदमी जान 
पड़ता है। ला सेकी तो कल आपेसे बाहर हो गया। वेनको वच्चे- 
की तरह डांटकर कहा कि जबान मत खोलो । जब बेन न माता, 
तव कहने लूगा कि यह हालत रही तो मे कुर्सी छोड़ दूंगा । दर- 
असल बात यह हैँ कि इधर परिस्थितिमें, जो कुछ अंतर पड़ा हूँ, 
उसका श्रेय बेन और छीज स्मिथको ही है। ससकारकी चालकों 
ये बखूबी समझते है और अगर ये न होते तो होर और सेकीने 
कान्फ़रेसकोी शायद चुपचाप दफना दिया होता । सेकीका बंनर्से 
चिढ़ना स्वाभाविक हे । 


भाईजीका एक तार महात्माजीके नाम आया है कि आप 
भमसलमानोंक साथ जंसा मनासिव समझे, समझौता कर ले । 
गांधीजी मझसे कहते थे कि इसका समय तो जाता रहा। मेने 

कहा कि इस समय भी आपको अगर हम १५ हिंदू लिखकर दे 
दें, तो आप क्‍यों न समझौता कर लें ? महात्माजी बोले कि 
“जबतक मालवीग्रजी और डाक्टर मुजे लिखकर नही दे देते, 
तबतक से नही कर सकता । यहां उनके दस्तखतके बिना में कुछ 
नही कर सकता ।” 


उन्तालीस 
४ दिसंबर, “३१ 
लंदन 


कान्फरेंसके नाटकका आखिरी पर्दा गिर चुका । छोग एक- 
एक कर लंदन छोड़ रहे है । महात्माजी कल प्रस्थान करते हे । 
पंडितजीका प्रोग्राम अनिश्चित है। अमेरिका जानेका कुछ विचार 
था, मगर उन्होंने तय किया हैं कि एक सप्ताह यहां और बिताकर 
इटली होते हुए हिंदुस्तान जायगे । 

पूरी कान्फेंस शनिवार, सोमवार, मंगलवार तीन दिन बैठी । 
पहले दिनकी कान्फरेसमें एक भी उल्लेखनीय बात नही हुईं। दोस्त- 
दृश्मन सभी एक ही भाषण सुननेको उत्सुक थे और वह भाषण 
सोमवारको--मौन टूटनेपर--होनेवाला था। दोनो दिन अधि- 
वेशन साढ़े दस बजे दिनको आरभ हुआ, पर सोमवारकी कार्य- 
वाही २॥ बजे रातको पूरी हुईं। शास्त्री-जेसे सुवक्ता भी भ्रम- 
में पड़ गये और थोड़ी देरके लिए यह भूल गये कि दूसरा दिन 
शुरू हो चुका। उनके मुहसे भी 'आज' की जगह 'कल़' निकल ही 
गया । सोमवारको पहले तो १०॥ से ७॥ बजे तक, फिर ९॥ से 
प्राय. २। बजे तक कान्फ्रेंस बैठी । मत्रिमडलको प्रधान मत्री द्वारा 
होनेवाले वक्‍तव्यपर विचार करना था, इसलिए मैकडानल्ड 
ओर होरको ५ बजे ही उठकर जाना पड़ा। फिर रातकी बैठकमें 
आये; बल्कि प्रधान मंत्रीकी प्रार्थनासे कान्फेस कुछ देरके लिए 
स्थगित की गई । बात यह थी*कि गांधीजीका भाषण होनेवालू 

- अं ० मिनिटोंकी ्ू 
-था-और प्रधान मंत्रीके पहुंचनेमें कुछ मिनिटोंकी देर थी, पर वह 
उसे पूरा-का-पूरा सुनना चाहता था। ' के 


गांधीजीका भाषण छाजवाब हुआ । ऐसे मौकोंपर उनकी 
एक-एक बात ममेस्पर्शी हुआ करती है । सन्नाठा छा रहा था और 
सारी सभा चित्रित-सी जान पडती थी । प्रायः ७० मिनिट तक 
बोलते रहें ॥ उनके बाद पंडितजी उठे। मुझे नींद सताने 
लगी थी और सिरमें चक्कर आ रहे थे। इसलिए बीच हीमें 
उठकर चला आया । दूसरे दिन पंडितजी कहते थे कि गांधीजीके 
वेसे भाषणके बाद कुछ कहना बाकी नहीं रह गया था--कुछ 
बोलनेकी इच्छा भी नही थी--पर नाम दे चुका था, इसलिए 
कुछ कहता ही पड़ा। यह भी सुना कि अंतिम; भाषण शास्त्रीका 
था और वह अत्यंत निदनीय था। छोगोंको बहुत बुरा रूगा-- 
मुझे जो कुछ कहना था, आज रातका अधिवेशन आरंभ होनेके 
कुछ ही समय बाद, कह चुका था। में समझता हूं कि मेने ही 
यह कहनेका साहस या दुस्साहस किया कि कान्फ्रेसको किसी 
प्रकारकी सफलता प्राप्त नही हुई---इसमें आगे बढना तो दर- 
किनार हम और पीछे हट गये। कान्फ्रेसके पुजारियोंकों यह 
बेसुरा लगा। कुछ तो बेतरह चिढ़े। पर दूसरोंसे---खासकर 
गांधीजीसें---मुझे बधाइयां मिलीं। दुश्मनके दलमेसें भी एकाध 
अंगरेज बधाई दे गये। पर लेबर-पार्टीवाले परिचित होते हुए भी 
खामोश रहे। मेरा मुख्य विषय यह था कि जबतक हमारा वोझ 
हलका नही किया जाता--और इसके लिए काफी गुजाइश है, क्‍्यों- 
कि इंग्लेंड हमारे साथ वराबर अन्याय करता आया है---तबतक 
संरक्षणोका बधन ढीला या बर्दाइत करने छायक हो ही नहीं 
सकता । 


दूसरे दिनकीं बैठक ११॥ बजे शुरू हुई । अच्छी भीड़ थी, 
पत्र-अतिनिधियोंकी भी बैठनेंकी इजाजत मिल गईं थी। गांधीजी- 
को प्रधान मन्नीको धन्यवाद देनेका- काम सौंपा गया । यह उन्हें 


ह डायरीके कुछ पढ्नें १९१ 
बंड़ा ही अच्छा मौका मिला, और उन्होंने उसके वक्‍तव्यके संबंधमे 
अपना भाव बड़ी खबीसे प्रकट कर दिया । जिस समय गाधीजी 
अपना रुख जाहिर कर रहे थे उस समय कुछ मेबरोकी हालत 
देखते ही बनती थी । सभा-भग होनेपर पडितजीके दफ्तर--.- 
११ किंग स्ट्रीट---मे बहुत-से छोग इकट्ठे हुए। गाधीजी भी थे। 
प्रधान मन्नीके भाषणकी समीक्षा-परीक्षा होने लगी। कुछ मेबरों- 
की राय वही थी, जो बराबरसे है--अर्थात्‌ बहुत-कुछ मिल गया। 
शास्त्रीने उस रातको भाषण तो निकम्मा दिया, पर उसमे ईमान- 
दारी है, इसलिए असंतुष्ट-सा ही था। गांधीजीके विचारमे जरा 
भी परिवर्तन नही हुआ । पंडितजी डांवाडोल थे। मुझे यह स्पष्ट 
दीख रहा है कि वक्‍तव्यसे कुछ बनने-विगड़नेवाला नही है। सब- 
कुछ इस बातपर निर्भर होगा कि काग्रेसकी लड़नेकी शक्ति 
कितनी है। 


होरसे जब गाधीजी पीछे मिले तब उसने उनसे कहा कि “में 
तुम्हारी मित्रता चाहता हूं। बगाल आड्डिनेसके लिए मे जिम्मेदार 
नही हूं--मे उसे पसंद भी नही करता; पर मुझे लाचार होकर 
मंज्री देनी पड़ी । तुम वहां जाकर परिस्थिति संभालनेकी कोशिश 
करो । नये गवरनरक संबंधमे जो बाते कही जा रही हें, वे निरा- 
धार है । वह बहुत अच्छा आदमी हैँ ।” सबसे बडी बात होरने 
यह कही कि सरक्षणोके विषयमे यहा जो कुछ तय हुआ है वह 
आखिरी फैसला नही है---सारा प्रश्न विचारके लिए खुछा हुआ 
हैं। यह सतोषजनक है। होरने महात्माजीसे यह भी कहा कि 
हिंदू-मुस्लिम-प्रश्तको किसी तरह आपसमे हल कर लछो--बहुत 
कुछ उसीपर निर्भर है । 


लार्ड लोथियनने महात्माजीसे कहा कि लड़नेसे तुम्हारा भला 
जरूर है, पर ऐसी लड़ाई न करना कि हमारा सत्यानाश हो जाय । 
गांधीजीने कहा, “में इसका ध्यान रखूगा।” उसने कहा कि “माड- 
रेटोंके लिए हमारे दिलमे कोई इज्जत नही है । हमे तो तीनसे 


डायरीके कुछ पद्ने 


पर्नझौता करना हँ--तुमसे, मुसलूमानोंसे और अ-ब्राह्मणदलके 
नेता पात्रोसे ।” गांधीजीने कहा कि “दोकी बात तो ठीक है-- 
मगर पात्रोसे समझौता करनेकी बात निस्सार है, इसे छोड़ो | 


रोड्स कहता था कि बिड़ला ! जब तुम्हें कभी नौकरी करने- 

की जरूरत हो तो सर हेनरी स्टराकोशके पास जाना, वह बड़ी 

अच्छी सठिफिकेट देगा । मेंने पूछा कि वह मेरे विषयमे क्या कहता 

? रोड्स बोला, “मुझसे मत पूछो । तुम अपनी प्रशंसा सुन- 
कर असमंजसमे पड़ जाओगे ! ” 


परिचय 


रामेदबर---श्री रामेश्वरदास बिडला (लेखकके बडे भाई) 

ब्रजमोहन---श्री त्रजमोहन बिडला (लेखकके छोटे भाई) 

महादेव--स्व० श्री महादेव देसाई 

देवदास---.श्री देवदास गाधी (महात्मा ग्राधीके कनिष्ठ पुत्र) 

गोविदजी--शी गोविंद मालवीय (पं० मदनमोहन मालूवीयके कनिष्ठ पुत्र ) 

पारसनाथजी--श्री पारसनाथ सिंह (छेखकके सेक्रेटरी ) 

मिस लेस्टर--कुमारी म्युरिल्ल लेस्टर (लेखिका, समाज-सेविका) 

एमसर्सन-- (सर) एच० डब्ल्यू० एमर्सन (उस समय होम सेक्रटरी थे, बादमे 
पजावके गवनेर हुए) 

क्लाकं--सर रेजीनाल्‍ड क्लार्क (कलकत्तेके भूतपूर्व पुलिस कमिश्नर, 
व्यवसायी ) 

शुष्दर--सर जार्ज शुष्टर (भारत-सरकारके तत्कालीन अर्थसदस्य ) 

अठलर--पडित अमरनाथ अटल (जयपुर दरबारके अर्थमत्री और प्रतिनिधि ) 

लोथियन---स्व० लार्ड लोथियव (अमेरिकाके तत्कालीन ब्रिटिश राजदूत 
भारतीय राजनीतिके अच्छे ज्ञाता) 

बेल---श्री वेजवुड बेन (मजदूर-मत्रिमंडलमे भारत-मतन्नी, पार्लेमेटके पुराने 
सदस्य, सुलेखक तथा सुवक्ता ) 

स्ट्राकोश--स्व० सर हेनरी स्ट्राकोश (अर्थ-शास्त्री, भारत-मत्रीके सलाह- 
कार, व्यवसायी ) 

बेंघल--सर एडवर्ड बेथल (कलकत्तेकी बे कपनीके बडा साहब", ब्रिटिश 
व्यापारियोके प्रतिनिधि) 

इंचकेप---स्व० छार्ड इंचकेप (किसी जमानेमे कलकत्तेके मि० जेम्स मैके, 
पी० एण्ड ओ० नामक जगत्मसिद्ध जहाजी कंपनीके सर्वेसर्वा) 

कार--सर ह्य.बर्ट कार(वेथलके साथ भारतके ब्रिटिश ब्यापारियोके प्रतिनिधि) 

फेटो--लार्ड कंटो (कलकत्ते की एण्ड्र_ यूल कपनीसे सबध रखनेवाले प्रसिद्ध 
अगरेज- व्यवसायी ) 


डायरीके कुछ पद्ने 


,ज ऑफ हर 
/किं2८० शाह तथा प्रो० जोशी--बंबईके अर्थशास्त्री 

रंगास्वामी अय्यंगार-- (अब स्वर्गीय) (मद्रासके हिंदू नामक पत्रके 
सपादक ) 

ब्लेकेट--स्व० सर वेंसिल ब्लुकेट (शुप्टरसे पहले भारत-सरकारके अर्थ- 
सदस्य ) 

हबेंट सैमुपलछ--सर हब सैमुयल, जिन्हे बादमें छार्डकी, उपाधि मिली । 
(प्रसिद्ध यहुदी विहानत्‌ और राजनीतिज्ञ ) 

शफी--स्व० सर मुहम्मद शफी (पंजाबके मुस्लिम नेता जो भारत-सरकारके 
सदस्य रह चुके थे ।) 

कार्बंट---सर ज्योफ़रे कार्बेट (सिविलियन जो आर० टी० सी० के सयुकत 
मंत्री थे) 

नरेंद्रगाथ--राजा नरेद्रनाथ (भूतपूर्व सरकारी कर्मचारी, पंजाब हिंदू 
महासभाके नेता ) | 

किश--- (इंडिया आफिसके अर्थमंत्री ) 

डा० दत्त--स्व० डा० एस० के० दत्त (पंजाबके प्रसिद्ध ईसाई अध्यापक 
और नेता) 

इकबार--स्वर्गीय सर मुहम्मद इकबाल (महाकवि) 

स्मिथ--प्रो ० छीज स्मिथ (पार्लमेटके छेबर-मेंबर, अर्थशास्त्री ) 

लारेंस--मि० पेथिक लारेंस (पार्लमेटके लेबर-मेवर, अर्थज्ञास्त्री ) 

फैलासबाबू--स्व० सर कैलासचंद्र बोस (किसी जमानेमे कलरकत्तेके 
सुप्रसिद्ध डाक्टर) 

मुदझ्ियार--सर रामस्वामी मृदलियार (इस समय भारत-सरकारके 
सदस्य, पहले मद्रासकी 'जस्टिस-पार्टी' के एक नेता ) 

भाईजी---श्री जुगलकिशोर विड़छा (लेखकके सबसे बड़े भाई) 

पात्रो--सर परशुराम पात्रों (मद्गासमें काग्रेस-विरोधी दलूके एक नेता) 

रोड्स--सर कैपबेल रोड्स (किसी जमानेमे कलकत्तेके एक बडा साहब, 
डायरी-लेखकके साथ इंडियन फिस्कल कमीशनके सदस्य ) 


'संडल' का गांधीजी-संबंधी संस्मरण-साहित्य 


१. राष्ट्रपिता (जवाहरलाल नेहरू) २.०० 
नेहरूजी द्वारा लिखी जीवनी और सिद्धात व्याख्या । 

२. गांधीजी को श्रद्धांजलि (विनोबा) ०.३७ 
गाधीजी के निधन के बाद तेरह दिन के प्रवचन | उत्तम श्रद्धाजलि। 

३. इंगलंण्ड में गांधीजी (महादेव देसाई) २.०० 
गाधीजी की रूदन-यात्रा का रोचक, शिक्षाप्रद एवं प्रामाणिक वर्णन । 

४. गांधी की कहानी (लुई फिशर ) सजिल्द ४.०० 


यह गाधीजी की सम्पूर्ण जीवनी हैं । इसे आत्म-कथा” की पूरक 
कह सकते है। 
५. गांधी-अभिननन्‍्दन-ग्रंथ (सम्पा० सर्वपल्ली राघाकृष्णन) सजिल्द ४.०० 
गाधीजी के व्यक्तित्व तथा सिद्धान्तो पर विभिन्न विद्वानों एवं 
चिन्तको के विचार । 


६. गांधी-भ्रद्धांजलि-ग्रंथ (सम्पा० सर्वपल्ली राधाकृष्णन ) ३.०० 
देश-विदेश के विद्यनो और लछोक-नेताओ द्वारा राष्ट्रपिता को उनके 
बलिदान पर अपित की गई श्रद्धाजलिया। 
७. गांधीजी की छत्नछाया में (बिड़ला ) १.५० सजिल्द २.५० 
बिडलाजी के गाधीजी-सम्बन्धी सस्मरण और अनेक विपयो पर 
गाधीजी के लिखे पत्र जो स्वतन्त्रता सम्राम और समाजसेवा के अनेक 
पहलुओ पर प्रकाश डालते है। 


८. जीवन-प्रभात (प्रभुदास गांधी ) सजिल्द ५.०० 


गाधी-परिवार तथा दक्षिण अफ्रीका में गाधीजी के प्रयोगो की मौलिक 
रोचक तथा शविज्षाप्रद कहानी । 


९६ 
(0० ड्र्यरी के पन्ने (घनश्यामदास बिड़ला ) १,०० 


दूसरी गोलमेज परिषद्‌ (लन्दन) के अवसर पर महात्माजी के साथ 
: रोचक व तथ्यपूर्ण संस्मरणं । 


!०. था, बापु और भाई (देवदास गांवी ) ०.५० 
पूज्य कस्तूरबा, गाधीजी व हरिलालभाई के हृब्यस्पर्शी संस्मरण। 

११. बापू (घनदयासदास बिड़लां ) २.०० 
बापू के सम्पर्क के अनेक मधुर सस्मरण । भ 

१२. बापु की कारावास कहानी (सुशीला नेयर ) सजिल्द १०.०० 


गाधीजी तथा उनके संगी-साथियों के आगाखा महल में इककीस मास 
के बन्दी-जीवन का हृदयस्पर्शी वृत्तात--शिक्षाप्रद, उपन्यास-सा रोचक। 


१३. बापु के आश्रस सें (हरिभाऊ उपाध्याय ) १,०० 
गाधीजी के संसर्ग की छोटी-छोटी, पर महान्‌ घटनाओं का वर्णन-- 

ऐसी घटनाएं जो जीवन पर गहरा असर डालती है। 

१४. श्रद्धाकंण (वियोगी हरि ) ००५० 
काव्यभाषा में राष्ट्रपिता को भावपूर्ण श्रद्धांजलि । 


सस्ता साहित्य मंडल, 
नई दिल्‍ली 

